



# தினமுரசு

THINAMURASU

தினப்பதிப்பு

அற்புதன் அச்சகம்

அனைத்து வந்தமான Printing வேலைகளையும்

உயர் தரத்துடனும்

குறைந்த செலவுடனும்

குறித்த நேரத்தில் பெற்றுக்கொள்ளலாம்.

373, பிரதான வீதி,

T.P:- 021 222 3628

பஸ்ரீயன் சந்தி,

Fax:- 021 222 1811

யாழ்ப்பாணம்.

முரசு - 04

திருவள்ளூர் ஆண்டு 2045 ஆன் 18 புதன்கிழமை (02.07.2014)

பக்கங்கள் 20

ஓசை - 274

## அனர்த்தங்களை தவிர்க்கும் உட்கட்டுமான அபிவிருத்தி

### யாழ். குடாவுக்கு 356 மில்லியன் ஒதுக்கீடு

யாழ். மாவட்டத்தில் 2014இல் அனர்த்த முகாமைத்துவ உட்கட்டுமான அபிவிருத்தி முகாமைத்துவ உட்கட்டுமான அபிவிருத்தி 356 மில்லியன் ரூபா செலவில் முன்னெடுக்கப்படும். யாழ். மாவட்ட உள்ளூராட்சி சபைகள் பிரதேச செயலகங்கள்

ஊடாக முன்வைக்கப்பட்ட கருத்திட்டங்கள், மதிப்பீடுகள் ஆராயப்பட்ட முக்கிய திட்டங்களே இனங்காணப்பட்டுள்ளதாக அனர்த்த முகாமைத்துவ உதவிப்பணிப்பாளர் ச. ரவி தெரிவித்தார்.

யாழ். குடாவில் வீதி, வெள்ளவாய்க்கால், மதகு, மற்றும் பாரிய திட்டங்கள் முன்னுரிமை பிரகாரம் தெரிவு இடம்பெற்றுள்ளன.

இவற்றில் இனங்காணப்பட்ட 14 துறைகளுக்கு 356 மில்லியன் ரூபா இவ்வாண்டில் செலவளிக்க திட்டமிடப்பட்டுள்ளன என உதவிப்பணிப்பாளர் ச. ரவி மேலும் தெரிவித்தார். (92)

## ஏ-9 வீதியில் முதலை விபத்தில் சிக்கி பலி

வவுனியா ஓமந்தை பிரதேசத்தில் ஏ-9 வீதியை கடந்துகொண்டிருந்த முதலையொன்று வாகனத்தில் மோதி இறந்துள்ளது.

வவுனியா மாவட்டத்தில் கடும் வறட்சி நிலவி வரும் நிலையில் குளங்களில் நீர் வற்றியுள்ளமையினால் முதலைகள் தற்போது நீர் தேடி நிலப்பரப்பிற்குள் வருகின்ற நிலை காணப்படுகின்றது.

இந்நிலையிலேயே ஓமந்தைப் பகுதியில் நேற்று அதிகாலை ஏ-9 வீதியை சுமார் 5 அடி நீளமுள்ள முதலையொன்று கடந்து கொண்டிருந்த சமயம், எதிர்பாராத விதமாக வாகனமொன்று அதன் தலை மீது ஏறியமையினால் அவ்விடத்திலேயே இறந்துள்ளது.



(கொழும்பு)

வடக்கு மாகாணசபை தனது அதிகார வரம்புகளை மீறிச்செயற்பட முனைகிறது. மாகாணசபைகள் சட்டத்தில் விபரிக்கப்பட்டிருக்கும் அதிகார எல்லைகளைக் கடந்து சென்று மாகாணசபை செயல்தாற்ற முயற்சிக்கிறது என்று வடக்கு மாகாண எதிர்க்கட்சித் தலைவர் தவராசா தெரிவித்துள்ளார்.

மேலும் வடமாகாணசபையில் நிறைவேற்றப்பட்ட தீர்மானங்களில் 90 வீதமானவை வட மாகாணசபையின் அதிகார வரம்புக்கு மீறியவையாக இருப்பதால் அவற்றை எவ்வாறு நடைமுறைப்படுத்த முடியும் என வட மாகாண சபையின் எதிர்க்கட்சித் தலைவர் சி. தவராசா கேள்வி எழுப்பியுள்ளார்.

மாகாணசபைகளினுடைய

## இலங்கை மாணவர்களுக்கு இந்தியப் புலமைப்பரிசில்

### விண்ணப்பிக்க இப்போது வாய்ப்பு

இந்தியத் தூதரகம் ஊடாக 2014 - 2015 கல்வியாண்டிற்கான இளமாணி, முதுமாணி, கலா நிதிப் பட்டங்களுக்கு ஆயுர் வேதம், யுனானி, சித்த, ஹோமியோபதி யோகா கற்கை நெறிகளுக்காக புலமைப்பரிசில் திட்டத்தின் கீழ் 8 புலமைப்பரிசுகளை இலங்கையர்களுக்குக் காக வழங்கப்படவுள்ளன.

இது தொடர்பில் யாழ்.இந்தியத் துணைத்தூதரகத்தினால்

நேற்று அனுப்பிவைக்கப்பட்டுள்ள செய்திக் குறிப்பில் குறிப்பிடப்பட்டுள்ளது.

அவ்வறிக்கையில் குறிப்பிடப்பட்டுள்ளதாவது,

இந்தப் புலமைப்பரிசில் திட்டத்துக்கு திறமைவாய்ந்த இலங்கையர்களை இந்திய அரசு தெரிவுசெய்கிறது. இலங்கை அரசின் உயர்கல்வி அமைச்சின

(19 ஆம் பக்கம் பார்க்க)

## மடுமாதா உற்சவம் இன்று

மன்னார் மடு அன்னையின் யூலை மாதத் திருவிழா இன்று நடைபெறவுள்ளது. பக்தர்களின் நலன் கருதி விசேட போக்கு வரத்து, பாதுகாப்பு, சுகாதாரம், குடிநீர் வசதி போன்றவை ஏற்படுத்தப்பட்டுள்ளதாக மடுத்திருத்தல் பரிபாலகர் அருட்தந்தை எஸ்.எம்.லியானுஸ்பிள்ளை தெரிவித்தார்.

மடு திருத்தலத்தின் ஆடி மாதத் திருவிழா கடந்த 23ஆம் திகதி கொடியேற்றத்துடன் ஆரம்பமாகி தொடர்ந்து நவநாள் திருப்பலிகள் ஒப்புக்கொடுக்கப்பட்டுவந்தன.

மன்னார் மறைமாவட்ட ஆயர் இராயப்பூ ஜோசேப் ஆண்டகை தலைமையில் சிலாபம் மறை

(19 ஆம் பக்கம் பார்க்க)

## கடற்படையின் புதிய தளபதி நேற்றுப் பதவியேற்பு



இலங்கைக் கடற்படையின் 19 ஆவது தளபதியாக ரியர் அட்மிரல் ஜயந்த பெரேரா நேற்றுக் காலை சுபவேளையான 9.30 மணிக்கு கொழும்பு கடற்படைத் தலைமையகத்தில் பதவியேற்றார்.

முப்படைகளின் சேனாதிபதியான ஜனாதிபதி மகிந்த ராஜபக்ஷவினால் இந்த நியமனம் வழங்கப்பட்டுள்ளது. 63 வயதான

இவர் ஹங்வேல்லையைப் பிறப்பிடமாகக் கொண்டவர். கொழும்பு தேர்ஸ்டன் கல்லூரியில் கல்வி பயின்ற இவர் 1978 ஆம் ஆண்டு ஆகஸ்ட் மாதம் 23 ஆம் திகதி கடற்படையில் இணைந்தார். இந்தியாவின் கொச்சி நகரில் உள்ள இராணுவக் கல்லூரியில் ஆயுதப் பயிற்சி பெற்றார்.

மேலும் இந்தியா மற்றும் பாகிஸ்தான் பாதுகாப்புக் கல்லூரிகளில் பட்டம் பெற்றுள்ளார். அத்துடன் கடற்படையின் சகல பிரிவுகளிலும் 38 வருட காலம் சேவை யுரிந்து சிறந்த அனுபவம் பெற்ற வருமாவார்.

# அதிகார வரம்பையை மீறிச் செயற்படுகிறது வடக்கு மாகாணசபை

அதிகார வரம்பு 13ஆவது திருத்தச் சட்டத்தில் மாகாணசபை நிரலில் 37 விடயங்கள் தெளிவாகக் கூறப்பட்டுள்ளன. இந்த 37 விடயங்கள் தவிர்ந்த புறப்பான விடயங்களில் தான் நிறைய தீர்மானங்கள் நிறைவேற்றப்பட்டுள்ளன. சம்பந்தமில்லாத

விடயங்களில் தீர்மானம் எடுத்தால் அதை எவ்வாறு நடைமுறைப்படுத்த முடியும். இது ஒரு முடியாத காரியம் வடமாகாணசபையினால் செய்யவேண்டிய விடயங்கள் எவ்வளவோ இருக்கின்றன. எங்களுக்கு வழங்கப்பட்டுள்ள அதிகாரங்களை விட

மாகாணசபையின் அதிகாரங்களாக மாற்றுவதற்கு அவை நியதிச சட்டங்களாக கப்படவேண்டும் இதுவரை ஒரு நியதிச சட்டம் கூட உருவாக்கப்படவில்லை ஒரே ஒரு நியதிச சட்டம்தான் இப்போது தயாராகும் நிலையில் உள்ளது என அவர் மேலும் தெரிவித்தார்.

## மாகாண சபையில் தீர்மானங்கள் நிறைவேற்றியும் பயனில்லை

### மாகாணசபை அவைத் தலைவர் தெரிவிப்பு

(கொழும்பு)

மாகாண சபையில் நாம் இதுவரையில் நூற்றுக்கும் மேற்பட்ட தீர்மானங்களை நிறைவேற்றியுள்ளோம். எனினும் அவை எவற்றையும் எம்மால் அமுல் செய்ய முடியவில்லை என்று வடக்கு மாகாண சபை

யின் அவைத் தலைவர் சி.வி. கே.சிவஞானம் தெரிவித்துள்ளார்.

வடமாகாண சபையினால் இதுவரை நிறைவேற்றப்பட்டுள்ள தீர்மானங்களில் அரசியல் உரிமை சார்ந்ததாகவும், சர்வ



தேசம் சார்ந்ததாக இருந்தாலும் சில தீர்மானங்கள் எங்களுடைய, மத்திய அரசின் அரச திணைக்களங்களோடு

(19 ஆம் பக்கம் பார்க்க)

## வடக்கேயும் வருவார் பாப்பரசர்

(கொழும்பு)

அடுத்த வருடம் இலங்கைக்கு விஜயம் செய்யும் பாப்பரசர் வடக்குக்கு வரவும் செய்யவுள்ளார்.

இதற்கான முன்ஏற்பாடுகள் ஆரம்பிக்கப்பட்டுள்ளன. பாப்பரசரின் பாதுகாப்பு அதிகாரிகள் குழுவொன்று தற்போது வடக்கிற்கு விஜயம் செய்துள்ளது. இக்குழுவினர் பாப்பரசரின் வடக்கு விஜயத் திற்கான நிகழ்ச்சி நிரலையும் தயார் செய்துள்ளனர்.

பாப்பரசர் பிரான்ஸிலின் அடுத்த வருடம் இலங்கைக்கான விஜயத்தின்போது, வடக்கிற்கும் அவர் விஜயம் செய்யவுள்ளதாக மன்னாரிலுள்ள ஆயர் இல்ல பேச்சாளரும் உறுதி செய்துள்ளார்.

பாப்பரசரின் பாதுகாப்பு பணியாளர்கள் குழு தற்போது இலங்கையிலுள்ள நிலையில், மன்னாரிலுள்ள மடு தேவாலய அதிகாரிகளை நேற்று முன்தினம் சந்தித்ததாகவும் அவர் கூறினார். இந்தச் சந்திப்பில் மடு தேவாலய

(19 ஆம் பக்கம் பார்க்க)

## மணற்காட்டில் வெடிபொருட்கள் மீட்பு

(யாழ்ப்பாணம்)

மணற்காட்டுப்பகுதியிலிருந்து 82 ரக துப்பாக்கி ரவைகள் 12 மற்றும் 12 மீள்நிரப்பு கருவி (charger) ஆகியன விசேட அதிரடிப்படையினரும் பொலிஸார் இணைந்து மீட்டுள்ளதாக பருத்தித்துறை பொலிஸார் தெரி

(19 ஆம் பக்கம் பார்க்க)

# இளைஞர்க்கிடையில் நல்லிணக்கம் பெண்கள் அபிவிருத்தியால் சாத்தியம்

இணைப்பாளர் றஜீவ் தெரிவிப்பு

பெண்களின் கூடாகவே இளைஞர்க்கிடையிலான சமாதானத்தினை ஏற்படுத்த முடியும்.

இலங்கை, இந்திய அரசாங்கம் இணைந்து கிழக்கு மாகாணத்தின் மட்டக்களப்பு மாவட்டத்தில் போரினால் பாதிக்கப்பட்ட பெண்களிற்கு சுயதொழில் வாய்ப்பினை வழங்கிவருகின்றது. இதனை மகேஸ்வரி நிதியத்தின் இணைப்பாளர் த.றஜீவ் வின் தலைமையிலான குழுவினர் நேரில் சென்று பார்வையிட்டனர்.



டைவில் சமாதானத்தினை ஏற்படுத்த முடியும் என்பதனை இலங்கை, இந்திய அரசாங்கங்கள் உணர்ந்திருக்கின்றன, இந்த சந்தர்ப்பத்தினைப் பெண்கள் சரியாகப் பயன்படுத்திக்கொள்ள வேண்டும் என அவர் மேலும் தெரிவித்தார்.

இதற்குரிய பயிற்சிகளை வழங்கிவரும் சேவா நிறுவனத்தின் இலங்கை திட்ட ஒருங்கிணைப்பாளர் மேகா தேசப் மற்றும் கிழக்கு மாகாண பெண்கள் சுயதொழில் அபிவிருத்தி கூட்டுறவுச் சங்கத்தின் தலைவர் றஜினி ஆகியோர் இச்செயல் திட்டத்தில் இடம்பெறும் தையல் பயிற்சி, உணவு உற்பத்தி, சூரிய மின்கலன், மழைநீர் சேமிப்பு, மற்றும் கணினி பயிற்சி தொடர்பாக விளக்கம் அளித்ததுடன், இதன் பயனாளிகளை மகேஸ்வரி நிதியத்தின் குழுவினர் நேரில் சந்தித்தும் இத்திட்டத்தின் முன்னேற்றம் தொடர்பாகக் கேட்டு அறிந்து கொண்டனர்.

இங்கு உரையாற்றிய த.றஜீவ் பெண்கள் தமது வாழ்வாதாரத்தினை மேம்படுத்துவதனூடாக தமது குடும்பத்தினை சரியான முறையில் வழிநடத்தி சிறந்த தொரு சமுதாயத்தினை உருவாக்க முடியும் இதனூடாக வன்முறைகள் அற்று இளைஞர்க்கிடையில்

## குரு பூசை

(யாழ்ப்பாணம்)

மாணிக்கவாசகர் குருபூசையும், திருமுறை மனனப் போட்டியும் இன்று வண்ணை சாந்தையர் மடம் பிள்ளையார் ஆலய மண்டபத்தில் இடம்பெறவுள்ளது.

## சிறு விளம்பரம்

**டயானா பிளாஸ்டிக் றிசைக்லிங் (பிளாஸ்டிக்)**

அனைத்து வகையான கழிவு பிளாஸ்டிக், பொலித்தீன், என்பன விலைக்கு வாங்கப்படும். ரூபா 30 தொடக்கம் ரூபா 70 வரை.

இல.06 கனகசபை லேன், சிவலிங்கப்புளியடி, வண்ணார்பண்ணை, யாழ்ப்பாணம்.

021 222 8680,  
077 592 5088.

(C/339)

## முல்லையில் தொழில் பயிற்சி; விண்ணப்பிக்க வாய்ப்பு

முல்லைத்தீவு மாவட்டத்தின் புதுக்குடியிருப்பு பிரதேச செயலக பிரிவில் வேலைவாய்ப்பற்றுள்ள இளைஞர், யுவதிகளுக்கு தொழிற்பயிற்சிகள் வழங்கப்படவுள்ளதாக அப்பிரதேச செயலகம் நேற்றுத் தெரிவித்தது.

தச்சுத்தொழில், மேசன் போன்ற தொழிற்பயிற்சிகள் இவர்களுக்கு வழங்கப்படுவதுடன், தன்னார்வத் தொழில் நிறுவனங்களில் வேலைவாய்ப்பு பெறுவதற்கான வசதிகளும் ஏற்படுத்தப்படவுள்ளதாகவும் பிரதேச செயலகம் கூறியுள்ளது. யுத்தத்தால் பாதிக்கப்பட்டு வறுமையிலுள்ள குடும்பங்களுக்கு மறுவாழ்வு கொடுத்து, வாழ்க்கைத்தரத்தை உயர்த்தும் நோக்கில் இப்பயிற்சிகள் வழங்கப்படவுள்ளன. இத்தொழிற்பயிற்சிகளில் இணைய விரும்புகின்றவர்கள் நாளைய தினத்திற்கு முன்பாக பிரதேச செயலக கைத்தொழில் அபிவிருத்தி உத்தியோகத்தரைச் சந்தித்து, பதிவை மேற்கொள்ளுமாறு பிரதேச செயலகம் கேட்டுக்கொண்டுள்ளது.

# ஜயோதா உத்தியோகபூர்வ முடிவுகள்

சீட்டிமுப்பு இலக்கம் 1070

திகதி 30.06.2014

வெற்றி எண்கள்

ஆங்கில எழுத்து

**02 47 55 59 D**

**ஐக்கொட் பரிசு ரூ. 3,23,10,020/= வெல்லப்படவில்லை**

பரிசு அமைப்பு	வெற்றி பெற்றோர்	பரிசுத் தொகை	முழு பரிசுத் தொகை
4 திலக்கங்களுள் ஆங்கில எழுத்து பொருந்தினால்	0	3,23,10,020/=	-
4 திலக்கங்களுள் பொருந்தினால்	1	10,00,000/=	10,00,000/=
3 திலக்கங்களுள் ஆங்கில எழுத்து பொருந்தினால்	13	50,000/=	6,50,000/=
3 திலக்கங்களுள் பொருந்தினால்	263	1,000/=	2,63,000/=
2 திலக்கங்களுள் ஆங்கில எழுத்து பொருந்தினால்	500	1,000/=	5,00,000/=
2 திலக்கங்களுள் பொருந்தினால்	11593	60/=	6,95,580/=
1 திலக்கத்தின் ஆங்கில எழுத்து பொருந்தினால்	6184	40/=	2,47,360/=
1 திலக்கம் பொருந்தினால்	151670	20/=	30,33,400/=
ஆங்கில எழுத்து	21760	20/=	4,35,200/=
<b>மொத்தம் ரூ.</b>		<b>68,24,540/=</b>	
வெல்லப்படாத பரிசுத் தொகைகளைக் கொடுக்கப்பட்ட பண்பாடுகளின் பெறுமதி	8	50,000/=	400,000/=

- ரூபா 50,000 க்கும் பண்பாடுகள் பெற்றுப்பெறும் பரிசுத் தொகைகள்
- செயல்பு 506491145-6-16
  - செயல்பு 506484063-1-21
  - யாழ்ப்பாணம் 506490182-4-24
  - அம்பலநாயகம் 506494640-0-00
  - கொடகை 506488170-8-28
  - கடலூர் 506489015-1-41
  - திருச்சேலாண்டி 506492603-6-06
  - அருடாங்குடி 506482910-6-26

வெல்லப்படாத கொடுக்கப்பட்ட பரிசுத் தொகை ரூ. 72,24,540/=

**எதிர்வரும் ஷியாழ்க்கிழமை சும்பர் ஐக்கொட் ரூபா. 32,607,040/=**

செயல்பு: 30 ஜூன் 2014 07:03 ஆம் திகதி ஷியாழ்க்கிழமை 4:15 முதல் 5:00 வரையில் வெற்றி பெறும் பரிசுத் தொகை 8 மாதங்களுக்கு செலுத்தப்படும்.

அபிவிருத்தி வெகுநர் சபை  
33, லட்சுமி நாயகம் தெரு, புலையன்மலை, யூலை 02, 2014  
தொலைபேசி: 232447 (C/3706)



## யாழ்ப்பாணப் பல்கலைக்கழகம், இலங்கை

### பாதுகாப்புச் சேவை வழங்குவதற்கான விலைமனு கோரல்

யாழ்ப்பல்கலைக்கழகத்தின் பின்வரும் இடங்களிற்கு ஒரு வருட காலத்திற்கு பாதுகாப்புச் சேவையை வழங்குவதற்கான அரக்கிடப்பட்ட விலை மனுக்கள் கோரப்படுகின்றன.

01.	விவசாய உயிரியல் துறை, இல.11, கோணாவளை லேன், கொக்குவில்.
02.	விவசாய பயிரியல் துறை, கோணாவளை லேன், கொக்குவில்.
03.	விவசாய பயிரியல் துறையின் தோட்டம், கோணாவளை லேன், கொக்குவில்.
04.	விவசாய விலங்கியல் துறை, இல.01, பனிக்கர் லேன், திருநெல்வேலி.
05.	விவசாய இரசாயனவியல் துறை, இல.30, கோணாவளை லேன், கொக்குவில்.
06.	விவசாய பொருளியல் துறை, இல.171, ஆடியபாதம் வீதி, கொக்குவில்
07.	விவசாய பொறியியல் துறை, இல. 43, ஆடியபாதம் வீதி, திருநெல்வேலி.
08.	ஊடக வளங்கள் பயிற்சி நிலையம், இல. 84, ஜம்மா பள்ளிவாசல் லேன், யாழ்ப்பாணம்.
09.	இணைந்த சுகாதார விஞ்ஞான அலகு (AHS), திருநெல்வேலி.
10.	பட்டப்படிப்புகள் பீடம், இல. 67, குமாரசாமி வீதி, கந்தர்மடம்.
11.	பட்டப்படிப்புகள் பீடம், பலாலி வீதி, திருநெல்வேலி.
12.	வணிகத்துறை வளாக வீதி, திருநெல்வேலி.
13.	மாணவர் விடுதி, இல. 35/1, கைலாயபிள்ளையார் கோவில் வீதி, நல்லூர்.
14.	மாணவர் விடுதி, இல. 02, சோமசுந்தரம் அவெனியு, சுண்டிக்குளி.
15.	மாணவர் விடுதி, இல. 46, பருத்தித்துறை வீதி, யாழ்ப்பாணம்.
16.	மாணவர் விடுதி, இல. 155, பலாலி வீதி, திருநெல்வேலி.
17.	மாணவர் விடுதி, கெக்கிலிப்பாய் லேன், இணுவில்.
18.	மாணவர் விடுதி, "கயிலை" நாச்சிமார் கோவிலடி, யாழ்ப்பாணம்
19.	மருத்துவ மாணவர் விடுதி, ஆஸ்பத்திரி வீதி, யாழ்ப்பாணம்
20.	மாணவர் விடுதி, ஊரெழு.
21.	பல்கலைக்கழக விருந்தினர் விடுதி, இல. 63, கலட்டி அம்மன் வீதி, யாழ்ப்பாணம்.
22.	விவசாய பீடம், அறிவியல் நகர், கிளிநொச்சி.
23.	பொறியியல் பீடம், அறிவியல் நகர், கிளிநொச்சி.
24.	அரச அதிபரின் பழைய வாசஸ்தலம், அறிவியல் நகர், கிளிநொச்சி.
25.	அரச அதிபரின் விருந்தினர் விடுதி, அறிவியல் நகர், கிளிநொச்சி.
26.	மாணவர் விடுதி, உதயநகர், கிளிநொச்சி.
27.	மாணவர் விடுதி, கனகாம்பிகைக்குளம், கிளிநொச்சி.
28.	பெண்கள் விடுதி, அறிவியல் நகர், கிளிநொச்சி.
29.	மாணவர் விடுதி, திருநகர், கிளிநொச்சி.
30.	மாணவர் விடுதி, இல. 48, கணேசபுரம், கிளிநொச்சி.

பொதுசன பாதுகாப்புச் சட்டம் ஒழுங்குகள் அமைச்சில் பதிவு செய்துள்ள குறைந்தது மூன்று வருடங்கள் அனுபவமுள்ள பாதுகாப்புச் சேவை வழங்குனர்கள் மனுக்களைச் சமர்ப்பிக்கலாம். விண்ணப்பப் படிவம் மற்றும் தொடர்புடைய விலை மனு ஆவணங்களையும் மேலதிக விபரங்களையும் 15.07.2014 மதியம் 12.00 மணி வரை சிரேஷ்ட உதவிப் பதிவாளர் நிர்வாகக் கிளை அலுவலகத்தில் அலுவலக நாட்களில் மீளளிக்கப்படாதகட்டணமாக ஐநூறு ரூபாவை நிதிக்கிளையில் செலுத்திய பற்றுச்சீட்டை சமர்ப்பிப்பதன் மூலம் பெற்றுக்கொள்ளலாம்.

முறையாகப் பூர்த்தி செய்யப்பட்டு அரக்கிடப்பட்ட ஆவணங்கள் கடித உறையின் இடதுபக்க மேல் மூலையில் "பாதுகாப்புச்சேவை வழங்குவதற்கான விலை மனு" என அடையாளமிடப்பட்டு 18.07.2014 பி.ப. 2.00 மணிக்கு முன்னர் கிடைக்கக்கூடியதாக பதிவுத்தபாலில் பதிவாளர், யாழ்ப்பாணப் பல்கலைக்கழகம், த.பெ.இல. 57, யாழ்ப்பாணம் என்ற முகவரிக்கு அனுப்பப்படலாம் அல்லது பதிவாளர் அலுவலகத்தில் உள்ள விலை மனுப் பெட்டியில் இடப்படலாம்.

விலை மனுக்கள் 18.07.2014 அன்று பி.ப. 2.30 மணிக்குப் பரிசீலிக்கப்படும். மனுதாரர்கள் அல்லது அதிகாரமளிக்கப்பட்ட பிரதிநிதிகள், ஆவணங்கள் பரிசீலிக்கப்படும் இடமான சபா மண்டபத்திற்கு சமூகமளிக்கலாம். சம்பளச் சபையினால் அங்கீகரிக்கப்பட்ட சம்பளத்திற்கு குறையாத சம்பளம் பாதுகாப்பு ஊழியர்களுக்கு வழங்கப்படுமென்ற உத்தரவாதம் வழங்குனரால் பல்கலைக்கழக நிர்வாகத்திற்கு வழங்கப்பட வேண்டும். பல்கலைக்கழக கேள்விச் சபையின் முடிவே இறுதியானது.

பதிவாளர். (C/3428)

# வடமராட்சி வன்னிச்சி அம்மன் கோவில் அசுத்தப்படுத்தும் இளைஞர்கள்

## விசனம் தெரிவிக்கும் மக்கள்

(அச்சுவேலி)

வடமராட்சி கம்பர் மலை வன்னிச்சி அம்மன் கோவில் பகுதியில் உள்ள இளைஞர்கள் குழுக்களாகச் சேர்ந்து கோவில் பகுதியிலுள்ள வீதியில் போக்குவரத்தை மேற்கொள்வதற்கு இடையூறுகளை விளைவிப்பதாக அப்பகுதி மக்கள் விசனம் தெரிவித்துள்ளனர்.

காலை, மாலை நேரங்களில் மது புகைத்தல் பொருட்கள், வெற்றிலையுடன் ஆலயப்பகுதியிலுள்ள வீதியில் ஒன்றுசூடும் இளைஞர்கள் அந்தப் பகுதியால் பயணம் செய்யும் மாணவர்கள் மற்றும் பொதுமக்களுடன் தகாத வார்த்தைப் பிரயோகங்களை மேற்கொள்வதுடன் ஆலய குழலையும் அசுத்தப்படுத்துவதாக கவலை தெரிவித்துள்ளனர்.

இவர்களின் இத்தகைய செயற்

பாடுகளால் ஆலயத்துக்கு வழிபடவருவோர் பல்வேறு சிரமங்களை எதிர்கொள்வதாகவும் தெரிவிக்கப்படுகின்றது.

அதுமட்டுமன்றி அந்த வீதியால் பிரயாணங்களை மேற்கொள்ளும் மாணவர்கள் மற்றும் யுவதிகள் பல்வேறு சிரமங்களை எதிர்நோக்குவதாகவும் அந்த வீதியால் பயணிக்க அச்சப்படுவதாகவும் தெரிவிக்கப்படுகின்றது.

மேலும் ஆலய குழல் சுத்தமாகவும் அமைதியாகவும் பாதுகாக்கப்பட வேண்டிய ஒன்று அதனை அசுத்தப்படுத்தும் இந்த விசமிகளைத் தட்டிக் கேட்க முற்படுவோரை காயப்படுத்த முற்படும் இவர்களை கட்டுப்படுத்த உரியவர்கள் நடவடிக்கை எடுக்க வேண்டுமென மக்கள் கோரிக்கை விடுத்தள்ளனர். (85)



கரவெட்டி ஸ்ரீ நாரதா வித்தியாலயத்தில் அண்மையில் நடைபெற்ற இலவச நடமாடும் சேவையில் உப பொலீஸ் பரிசோதகர் டி. எம். எஸ். அமரசிங்க மாணவர்களுக்கு பரிசில் வழங்குவதைக் காணலாம். (18)

# தெல்லிப்பளை புற்றுநோய் பிரிவுக்கு குடிநீர்த் திட்டம் ஆரம்பிக்கும் நிகழ்வு

(தெல்லிப்பளை)

தெல்லிப்பளை ஆதார வைத்திய சாலை நோயாளர் நலன்புரி சங்கம் நாவலர் நற்பணி மன்றத்தின் உதவியுடன் தெல்லிப்பளை புற்று நோய் குடிநீர்த் திட்டத்தை ஆரம்பித்து வைக்கவுள்ளது.

இதன் ஆரம்ப வைப்பும் இன்று காலை 9.30 மணிக்கு புற்றுநோய் பிரிவு கேட்போர் கூடத்தில் இடம் பெறவுள்ளது.

தெல்லிப்பளை ஆதார வைத்திய சாலை வைத்திய அத்தியட்சகர் டாக்டர் மு.உமாசங்கர் தலைமையில் இடம்பெறவுள்ள நிகழ்வில் பிரதம

விருந்தினராக நாவலர் நற்பணி மன்ற தலைவரும் வருமான வரி ஆலோசகருமான கருணை ஆனந்தன் கலந்து கொள்வார். ஆசியுரையினை தூக்காதேவி தேவஸ்தானத் தலைவர், கலாநிதி ஆறு திருமுருகன் வழங்குவார்.

தொடர்ந்து பிரதம விருந்தினர் திட்டத்தை சம்பிரதாய பூர்வமாக ஆரம்பித்து வைக்கவுள்ளார்.

வைத்தியசாலையின் நீண்டநாள் தேவையாகவிருந்த இத்திட்டம் நிறைவேற்றப்பட்டமை குறித்து தெல்லிப்பளை ஆதார வைத்தியசாலை நோயாளர் நலன்புரி சங்கம் மகிழ்ச்சி வெளியிட்டுள்ளது. (48, 63)

# அடிக்கல் நாட்டல்

(முல்லைத்தீவு)

ஒட்டுசுட்டான் மகாவித்தியாலயத்தில் விஞ்ஞான ஆய்வு கூடத்திற்கான அடிக்கல்லை வடமாகாண முதலமைச்சர் சி.வி. விக்கிணைஸ்வரன் நாட்டியுள்ளார்.

ஒட்டுசுட்டான் மகாவித்தியாலயத்தின் 80 மில்லியன் ரூபா செலவில் விஞ்ஞான ஆய்வு கூடம் நிர்மாணிக்கப்படவுள்ளது.

இந்நிகழ்வில் பிரதம விருந்தினராக வடமாகாணசபை உதவித் தவிசாளர் அன்ரனி ஜெகநாதன், வடமாகாண கல்வி அமைச்சர் குருகுலராசா, வடமாகாண சபை உறுப்பினர் பலரும் கலந்துகொண்டனர். (40)

# யாழ்.மத்திய கல்லூரியில் சாரணியப்பாசறை

(யாழ்ப்பாணம்)

யாழ்ப்பாணம் மத்திய கல்லூரியின் சாரணியப் பொறுப்பாசிரியர் அமர்ர் வீ.ஜெகதீஸ்வரனின் ஞாபகார்த்த சாரணியப்பாசறை நிகழ்வு யாழ்ப்பாணம் மத்திய கல்லூரியில் கல்லூரி சாரணியர்களால் நடாத்தப்பட்டுள்ளது.

இச் சாரணியப்பாசறை நிகழ்வு விற்கு விருந்தினராக சாரணிய யாழ் மாவட்ட ஆணையாளர் எஸ்.தேவரஞ்சன் தலைவராகவும் மற்றும் கல்லூரி அதிபர் எஸ்.கே.எழில்வேந்தன் பழைய மாணவர்கள் ஆகியோர் கலந்து கொண்டனர். சாரணியப்பாசறையில் கல்லூரி

யின் 80 இற்கு மேற்பட்ட சாரணிய மாணவர்கள் குழுக்களாகக் கலந்து கொண்டார்கள். சாரணிகளின் அணிவகுப்பு, குழு முகாமைத்துவம், பாசறை அமைத்தல், சாரணியவரவாற்று முக்கியத்துவம் என்பன தொடர்பான விளக்கமும் பயிற்சியும் சாரணிகளுக்கு வழங்கப்பட்டதுடன் இரவு நிகழ்வாக தீப்பாசறை நிகழ்வு இடம்பெற்றது.

குழுக்களுக்கிடையே பல்வேறு நிலையிலான போட்டிகள் நடைபெற்றன. அணித்தலைவர்களுக்கான பயிற்சிகளும் அணிகளுக்கான சின்னம் சூட்டல் நிகழ்வும் இடம்பெற்றன. (63)

# போரால வில்லங்கப்பட்டு முடிஞ்சு, போர்க்குற்ற விசாரணையில் விழுந்த கதை...



இலங்கை எப்பிடித்தான் எதிர்த்தாலும் போர்க்குற்ற விசாரணை நடந்துதான் தீரும் என ஒரு இலங்கை மீதான சர்வதேச விசாரணையை நடத்தவுள்ள அஸ்மா ஜெஹாங்கீர், மார்ட்டு அத்திசாரி, சில்லியா கார்ட்ரைட் என்கூட மூன்று பேரும் சொல்லியிருக்கினம்.

இலங்கை மீதான சர்வதேச விசாரணையை நடத்தவுள்ள ஐ.நா. விசாரணைக்குழுவுடன் தொடர்புகொள்ளும் மக்களை அரசாங்கம் தடுக்க முயன்றாலும் விசாரணைகள் திட்டமிடப்பட முன்வருவதற்கும் என ஒரு இந்த விசாரணைக் குழுவினர் வல்லுநர்களில் ஒருவரான அஸ்மா ஜெஹாங்கீர் சொல்லியிருக்கிறார்.

மக்களை எதேச்சாதிகாரமாக தடுக்க முயல்வது அரசாங்கத்துக்கே பாதுகாக்க அமையும் எனும் அவர் எச்சரிச்சிருக்கிறார்.

அரசாங்கம் தடுத்தாலும் மக்கள் தம்மோடு தொடர்புகொள்வதற்கான வழிமுறைகளைக் கண்டுக்கொள்வார்கள். அரசாங்கங்கள் ஒத்துழைப்பு வழங்காதிருந்த பல சர்வதேச விசாரணைகளை இதற்கு முன்னர் நாம் முன்னர் நடத்தியிருக்கிறோம் என ஒரு ஜெஹாங்கீர் அழுத்தச் சொல்லுறார்.

இந்த ஜெஹாங்கீர் ஒன்றும் குறைஞ்சு அளிச்சலை. இவர் பலஸ்தீன நிலப்பரப்பில் இஸ்ரேலிய குடியேற்றங்கள் தொடர்பாக ஐ.நா.வின்தரை விசாரணையைச் செய்து அறிக்கையை வெளியிட்டவர்.

இந்த விசாரணை எப்பிடியும் நடந்தே தீரும் என ஒரு சிங்கள உறுதியாச் சொல்லியிருக்கிறார் என்கூட...

நவந்தம்பிள்ளையம்மா சொல்லிவைத்தபோல வற ஓகஸ்ற்றில இலங்கையில ஒரு அமர்க்களத்துக்கு இடமிருக்கென்று எதிர்பார்க்கலாம்.

இப்பவே இந்த விசாரணையை முறியடிக்க வேணும், அது நடக்காமல் தடுக்க வேணும் என்கூட தடுக்காததான் முஸ்லிம்களின்தரை பிரச்சினையை அரசாங்கம் கிண்டிக்கொண்டிருக்கிறது எனும் சொல்லுகினம்.

ஏனென்தால் 'நாட்டில இன்னும் பிரச்சினைகளும் மோதல்களும் நடந்து கொண்டிருக்கேக்க, நாங்கள் எப்பிடிச் சர்வதேச விசாரணையை நடத்தினது?' என ஒரு சாட்டைச் சொல்லி இறுக்கிக்கொண்டு வற நிலைமையைக் கொஞ்சம் சமாளித்து, காலத்தெக்க கடத்தி விடலாம் என்கூட அரசாங்கம் சிந்திக்குது என்கூட மாதிரியும் களபேர் அபிப்பிராயப்படுகினம்.

போர்க்குற்றங்கள் விசாரிக்கப்படுகிறதொன்றும் புதிச்சில்லை. இந்த விசாரணையை நீதியாக - ஒரு ஒழுங்கில, சம்மந்தப்பட்ட எல்லாத்தரப்பையும் வைச்சு நடத்த வேணும் என்கூடதான் என்கூட பிரச்சினை என ஒரு சொல்லுகிற அட்குளும் இருக்கினம்.

இந்தப் போர்க்குற்ற விசாரணையில் புலிகள் தரப்புக் குற்றங்களைத் தமிழ்த்தேசியக் கூட்டமைப்புத் தயங்காமல் வெளியிடுத்தி அதுக்குப் பரிகாரம் தேடவேணும் என ஒரு அரசியல் அங்காளராக இருக்கிற மு.பி.எஸ். ஜெயராஜ் சொல்லியிருக்கிறார்.

இந்த விசாரணையைப்பற்றி இப்பிடிப் பல விதமாகப் பலபேரும் கதைக்கினம். அனால, எந்தக் காரியமாக இருந்தாலும் அது நாட்டுக்கும் சனங்களுக்கும் நன்மையைத் தாறதாக இருந்தால்தான் சிறப்பு.

இப்ப நடத்த வேணும் என ஒரு சொல்லி இந்த விசாரணை சனங்களுக்காக நடக்கப் போகுதா? இல்லையென்தால் அரசாங்கத்தைக் கவிழ்க்கிறதக்காக நடக்கப்போகுதா?

அப்பிடியென்தால் இந்த அரசாங்கத்தைப் பிடிச்சுக்கொள்ளாத அமெரிக்காவுக்கு அந்தரவாக நடக்கப்போகுதா? இல்லாட்டிக்கு மனித குலத்தில் இந்த மாதிரியான குற்றங்கள் இனிமேல் நடக்கக்கூடாது, அதுக்கொரு அடையாளமாக இந்தக் குற்றங்கள் விசாரிக்கப்பப்போகுதா?

இதுக்கெல்லாம் ஒரு பதிலுமே கிடையாது.

ஒரு குற்றத்துக்கு விசாரணை அவசியம் என்தால், அதுக்குத் தண்டனை வழங்கப்படும் என்தால், இந்தக் குற்றங்களால் பாதிக்கப்பட்ட சனங்களுக்கு நிவாரணம் என்ன? அந்த நிவாரணத்தை அந்த குருக்கிறது? அது எப்ப குப்பும்?

இதுகளைப்பற்றி ஆராவது கதைக்கினமோ என்தால்... ? ஒருத்தரும் வாய்திறக்கிறதாக்க காணேல்ல.

இந்தப் பாதிக்கப்பட்ட சனங்களுக்காக ஐ.நா.கூட இதுவரையில் அக்கறைப்பட்டதாகக் காணேல்ல.

இதில்தான் தெரியுது, உண்மையில் சனங்களில் இவையெல்லாருக்கும் இருக்கிற அக்கறையும் விசுவாசமும் எவ்வளவுக்கிருக்கு என்ததை.

சர்வதேச விசாரணை என ஒரு சொல்லிக்கொண்டு வந்து இலங்கைக்கு மேல ஒரு மென்மையான அழுத்தத்தைக் குடுத்துத் தங்கட காலில் விழ வைக்கிறததான் இவையிரை முழு நோக்கமுமாயிருக்கு.

அப்பிடியென்தால், இலங்கையின்தரை கழுத்தில விழுகிற சுருக்குக் கயிறு இலங்கையில இருக்கிற எல்லாற்றை கழுத்தையும் நெரிக்கத்தான் போகுதுபோல.

அப்பிடிக்கு உள்ளதுதானே குப்புக்கு என்கூட மாதிரி, இனவாதத்தை வளர்த்ததில எல்லாருக்கும் பங்கிருக்கிறதால இனவாதத்தால வந்த போரால பாதிப்புகளைச் சந்திச்ச மாதிரி, இனிப் போர்க்குற்ற விசாரணையாலயும் இலங்கையருக்கும் பாதிப்புத்தான்...

நல்லாய்த்தாருக்கு, அடுகள் நனைபுது என ஒரு ஓநாய் அழுகிற கதை...

உற்சாகம்தான் மனிதனைத் தூண்டி வெற்றிப் பாதைக்கு அழைத்துச் செல்கிறது. - ஹில்.



இல:373, பிரதான வீதி, யாழ்ப்பாணம்.  
தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, thinamurasu@live.com  
Online : www.emurasu.com

**வாழ்வை அமைக்கும் வழி!**

மகாபாரதத்தில் சொர்க்கம் செல்லும் பாண்டவர்களின் கதை அறிவோம். போர் முடிந்து மிஞ்சியிருக்கும் பாண்டவர்கள் சொர்க்கத்திற்கு அழைக்கப்படுகிறார்கள். தருமன் தன்னை அதுகாறும் பின்தொடர்ந்து வந்த நாயை விட்டுவிட்டு தன்னால் மோட்சவிமானத்தில் ஏறமுடியாது என்கிறான்.

என் தர்மத்தைக் கைவிட்டு நான் சொர்க்கம் செல்ல வேண்டுமென்றால் எனக்கு அது தேவையில்லை என்கிறான். தன் நலனுக்காக தான் சார்ந்தவர்களைக் கைவிடாத மனிதர்களே போற்றுதலுக்குரியவர்களாகிறார்கள்.

தங்கள் நலனுக்காக - நட்புக்காக மற்றவர்கள் வதைபட்டும் என்று அலட்சியமாய் விட்டுவைத்திருப்பவர்கள் பற்றி என்ன சொல்ல?

தங்கள் வாழ்வைத் தொடர்ந்தும் துன்பநிலைகளில் விட்டுவைக்க மாட்டார்கள் என்று கருதியே ஜனநாயக முறையில் தங்களைத் தலைவர்களைத் தேர்ந்து கொள்கிறார்கள் மக்கள். அந்த மக்களின் அவஸ்தையையும் விரக்தியையும் தங்கள் குறுகிய அரசியல் திருப்திகளுக்கும் அதிகாரப் பெருமிதங்களுக்குமாகப் பயன்படுத்திக் கொள்வது ஒருபோதும் தர்மமாகாது. அந்த அரசியல் ரோசமும் தேசிய வீம்பும் அறத்தின்பாற்பட்டவையல்ல.

மக்களின் கஷ்டங்களை உணர்வதும் அதை மாற்றுவதன் உடனடி அவசியத்தை யதார்த்தங்களைப் புரிந்துகொள்வதும் விட்டுக்கொடுப்புகளுக்குத் தயாராகவதும் விரைந்து செயற்படுவதுமே நல்ல தலைமைத்துவமாக இருக்க முடியும்.

'பொறாமைமும் சீற்றமும் உன் வாழ்நாளைக் குறைக்கும். உன் திட்டங்களால் உனக்கு நீயே துன்பங்களை ஏற்படுத்திக் கொள்ளாதே' என்கிறது விவிலியம். மகிழ்ச்சியே மனிதரை வாழவைக்கிறது. அதைக் கொடுப்பதே மானுடதர்மம்; குழப்புவதல்ல.

அடக்க நினைப்பது, ஆதிக்க உணர்வு, வன்முறையை ஏவுவது, அலட்சியம் செய்வது, வதைப்பது என்று நமக்குள்ளும் வெளியிலும் தீமைகள் இல்லாமலில்லை. ஆனால் மனிதர்கள் தீமைகளாலேயே ஆனவர்களல்ல. இந்த நம்பிக்கைதான், மற்றவர்களோடு உரையாடுவதற்கான நம் வாய்ப்பு.

நியாயவுணர்வை, நீதியுணர்ச்சியை, துன்பப்படும் மக்களிடம் பரிசுவை, மற்றவர் வாழ்வின் மீதுமான அக்கறையை கொண்டிருக்கும் மனிதர்கள் நம்மைச்சுற்றி இருக்கிறார்கள். நம் நேர்மையில் நமக்கு உறுதியிருந்தால், அவர்களின் மனசாட்சியோடு நம்மால் பேச முடியும்.

ஒருவரையொருவர் புரிந்துகொள்ளாத நிலையில் சந்தேகங்கள் எப்போதுமே இருந்து கொண்டே இருக்கும். ஒருவர் பிரச்சினையை மற்றவர்களுக்கு புரிய வைத்தல் என்பது மிரட்டியோ பயமுறுத்தியோ சாதிக்கக் கூடியதா?

இருதரப்பிலும் அரசியல்வாதிகள் தங்கள் நலன்களுக்காகவும், பதவி அதிகாரங்களைத் தக்க வைத்துக் கொள்வதற்காகவும் பிரச்சினையைச் சிக்கலாக்கித் தொடர்ந்து வைத்துக்கொண்டிருக்கக் கூடும்.

ஆனால் சார்பற்ற மக்கள் எல்லோருமே அப்படி இருக்க மாட்டார்கள். அவர்கள் புரிந்துகொள்வார்கள். இன்னொரு சமூகத்தைத் துன்பநிலையில் வைத்திருப்பதற்குத் தாம் காரணமாக இருப்பதை அவர்கள் விரும்பப் போவதில்லை. எந்த மக்களும் அப்படியானவர்களில்லை என்ற உண்மைதான் நமது பலம்.

அவர்களிடம் நாம் செல்ல முடியும். பேச முடியும். அரசியல்வாதிகளிடம் பேசுவதில் நம்பிக்கையை இழந்தவர்கள் அதைத்தான் தெரிவுசெய்ய வேண்டும்.

அதற்கான எந்த முயற்சிகளும் இல்லாமல், வெறுமனே "இந்த நாட்டுக்குள் எதுவும் சரிவராது, வெளிநாடுகளும் விளங்கிக் கொள்வதாயில்லை" என்று புறணி பாடிக்கொண்டிருப்பது எங்கள் வாழ்வை அமைத்துக் கொள்வதற்கான வழி அல்ல. - ஆசிரியர்

**கடற்படையின் கட்டமைப்பை மேம்படுத்த திட்டம் வகுத்துள்ளோம்**

- புதிய கடற்படைத் தளபதி ரியர் அட்மிரல் ஜயந்தபெரேரா தெரிவிப்பு -

கடற்படையின் கட்டமைப்பை அதிகரித்த முறையில் மேம்படுத்த நாம் திட்டம் வகுத்துள்ளோம். அதற்காக நவீன பாரிய கப்பல்களை கொள்வனவு செய்யவும் தீர்மானித்துள்ளோம் என நேற்றுக்காலை பதவியேற்ற புதிய கடற்படைத் தளபதி ரியர் அட்மிரல் ஜயந்த பெரேரா கூறினார். கடற்படையின் 19 ஆவது தளபதியாக ரியர் அட்மிரல் ஜயந்த பெரேரா நேற்றுக்காலை கொழும்பு கடற்படைத் தலைமையகத்தில் பதவியேற்ற பின்னர் ஊடகவியலாளர்களுக்கு தகவல் தெரிவிக்கையிலேயே இவ்வாறு கூறினார். அங்கு அவர் தொடர்ந்தும் கருத்துத் தெரிவிக்கையில், எனமீது நம்பிக்கை வைத்து இந்த உயர் பதவியை வழங்கியமைக்காக நான் ஜனாதிபதி மகிந்த ராஜபக்ஷவுக்கு நன்றி

தெரிவிக்கிறேன். கடற்படையில் நான் 38 வருட காலம் சேவையாற்றிய பின்னரே இப்பதவிக்கு நியமிக்கப்பட்டுள்ளேன். இதற்கு முன்னர் நியமிக்கப்பட்ட எந்தத் தளபதியும் இவ்வளவு நீண்ட காலம் சேவையாற்றவில்லை. நான் கடற்படையின் ஊடகப் பேச்சாளராகவும் கடமையாற்றியுள்ளேன். ஊடகவியலாளர்களின் கேள்விகளுக்கு மிகவும் கவனமாக பதில் கூறவேண்டும் என்ற அனுபவம் எனக்குண்டு. ஜனாதிபதிக்கு சிறந்த அரசியல் சிந்தனை உள்ளது. அத்துடன் பாதுகாப்பு அமைச்சின் செயலாளர் கோத்தாபய ராஜபக்ஷவின் வழிகாட்டலும் ஊடகங்களின் ஒத்துழைப்பும் எமக்குக் கிடைத்தமையால் நாம் புலிகளுக்கெதிரான யுத்தத்தை வெற்றி

கொண்டோம். 30 வருட கால யுத்தத்தில் புலிகளின் தற்கொலைப் படகுத் தாக்குதல்களை முறியடித்த அனுபவம் எமது கடற்படையினருக்கு உண்டு. எமது படகுகளிடம் பயிற்சி பெற நேஜீரியா இன்று முன்வந்துள்ளது. நாம் யுத்தத்தை வெற்றி கொண்ட விதம் குறித்து பாகிஸ்தானும் வியந்து பாராட்டியுள்ளது. கடல் ரீதியில் இலங்கை எதிர்நோக்கும் சவால்களுக்கு வெற்றிகரமாக முகங்கொடுக்க கட்டிபடை எப்போதும் தயாராகவே உள்ளது. யுத்தத்தால் பாதிக்கப்பட்ட கடற்படை வீரர்கள் மற்றும் அதிகாரிகளை நாம் ஒருபோதும் மறக்க மாட்டோம். அவர்கள் விண் குண்டுகளுக்கான சேறூத்த திட்டங்களை நாம் தொடர்ந்து மேற்கொள்வோம். என்றார்.

**கண்டாவளை பிரதேசசெயலகம் பாதுகாப்பான இடத்தில் அமைக்கப்படும்**

- ரூபவதி கேதீஸ்வரன் தகவல் -

கிளிநொச்சி மாவட்டத்தின் கண்டாவளை பிரதேச செயலகத்துக்கான நிரந்தரக் கட்டடம் பாதுகாப்பான இடத்தில் அமைப்பதற்கு நடவடிக்கை மேற்கொண்டு வருவதாக மாவட்டச் செயலர் ரூபவதி கேதீஸ்வரன் தெரிவித்தார். இப்பிரதேச செயலகத்துக்கான நிரந்தரக் கட்டடம் அமைப்பதற்கான நிதி பொது நிர்வாக மற்றும் உள்ளாட்டு அலுவல்கள் அமைச்சிலிருந்து 2010 ஆம் ஆண்டு கிடைத்தது. எனினும், பிரதேச செயலகம் அமைப்பதற்கு பாதுகாப்பான இடம் இல்லாமையால் குறித்த நிதி திரும்பிச் சென்றது.

இந்நிலையில், பிரதேச செயலகம் அமைப்பதற்கு பாதுகாப்பான இடம் தெரிவு செய்யப்பட்டு, அமைச்சிலிருந்து நிதி பெறப்பட்டு நிரந்தரக் கட்டடம் அமைக்கப்படும் என்றார். கண்டாவளை பிரதேச செயலகம் தற்போது தாழ்வான இடத்தில் உள்ளது. இதனால், மழைக்காலங்களில் பிரதேச செயலகம் வெள்ளத்தில் மூழ்கிவிடுகின்றது. 2013 ஆம் ஆண்டு பெய்த மழையின்போது பிரதேச செயலகத்தின் சொத்துக்கள் பல் அழிவடைந்திருந்தன. மேலும், இப்பிரதேச செயலகத்தின் சில அலுவலகப் பிரிவுகள் தற்போது பாரவூர்திப் பெட்டிக்குள் இயங்கி வருகின்றமையும் குறிப்பிடத்தக்கது.

**குருக்கள் மடம் புதைகுழி தோண்டும் நடவடிக்கை ஒத்திவைப்பு**

மட்டக்களப்பு, குருக்கள் மடம் புதைகுழி தோண்டும் நடவடிக்கை அடுத்த மாதம் 18 ஆம் திகதிக்கு ஒத்திவைக்கப்பட்டுள்ளதாக கருவாஞ்சிக்குடி பொலிஸார் தெரிவித்தனர்.

1990 ஆம் ஆண்டு காத்தான் குடியைச் சேர்ந்த சிலர் குருக்கள் மடம் பிரதேசத்தில் வைத்து கடத்தி கொலை செய்யப்பட்டு புதைக்கப்பட்டுள்ளதாகக் கூறப்படும் இடத்தை நேற்று தோண்டுவதற்குரிய நடவடிக்கைகளை மேற்கொள்ளுமாறு கருவாஞ்சிக்குடி சுற்றுலா நீதவான் நீதிமன்ற நீதிபதி ஏ.எம்.றியாழ் கடந்த யூன் 23 ஆம் திகதி கருவாஞ்சிக்குடி பொலிஸாருக்கு உத்தர விட்டிருந்தார்.

எனினும், நேற்று தோண்டுவதற்குரிய ஏற்பாடுகள் இல்லாததாலும் சட்டவைத்திய நிபுணர் கொழும்பிலிருந்து உரிய இடத்திற்கு சமூகமளிக்க வேண்டும் என்பதாலும் தோண்டுவதற்குரிய உபகரணங்கள் மற்றும் ஆட்கள் ஏற்பாடு செய்ய வேண்டியுள்ளதால் அதற்கு கால அவகாசம் தருமாறு கோரி கருவாஞ்சிக்குடி பொலிஸார் நீதிமன்றத்தில் அறிக்கையொன்றை சமர்ப்பித்தனர்.

அந்த அறிக்கையை ஆராய்ந்த நீதிபதி ஏ.எம்.றியாழ் அடுத்த மாதம் 18 ஆம் திகதியன்று உரிய புதைகுழியை தோண்டுவதற்கு நடவடிக்கைகளை மேற்கொள்ளுமாறு கருவாஞ்சிக்குடி பொலிஸாருக்கு உத்தரவிட்டார். இதன் போது கருவாஞ்சிக்குடி பொலிஸ் நிலையப்பொறுப்பதிகாரி மற்றும் புதைகுழியை தோண்டுமாறு முறைப்பாடு செய்த

முறைப் பாட்டாளான காத்தான் குடிநகர சபை உறுப்பினர் றஷீப் ஏ. மஜீத் ஆகியோர் நீதிமன்றில் சமூகமளித்திருந்தனர்.

12.07.1990 அன்று காத்தான் குடியைச் சேர்ந்த 165 பேர் கல் முனையிலிருந்து காத்தான்குடி நோக்கி சென்று கொண்டிருந்த போது மட்டக்களப்பு குருக்கள் மடம் பகுதியில் வைத்து கடத்தப்பட்டு கொலை செய்யப்பட்டு குருக்கள் மடம் பகுதியில் புதைக்கப்பட்டுள்ளதாக தெரிவிக்கப்படுகின்றது.

இவர்களின் புதைகுழியை தோண்டி இல்லாமிய முறைப்படி நல்லடக்கம் செய்வதற்கு நடவடிக்கை எடுக்குமாறு கோரி கிழக்கு மாகாண சபை உறுப்பினர் பொறியியலாளர் சிப்லி பாறாக், காணாமல் போனோரை விசாரணை செய்யும் ஜனாதிபதி ஆணைக்குழுவுக்கு மகஜர் ஒன்றை வழங்கி ஆணைக்குழு விடம் கேட்டிருந்தார். அதனடிப்

படையில் காணாமல் போனோரை விசாரணை செய்யும் ஜனாதிபதி ஆணைக்குழு சட்டமா அமைச்சுக்கு இது தொடர்பில் கடித மொன்றை அனுப்பியிருந்தது.

இந் நிலையில் இதில் தனது உறவினர் ஒருவர் கடத்தப்பட்டதாகவும் அவர் குருக்கள் மடம் பிரதேசத்தில் புதைக்கப்பட்டுள்ளதாகவும் அதைத் தோண்டுவதற்கு கூறி காத்தான்குடி நகர சபை உறுப்பினர் றஷீப் ஏ.மஜீத் கருவாஞ்சிக்குடி பொலிஸ் நிலையத்தில் முறைப்பாடு ஒன்றை செய்திருந்தார். அத்தோடு உரிய புதைகுழி இடத்தினையும் கருவாஞ்சிக்குடி பொலிஸாருக்கு அடையாளம் காட்டியமை குறிப்பிடத்தக்கது. அந்த முறைப்பாடு தொடர்பில் பொலிஸார், நீதிமன்றக்கு அறிவித்ததைபடுத்தி புதைகுழியை தோண்டுவதற்கு நடவடிக்கை எடுக்குமாறு நீதிமன்றம் உத்தரவிட்டிருந்தது.

**சாவகச்சேரி இந்து ஆரம்ப பாடசாலை இன்று வழமைபோல் இயங்கும்**

சாவகச்சேரி இந்து ஆரம்ப பாடசாலையில் எரித்துக் கலைக்கப்பட்ட குளவிகள் பாடசாலை வளாகத்துக்கு மீண்டும் திரும்பியுள்ளதால், அப்பாடசாலைக்கு நேற்று விடுமுறை வழங்கப்பட்டதாக பாடசாலை அதிபர் திருமதி சியாமளா கந்தசாமி தெரிவித்தார். இப்பாடசாலையிலிருந்து கருங்குளவிக் கூடொன்று நேற்று முன்தினம் தீயிட்டு எரிக்கப்பட்டதுடன், குளவிகளும் கலைக்கப்பட்டது. இந்நிலையில், மீண்டும் வந்த குளவிகளை கலைக்கும் நடவடிக்கைகள் முன்னெடுக்கப்பட்டது வழமை போன்று இன்று புதன்கிழமையிலிருந்து பாடசாலை நடைபெறுமெனவும் அவர் கூறினார். இதேவேளை சாவகச்சேரி வைத்தியசாலை வளாகத்தில் நேற்றுமுன்தினம் குளவிக் கொட்டுக்குள்ளான 10 பேர் வைத்தியசாலையில் அனுமதிக்கப்பட்டிருந்தமை குறிப்பிடத்தக்கது.

குளவிற்கொல்லையார் மூடப்பட்ட - சாவகச்சேரி இந்து ஆரம்ப பாடசாலை இன்று வழமைபோல் இயங்கும்

## அ.மார்க்ஸ்

தமிழகத்தில் பவுத்தத்திற்கு ஒரு நண்ட பாரம்பரியம் உண்டு, காலத்தால் அழியாது நிற்கும் மணிமேகலை, வீர சோழியம் தவிர நமக்குக் கிடைக்கும் ஏராளமான பிற வரலாற்று ஆதாரங்கள், அவ்வப்போது தமிழகமெங்கும் கிடைக்கும் புத்தச் சின்னங்கள் இதற்குச் சான்று.

கி.பி 5, 6ஆம் நூற்றாண்டுகளில் பாலி பவுத்தத்தின் மையமாக விளங்கியது காஞ்சிபுரம். இங்கு நடைபெற்ற விவாதங்கள், உருவான அற்புதமான அளவையியல் நூல்கள், கிளைத்த பவுத்த இயக்கங்கள் ஆகியன தமிழகத்தை உலகளாவிய பவுத்தத்திலிருந்து பிரிக்க இயலாததாக ஆக்குகின்றன. பாலி பவுத்தத்தின் ஊடாகத் தமிழுக்கு வந்த சொற்களை மயிலை சீனிவேங்கடசாமி அவர்கள் பட்டியலிடுகின்றார். பள்ளி, கல்லூரி முதலிய சொற்களுக்கூட இவ்வாறு பாலியிலிருந்து வந்தவற்றுள் அடக்கம்.

“தமிழ் நாட்டில் பவுத்தம்” என்கிற தலைப்பில் ஆய்வு செய்துள்ள ஷ ஹிகோசாகா சிலப்பதிகாரம், மணிமேகலை ஆகிய இரு காப்பியங்களில் மட்டும் இவ்வாறு பயிலப்பட்டுள்ள ஏராளமான சொற்களைச் சுட்டிக்காட்டுகிறார். அத்தம் (அத்த), அமைச்சர், அமுதம், கண்மம், கிரியை, கோமுகி, சக்கரவான (கோட்டம்), சேதியம், ஞான, திட்டி (தித்தி / த்ருஷ்டி), தூபம், தீபம், தீப, தன்மம் (தம்மா), பாக்கம்.

தமிழ்ப் பவுத்தத்திற்கு அதற்குரிய தனித்துவமான அடையாளங்களும் உண்டு. இஸ்லாம், கிறிஸ்தவம், பவுத்தம் முதலான பரவுதற்குரிய, பரப்பப்படக்கூடிய (proselytizing) மதங்கள் எதுவும் அவ்வப் பகுதிகளின் தனித்துவமான கலாசாரங்களுக்குத் தம்மைத் தகவமைத்துக் கொண்டதாகத்தான் (nativization) இருக்க இயலும். இவ்வகையில் பீட்டர் ஷாலக் முதலானோர் சம்பமாகச் சுட்டிக்காட்டியுள்ள ஒன்று இங்கே கருதத்தக்கது.

தற்போது பாங்கொக் (தாய்லாந்து) நகரில் வாட் பெஞ்சோ என்னுமிடத்திலுள்ள விகாரையில் அமைந்துள்ள அழகிய புத்தர் சிலை யாழ்ப்பாணம், வடமராட்சிப் பகுதியிலுள்ள வல்லிபுரத்திலிருந்து கொண்டு செல்லப்பட்டதுதான் என்பது சுமார் 20 ஆண்டுகளுக்கு முன் கண்டு பிடிக்கப்பட்டது. 1906ஆம் ஆண்டில் வல்லிபுரம் விஷ்ணு கோவிலுக்கருகில் இருந்த இந்தப் புத்தத் திரு உருவை, அன்றைய யாழ் ஆளுனராக இருந்த சர் வில்லியம் பிளேக் சயாம் மன்னருக்கு அன்பளிப்பாகக் கொடுத்துள்ளார்.



துடைத்தெறியப்பட்டது ஒரு புறம் இருக்க, இலங்கையில் சிங்கள பவுத்தத்திலிருந்து வேறுபட்டு வளர்ந்திருந்த தமிழ்ப் பவுத்தம் அழிந்ததில்

வேறுபட்டதாகவும் திராவிட மரபுடன் இணைந்ததாகவும் இருந்துள்ளது. மணிமேகலைக்குச் சில நூற்றாண்டு களுக்குப் பின் உருவான வீரசோழியம் தமிழை அதன் உள்ளூர்த் (local) தன்மையிலிருந்து விரித்து சமஸ்கிருதம் போல ஒரு பன்னாட்டுத் (trans local) தன்மையுடையதாகும் முயற்சியை மேற்கொண்டது. மணிப் பிரவாளம் குறித்து முதன் முதலாக ஒரு தமிழ் இலக்கண நூல் பேச நேர்ந்தது இப்படித்தான். சாதாரண மக்களின் பேச்சு வழக்குச் சொற்களையும் அது ஏற்றுக்கொள்கிறது. சமஸ்கிருதம், சிங்களம் முதலான மொழிகளுடன் மொழிக்கலப்பு குறித்து அது கவனம் கொள்கிறது.

இவற்றை எல்லாம் கணக்கில் கொண்டு பார்க்கும்போது, குறிப்பாக அது சிங்கள மொழியையும் ஒரு பொருட்டாகக் கொள்வதைக் காணும்போது, அநுராதபுரத்தை ஒட்டி சோழிய பவுத்தம் ஒன்று திராவிட பாணியில் இருந்திருக்க வேண்டும் என்பது தெரிகிறது. தமிழகத்தில் பவுத்தம்

அற வழியை முன்னிறுத்தும் பவுத்தத்தைப் பரப்புவது என்பது கிட்டத் தட்ட ஒரு புரட்சிகர அரசியலை மக்களிடம் கொண்டு சேர்ப்பதற்கு ஒப்பான பணி. அது பல பேச்சு வார்த்தைகளுக்கும் விட்டுக் கொடுத்தல்களுக்கும் (negotiations) உட்பட்ட ஒன்று. இருவரும் பிழுவாதமாக ஒரே நிலையில் நின்றிருந்தால் காரியம் ஆகாது. ஒருவருக்கொருவர் விட்டுக் கொடுத்துத்தான் சேர்ந்து செயல்படும் நிலையை எட்ட வேண்டும்.

முடியாது. அதற்காகப் பவுத்தம் புலால் உணவை ஏற்பதாகக் கருத்தல்ல” என்றார்.

எனது கருத்தும் அதுதான் என்றேன். புத்தம் உயிர்க் கொலையை ஏற்கும் மதமல்ல. அது போரை வெறுக்கும், அஹிம்சையைப் போதிக்கும் மதம். உயிர்ப் பலியை மட்டுமல்ல, அது உணவுக்காக உயிர்க் கொலை செய்வதையும் ஏற்பதில்லை.

அதே நேரம் புத்தரின் பாதை மஜ்ஜிம பதிபாதம். நடு நிலைப்பாதை. அது மக்கள் மதம். மக்களை வேறுபாடுகளற்று உற்று நோக்கிய மதம். அதனால்தான் இதேபோல அஹிம்சையையும் அமைதியையும் வலியுறுத்திய சமணம் முற்றாக அழிய நேர்ந்தபோதும், பவுத்தம் இன்று உலகளவில் மூன்றாவது பெரு மதமாக வாழ்கிறது.

அந்த வகையில்தான் ஒரு மக்கள் மதமாகத் தன்னைத் தகவமைத்துக் கொள்ளும் முயற்சியில் ஏற்பட்ட விட்டுக் கொடுத்தல்களில் ஒன்றுதான், “மாமிசத்திற்காகக் கொல்லக்கூடாது. ஆனால் கொல்லப்பட்ட மாமிசத்தை உண்ணலாம்” என்பது. இன்று உலகெங்கிலும் பெரும்பாலான பவுத்தர்கள் மாமிசம் உண்பவர்களாகவே உள்ளனர். மணிமேகலையில் சாதுவனுக்கும் நாகர் தலைவனுக்கும் இடையில் நடக்கும் உரையாடல் குறித்து பவ்வா ரிசுமான் எழுதியுள்ள கட்டுரை (Framed Narratives the Dramatised Audience in a Tamil Epic) மிக முக்கியமான ஒன்று.

அற வழியை முன்னிறுத்தும் பவுத்தத்தைப் பரப்புவது என்பது கிட்டத் தட்ட ஒரு புரட்சிகர அரசியலை மக்களிடம் கொண்டு சேர்ப்பதற்கு ஒப்பான பணி. அது பல பேச்சுவார்த்தைகளுக்கும் விட்டுக் கொடுத்தல்களுக்கும் (negotiations) உட்பட்ட ஒன்று. இருவரும் பிழுவாதமாக ஒரே நிலையில் நின்றிருந்தால் காரியம் ஆகாது. ஒருவருக்கொருவர் விட்டுக் கொடுத்துத்தான் சேர்ந்து செயல்படும் நிலையை எட்ட வேண்டும்.

கப்பல் கவிழ்ந்து கரையில் ஒதுங்கிய சாதுவனுக்கு நாகர் தலைவன், மாது, மது, மாமிசம் மூன்றையும் அளித்துக் கவரவிட்பான். புத்த நெறியை ஏற்றிருந்த சாதுவன் அதை மிகக் கடுமையாக எதிர்த்துரைப்பான். தலைவனைப் பொறுத்த மட்டில் இவை மூன்றும் அவனால் விட்டுக் கொடுக்க இயலாதவை. இவற்றைத் துறந்த பின் என்ன வாழ்வு வேண்டியுள்ளது?

விவாதப் போக்கில் சாதுவன் சற்றே கீழிறங்கி வருவான். சரி காமத்தை விட்டொழித்துத் துறவு நிலை மேற்கொள்ள வேண்டாம். மற்ற இரண்டையும் விடலாந்தானே? அதுவும் முடியாது என்கிறபோது நாகர்களின் வாழ்முறைக்கு ஏற்ற அறமாக உணவுக்காகக் கொல்லப்படும் மாமிசத்தை உண்பதையாவது நிறுத்து எனக் கூற அவ்வாறே இரு தரப்பிலும் ஒப்புதல் ஏற்படுகிறது. அப்போதும் கூட முழுமையாக மாமிச உணவை நிறுத்து எனக்கூற இயலவில்லை.

(‘புத்தம் சாணம்’ நூலின் முன்னுரையிலிருந்து).

# தமிழ்ப் பவுத்தம்

பவழம், பாழி, இலக்கணம், பீடிகை, மண்டபம், விகாரம்(விஹார) என இப்படி நிறையச் சொல்லலாம்.

மணிமேகலை மற்றும் வீர சோழியத்தை அடிப்படையாகக் கொண்டு தமிழ்ப்பவுத்தம் குறித்து ஆய்வு செய்யும் ஆனி ஈமானியல், மொழி, நாட்டெல்லை இவற்றை எல்லாம் தாண்டிய, தென் இந்தியாவிலிருந்து சாவகம் (ஜாவா) உள்ளிட்ட தென் கிழக்காசியா வரை பரவி இருந்த ஒரு பவுத்த சமூகத்தை (religious society) மணிமேகலைக் காப்பியம் கற்பிதம் செய்வதை விரித்துரைக்கிறார்.

அன்றைய பவுத்த மையமான காஞ்சிபுரத்திற்கும் சாவகத்திற்கும் உள்ள தொடர்பை ஜாவானியக் காவியமான “நாகராத்திரதாகமா” (14ஆம் நூ) குறிப்பிடுகிறது. ஸ்ரீ புத்தாதித்தயா எனும் பவுத்தத் துறவி ஆறு பவுத்தத் துறவி மடங்கள் உள்ள “காஞ்சிபுரி”யிலிருந்து வந்ததாகக் குறிப்பிடுகிறது.

கடற்கடவுளான மணிமேகலை தெய்வ வணக்கம் கன்னியாகுமரி முனையிலிருந்து எல்லோரோடா வரை பரவி இருந்ததாக சில்வியன் லெவி பல ஆண்டு கட்டு முன்னே சுட்டிக் காட்டியதையும் மோனியல் குறிப்பிடுகிறார். அகத்தியர் குறித்த நம்பிக்கைகளிலும் இரு நாடுகளுக்கிடையேயும் ஒரு பொதுமை உண்டு, 11ஆம் நூ ஜாவானிய படைப் பொன்றின் பெயர் “அகஸ்திய பர்வ”.

அகஸ்தியரின் உறைவிடமான பொதிகை மலைதான் மஹாயன நூற்களில் அவ லோகித்ஸ்வர் போதி சத்துவரின் உறை விடமாகக் குறிப்பிடப்படும் “பொடா லக்கா மலை” என்கிறார் ஷ ஹிகோசாகா. “பொதியில்” எனும் பொதிகையின் முந்தைய இலக்கிய விளிப்பு “போதி இல்” என்பதிலிருந்து உருவாகி இருக்கலாம்.

இவ்வாறு உலகளாவிய பவுத்தத்திலிருந்து தமிழ்ப் பவுத்தம் எவ்வகையிலும் பிரிக்க இயலாதவாறு பின்னிப் பிணைந்துள்ளது கண்கூடு.

## - ஒரு சிறு குறிப்பு -

புத்தம் உயிர்க் கொலையை ஏற்கும் மதமல்ல. அது போரை வெறுக்கும், அஹிம்சையைப் போதிக்கும் மதம். உயிர்ப் பலியை மட்டுமல்ல, அது உணவுக்காக உயிர்க் கொலை செய்வதையும் ஏற்பதில்லை. அதே நேரம் புத்தரின் பாதை மஜ்ஜிம பதிபாதம். நடு நிலைப் பாதை. அது மக்கள் மதம். மக்களை வேறுபாடுகளற்று உற்று நோக்கிய மதம். அதனால்தான் இதேபோல அஹிம்சையையும் அமைதியையும் வலியுறுத்திய சமணம் முற்றாக அழிய நேர்ந்தபோதும், பவுத்தம் இன்று உலகளவில் மூன்றாவது பெரு மதமாக வாழ்கிறது.

அத்திரு உருவை மீண்டும் கொண்டு வருவதற்கான முயற்சிகள் ஒரு பக்கம் நடைபெற்றுக் கொண்டிருக்கையில் இன்னொரு பக்கம் பவுத்தவியல் மற்றும் சிற்பவியல் வல்லுனர்கள் அந்தச் சிற்பத்தின் தனித்துவத் தச் சுட்டிக்காட்டியுள்ளனர். அது இலங்கை பவுத்த மையமான அநுராதபுரச் சிற்ப அமைவில் (style) இல்லை என்பதுதான் அது. மாறாக அது தென்னிந்திய திராவிடப் புத்த மரபில் (Amaravathy style) உள்ளது. ஆக இலங்கைக்குள்ளேயே இரு போக்குகள் இருந்துள்ளன எனலாம். தமிழ்ப் பகுதிகளில் தனித்துவமான பவுத்தம் ஒன்று இருந்துள்ளது. அது சிங்கள பவுத்த மரபிலிருந்து

ஒரு பக்கம் சிங்கள பவுத்தம் காரணமாக இருந்தது எனில் இன்னொரு பக்கம் தமிழ்ச் சைவமும் அதில் ஒரு முக்கிய பங்கு வகித்துள்ளது எனலாம். என்றும் தம்மப்பணியில் தன்னை அர்ப்பணித்துக் கொண்டுள்ள பெரியவர் ஓ.ரா.ந.கிருஷ்ணன் அவர்கள் மிக்க தயக்கத்துடன் ஒன்றைக் குறிப்பிட்டார். “பவுத்தம் புலாலை ஒறுத்த மதம். மயக்கும் கள்ளையும் மன்னுயிர்க் கோரலையும் மணிமேகலை எந்த அளவிற்குக் கண்டித்துள்ளது என்பதை நீங்கள் அறிவீர்கள். முத்து விளிமாவொழித்து எவ்வுயிர் மாட்டும் தீத்திரம் ஒழிகென சாதுவன் கூறிய அறிவுரை உங்களுக்குத் தெரியாததல்ல.”

இந்நூலின் இரண்டாவது அத்தியாயத்தில் புலால் குறித்த பவுத்த அணுகல்முறை பற்றிய என் குறிப்பு பற்றித் தான் அவர் இவ்வாறு கூறினார். நான் அப்பகுதியை வாசித்தபோது அதில் பெரிய மாற்றங்கள் ஏதும் தேவை இல்லை என்று உணர்ந்தேன். மீண்டும் அவருடன் விவாதித்தபோது,

“பவுத்த தம்மம் எல்லாத் தரப்பு மக்களிடையேயும் சென்றடைந்து அனைவரும் வாழ வழி காட்ட வேண்டும் என்பதே புத்தரின் குறிக்கோளாக இருந்தது. எனவே, புத்தர் மக்களுடைய உயிர் வாழ்க்கையோடு இணைந்துள்ள உணவுப் பழக்கத்தில் தலையிட விரும்பவில்லையென்றே தெரிகிறது. உணவுப் பழக்கத்தைப் பொறுத்த வரை எல்லோருக்கும் எல்லாச் சமயத்துக்கும் எல்லாக் காலத்துக்கும் பொருந்துவதாக ஒரு திட்டவட்டமான விதியைக் கூற

## நாட்டுக்கு எதிரான சதித்திட்டங்களில் தொடர்ந்தும் ஈடுபடும் கூட்டமைப்பு

### அமைச்சர் சம்பிக்க ரணவக்க குற்றச்சாட்டு



(கொழும்பு)

நாட்டுக்கு எதிரான சதித்திட்டங்களில் தமிழ்தேசியக் கூட்டமைப்பு தொடர்ந்தும் ஈடுபட்டு வருவதாக ஜாதிக ஹெல உறுமய கட்சியின் பொதுச் செயலாளரும் அமைச்சரமான சம்பிக்க ரணவக்க மீண்டும் தெரிவித்துள்ளார்.

இது தொடர்பாக அவர் மேலும் கருத்து வெளியிடுகையில்,

இலங்கைக்கு எதிராக சர்வதேச சக்திகள் செயற்பட்டுக் கொண்டுள்ள நிலையில் இந்த சந்தர்ப்பத்தினை தமிழ்தேசியக் கூட்டமைப்பு பயன்படுத்தி நாட்டை அழிக்கும் முயற்சிகளையே தொடர்ச்சியாக செய்து வருகின்றது.

கடந்த காலங்களிலும் ஐ.நா. மனித உரிமைகள் பேரவையின் மாநாட்டு காலத்திலும் தமிழ்தேசியக் கூட்டமைப்பின் அனைத்து உறுப்பினர்களும் சர்வதேச நாடுகளுடனேயே பேச்சுவார்த்தை நடாத்திக் கொண்டிருந்தனர்.

இப்போதும் நாட்டிற்கு எதிரான பல சதித் திட்டங்களை கூட்டமைப்பு செய்து கொண்டே இருக்கின்றது.

இந்தியப் பிரதமர் நேர்த்திர மோடியுடன் தமிழ்தேசியக் கூட்டமைப்பு பேச்சு வார்த்தை நடத்துவது இதுவரையில் உத்தியோகபூர்வமாக அறிவிக்கப்படவில்லை என நினைக்கின்றேன்.

எனினும் கூட்டமைப்பினர் அவ்வாறான முயற்சிகளை எடுப்பது இந்தியாவை தம்வசப்படுத்தி இலங்கைக்கு எதிரான சர்வதேச விசாரணை ஒன்றினை வலியுறுத்தும் முயற்சியாகும். இது அனைவரும் புரிந்துகொள்ளக் கூடிய விடயமே.

தமிழ்தேசியக் கூட்டமைப்பின் செயற்பாடுகள் எவ்வாறு அமையும் என்பதை அனைவரும் நன்றாகப் புரிந்து கொண்டுள்ளனர். எனவே இதில் ஆச்சரியப்

படுமளவில் ஒன்றும் இல்லை.

மேலும், ஐ.நா. விசாரணைக் குழுவின் செயற்பாடுகளுக்கு ஆதரவு வழங்கப்போவதில்லை எனவும் விசாரணைக் குழுவிற்கு வீசா வழங்கப்படமாட்டாது எனவும் அரசாங்கம் குறிப்பிட்டிருப்பது வரவேற்கத்தக்க விடயமே.

இலங்கைக்கு எதிராக சர்வதேச விசாரணையொன்றினை தடுக்க விசாரணைக் குழுவின் செயற்பாட்டினைக் கட்டுப்படுத்த அரசாங்கத்திற்கு துணையாகவே செயற்படுவோம்.

அதேபோல் நாட்டிற்குள் செயற்படும் தேசத்துரோகிகளுக்கு எதிராக தொடர்ந்தும் செயற்படுவோம் எனவும் அவர் மேலும் தெரிவித்தார்.



அருட்கம, பேருவளை பகுதிகளில் இடம்பெற்ற அசம்பாவிதங்களில் சேதமடைந்த சொத்துக்கள் மற்றும் வீடுகளை புனரமைக்கும் பணியில் இராணுவத்தினர் ஈடுபட்டுள்ளதை ஜனாதிபதி மகிந்த ராஜபக்ஷ நேற்று முன்தினம் சென்ற பார்வையிட்டுள்ளார்.

## சுயாதீன நிர்வாகத்தின் கீழ் இயங்க எரிபொருள், மின்சாரம், பால்மா வகைகளின் விலைகள் 3 மாதங்களில் குறைக்கப்படும்

### ஐக்கிய தாதியர் சங்கம் முடிவு

(கொழும்பு)

சுகாதார அமைச்சின் செயலாளரினால் கடந்த 18 ஆம் திகதி வெளியிடப்பட்ட சுற்றறிக்கை உரிய வகையில் நடைமுறைப்படுத்தப்படவில்லை.

இதன் காரணமாக மருத்துவ நிர்வாகத்தில் இருந்து விலகி தனியாக சுயாதீன நிர்வாகத்தின் கீழ் செயற்படப்போவதாக அரசு சேவைகள் ஐக்கிய தாதியர் சங்கம் தெரிவித்துள்ளது.

சங்கத்தின் தலைவர் மொறே தொடருவே ஆனந்த தேரர்

இவ்வாறு குறிப்பிட்டார்.

சுகாதார அமைச்சின் செயலாளர் சுதர்மா கருணாரத்ன வெளியிட்ட குறித்த சுற்றறிக்கையில் பல பரிந்துரைகள் வெளியிடப்பட்டுள்ளன.

சுகாதார அமைச்சு உள்ளிட்ட அதனுடன் தொடர்புடைய ஏனைய நிறுவனங்களினால் இதுவரையில் வெளியிடப்பட்டுள்ள சுற்றறிக்கையின் படி அமைச்சின் கீழ் செயற்படும் ஏனைய நிறுவனங்களின் ஊழியர்களும் கட்டுப்பாடுகளுக்கு அமைய செயற்படவேண்டும்.

ஆளும்கட்சியின் செயலாளர் நாயகம் சசில் பிரேமஜயந்த உறுதி

மின்சாரக் கட்டணம், பால்மா என்ப வற்றின் விலை இன்னும் முன்று மாதங்களில் குறைக்கப்படவுள்ளதாக ஆளும் கட்சியின் செயலாளர் நாயகம் சசில் பிரேமஜயந்த தெரிவித்துள்ளார்.

தனது அமைச்சில் இடம்பெற்ற கடு வெலத் தொகுதியின் ஸ்ரீலங்கா சுதந்திரக் கட்சியின் பணியாளர்கள், மாகாண நிர்வாக உறுப்பினர்கள், இளைஞர், மகளிர் அமைப்புக்களின் முக்

கிய உறுப்பினர்கள் ஆகியோரை ஒன்றிணைத்து நாத்திய கலந்துரையாடலின் போதே அவர் இவ்வாறு தெரிவித்தார்.

மக்களின் அத்தியாவசிய தேவைகளாக மின்சாரம், பால்மா மற்றும் எரிபொருள் வகைகள் உள்ளடங்கு கின்றன. இவற்றின் கட்டணம் மற்றும் விலை உயர்வுகள் மக்களைப் பெரிதும் பாதிக்கின்றன.

மின்சாரக் கட்டண உயர்வு பால்மா வகைகளின் விலை உயர்வு, எரிபொருள் வகைகளின் விலை உயர்வில் மக்கள்



நெருக்கடி களை எதிர்கொள்ள நேரிடும். எனவே, இன்னும் முன்று மாதங்களில் இவற்றுக்கான கட்டணங்கள் மற்றும் விலைகள் குறைக்கப்படும் என அவர் மேலும் தெரிவித்துள்ளார்.

## ஐந்து மாவட்டங்களில் மீண்டும் சீரற்ற வானிலை

நாட்டில் தொடரும் மழையுடனான வானிலையால், ஐந்து மாவட்டங்களுக்கு மண்சரிவு அபாய எச்சரிக்கை விடுக்கப்பட்டுள்ளது.

நுவரெலியா, இரத்தினபுரி, கேகாலை, கண்டி மற்றும் களுத்துறை மாவட்டங்களில் மண்சரிவு ஏற்படும் அபாயம் காணப்படுவதாக இடர் முகாமைத்துவ நிலையம் தெரிவித்துள்ளது.

மண்சரிவு அபாய எச்சரிக்கை விடுக்கப்பட்ட மாவட்டங்களில், தொடர்ச்சியாக மழை பெய்யும் பட்சத்தில், மண்மேடு மற்றும் கற்பாறைகள் சரிந்து விழும் அபாயம் காணப்படுவதாக நேற்று

முன்தினமிரவு 11 மணிக்கு விடுக்கப்பட்ட அறிக்கையில் கூட்டிக்காட்டப்பட்டுள்ளது.

நுவரெலியா மாவட்டத்தின் கொத்தலை மற்றும் அம்பகமுவ கொரலே பிரதேச செயலக பிரிவுகளிலும், கண்டி மாவட்டத்தின் அனைத்து பிரதேச செயலக பிரிவுகளிலும் மண்சரிவு அபாய எச்சரிக்கை காணப்படுவதாகத் தெரிவிக்கப்படுகின்றது.

கேகாலை மாவட்டத்தின் கேகாலை நகரம், தெரணிய கல், யட்டியாந்தோட்டை, புலச்சிங்கள, தெஹிஓவிட்ட மற்றும் நுவன்வெல்ல பிரதேச

செயலக பிரிவுகளுக்கும் மண்சரிவு அபாய எச்சரிக்கை விடுக்கப்பட்டுள்ளது.

இரத்தினபுரி மாவட்டத்தின் எகலியகொட, அலபான, கலவான, அயகம, இரத்தினபுரி, பெல்மடுல்லை, பலாங்கொடை மற்றும் காவத்தை ஆகிய பகுதிகளுக்கும் இந்த எச்சரிக்கை விடுக்கப்பட்டுள்ளது.

களுத்துறை மாவட்டத்தின் அகலவத்தை, மதுகம, பாலிந்த நுவர, வல்லலாவிட்ட, புலச்சிங்கள மற்றும் ஹொரணை ஆகிய பிரதேசங்களிலும் மண்சரிவு ஏற்படும் அபாயம் காணப்படுவதாக இடர் முகாமைத்துவ நிலையம் தெரிவித்துள்ளது.

## புலிகளின் ஏவுகணை படைப்பிரிவு உறுப்பினர்களை தடுத்து வைக்க உத்தரவு

(கொழும்பு)

புலிகளின் ஏவுகணை படைப்பிரிவு உறுப்பினர்களைத் தடுத்து வைக்க நீதிமன்றம் உத்தரவிட்டுள்ளது.

14 வருடங்களுக்கு முன்னர் விமானப்படையின் விமானத்தை கட்டு வீழ்த்திய குற்றச்சாட்டு தொடர்பில் இரண்டு முன்னாள் புல உறுப்பினர்களைத் தொடர்ந்தும் விளக்க மறியலில் வைக்குமாறு அநுராதபுர விசேட மேல் நீதிமன்றம் உத்தரவிட்டுள்ளது.

இது தொடர்பான விசாரணை நேற்று முன்தினம் இடம்பெற்ற போது இந்த இரண்டு பேரையும் எதிர்வரும் 22 ஆம் திகதி வரை விளக்கமறியலில் வைக்குமாறு நீதிபதி உத்தரவிட்டார்.

யாழ்ப்பாணத்தைச் சேர்ந்த ஜெகன் மற்றும் சின்னத்தில்

கன் ஆகியோர் பலாலியில் இருந்து இரத்தமலானைக்கு புறப்பட்ட அண்டனோவ் விமானத்தை அநுராதபுரத்தில் வைத்து கட்டு வீழ்த்தியதாக குற்றம் சுமத்தப்பட்டுள்ளது.

இந்தச் சம்பவத்தில் விமானத்தில் பயணித்த 4 ரஷ்யர்கள் உட்பட 40 பேர் பலியாகினர்.

இதன்பின்னர் குறித்த இருவரும் இரண்டு வருடங்களுக்கு முன்னர் கிளிநொச்சியில் வைத்து கைது செய்யப்பட்டதாகப் பொலிஸார் மன்றில் தெரிவித்தனர்.

இவர்கள் இருவரும் புலிகளின் ஏவுகணை படைப்பிரிவைச் சேர்ந்தவர்கள் என்றும் பொலிஸார் குறிப்பிட்டனர். இந்த நிலையில் வழக்கு விசாரணை ஒத்தி வைக்கப்பட்டது.

## முன்பள்ளி மாணவர்களின் எண்ணிக்கை

## குறைவாக இருப்பது வேதனையளிக்கிறது

### முன்னாள் உபதலைவர் சந்திரகுலசிங்கம் தெரிவிப்பு

(வவுனியா) எமது கிராமத்தில் அதிகமான பெற்றோர்கள் தமது பிள்ளைகளை நகர்ப் பகுதிகளுக்கு கொண்டு செல்வதால் இந்தக் கிராமத்தின் முன்பள்ளியில் மாணவர்களின் எண்ணிக்கை மிகக் குறைவாக இருப்பது மனவேதனையளிக்கிறது என வவுனியா நகரசபை முன்னாள் உப துவிசாளர் க.சந்திரகுலசிங்கம் தெரிவித்தார்.

வவுனியா திருநாவற்குளம் ஐயனார் முன்பள்ளியின் வருடாந்த விளையாட்டு விழா கடந்த ஞாயிற்றுக்கிழமை பிற்பகல் 2

மணியளவில் திருமதி. கே.சச்சி தானந்தன் தலைமையில் நடைபெற்றது. இந் நிகழ்வில் பிரதம விருந்தினராக கலந்துகொண்டு உரையாற்றும் போதே அவர் இவ்வாறு தெரிவித்தார்.

அவர் தொடர்ந்து தெரிவிக்கையில்,

எமது கிராமத்தின் சிறார்களின் திறமைக்கே செயற்பாடுகள் எனக்கு பெருமையளிக்கிறது. லண்டனில் வசிக்கும் எமது திருநாவற்குள நண்பன் நாகராஜாவின் பங்களிப்பில் நடைபெறும் எமது கிராமத்தின் அபிவிருத்தி, கல்வி, விளையாட்டு

துறைகளின் துரித வளர்ச்சிகண்டு எமது கழகம் பெருமை கொள்கிறது. இவர் தனது உதவியினை கல்விக்கு மட்டுமில்லாது யுத்தத்தால் பாதிக்கப்பட்ட பகுதி மக்களுக்கும் தனது சேவையினை பன்முகப்படுத்துவதும் எமது கழகத்திற்கு பெருமையளிக்கிறது.

இன்று இவர் எமது முன்பள்ளியின் ஆசிரியர்களுக்கான ஊக்குவிப்புத் தொகையை மாதாந்தம வழங்குவதற்கு ஒப்புதல் வழங்கியமை எமது கிராமத்தில் கொண்ட அத்த அக்கறையாகும். எனினும் எமது குடியேற்ற கிராமத்தில் அதிகமான பெற்றோர்கள் தமது பிள்ளைகளை நகர்ப் பகுதிகளுக்கு கொண்டு செல்வதால் இந்தக் கிராமத்தின் முன்பள்ளியில் மாணவர்களின் எண்ணிக்கை மிகக் குறைவாக இருப்பது மனவேதனையளிக்கிறது எனவும் முன்பள்ளி எமது மறைந்த தலைவர் உமாமகேஸ்வரனின் நாமத்தில் எம்மால் அமைக்கப்பட்ட முன்பள்ளியின் பெயரை அவரின் நாமத்தில் மாற்றியமைப்பது காலத்தின் கட்டாயமாகும் எனத் தெரிவித்த துடன். அதற்குரிய நடவடிக்கைகள் முன்னெடுக்கப்படுவது பெருமையளிப்பதாகவும் தெரிவித்தார். (90)

## வேம்படி உயர்தரப் பாடசாலையின் தொழில்நுட்ப ஆய்வுகூடத்துக்கு அடிக்கல்



(யாழ்ப்பாணம்)

யாழ்.வேம்படி மகளிர் உயர்தரப் பாடசாலைக்கான மகிந்தோதய தொழில்நுட்ப பீடத்திற்கான அடிக்கல் நாட்டும் நிகழ்வு நேற்று முன்தினம் நடைபெற்றது.

மகிந்தோதய தொழில்நுட்ப பீடத்திற்கான அடிக்கல்லை வைடமாகாண முதலமைச்சர் சீ.வி.விக்னேஸ்வரன் நாட்டி வைத்தார். யாழ்.வேம்படி மகளிர் உயர்தரப் பாடசாலையின் அதிபர் வேணுகா சண்முகரட்ணம் தலைமையில் அடிக்கல் நாட்டும் நிகழ்வு இடம் பெற்றது.

ஆயிரம் இடைநிலைப் பாடசாலைகளை நவீன மயப்படுத்தும் திட்டத்தின் கீழ் 5000 ஊட்டப்பாடசாலைகளுக்கும் தரமான கல்வியை வழங்கக்கூடிய வகையில், மகிந்த சிந்தனையின் தேசிய புத்தாக்க செயற்றிட்டத்திற்கு அமைய மகிந்தோதய தொழில்நுட்ப கூடத்திற்கான அடிக்கல் நாட்டி வைக்கப்பட்டுள்ளது.

இந்நிகழ்வில், வடமாகாண கல்வி பண்பாட்டு அலுவலர்கள் அமைச்சின் செயலாளர் எஸ்.சத்தியசீலன், யாழ்.வலயக் கல்விப் பணிப்பாளர் எஸ்.உதயகுமார் மற்றும் கல்வி அதிகாரிகள் உட்பட ஆசிரியர்கள், பாடசாலை மாணவர்கள் எனப்பலர் கலந்து கொண்டனர். (25)

## காணிப்பகிர்வுக்கு இறுதி நடவடிக்கை

(சங்கானை)

சங்கானை மத்தி, அராலி, ஊரத்தி ஆகிய பிரதேசங்களில் வலி.தெற்கு பிரதேச சபைகளின் காணியில் குடியிருக்கும் மக்களுக்கு இவ்வார இறுதிக்குள் காணிப் பகிர்வு குறித்த இறுதி நடவடிக்கை மேற்கொள்ளப்படும்.

மேற்படி நடவடிக்கையின் கீழ் நேற்றுமுன்தினம் அராலி ஊரத்தில் வசிக்கும் 21 குடும்பங்களுக்கு காணிப் பகிர்வு குறித்த முதற்கட்ட படிவம் வழங்கப்பட்டது.

இதேவேளை நில அளவை பிரதேச சபையின் தீர்மானத்திற்கு இணங்க சம்மான பங்கீடு இடம்பெற்றது. இதனை அடிப்படையாகக் கொண்டு சங்கானையில் 32 குடும்பங்களுக்கும் அராலியில் 19 குடும்பங்களுக்கும் இம்மாத இறுதியில் இறுதிக் கட்ட நடவடிக்கை எடுக்கப்பட்டு காணி மேலதிக பதிவாளர் பதிவகத்தில் பதியப்பட்டு வழங்கப்படும் என தெரிவிக்கப்பட்டது.

ஐனாஞ்சகத் தன்மையை முதன்மைப் படுத்தி பக்கம் சாராமல் துணிச்சலுடன் தரமான அம்சங்களை அள்ளிவரும் வாரமலர்.

## வாரமலர் தினமுரசு

நாளைய தினமுரசு வாரமலரில்...

03.07.2014

● **ஐ.நா. விசாரணை நடக்குமா நடக்காதா?**

● **'ஜெ' மறுக்கும் தமிழர் உரிமை**

● **ஏழைகளின் உழைப்பை உறிஞ்சும் நிதி நிறுவனங்கள்!**

● **உளவியல் ஒரு பார்வை**

உங்கள் முகவர்களிடம் கேட்டு வாங்கிய பழயங்கள்!

அதிதீரன்

சூடு - சுவை - சுவாரசியம் - உதுதான் தினமுரசு

30.00

வாரமலர்

தினமுரசு

THINAMURASU SRI LANKA'S NATIONAL TAMIL WEEKLY 1073

ஐ.நா. விசாரணை நடக்குமா நடக்காதா?

'ஜெ' மறுக்கும் தமிழர் உரிமை

# அல்ஜீரியாவை வீழ்த்தி காலிறுதிக்குள் நுழைந்தது ஜேர்மனி

(ரியோ டி ஜெனிரோ)  
அல்ஜீரியா அணிக்கெதிரான லீக் போட்டியில் அபாரமாக வெற்றிபெற்ற ஜேர்மனி அணி காலிறுதிப் போட்டிக்கு முன்னேறியுள்ளது.

20ஆவது உலகக் கிண்ணக் கால் பந்தாட்டப் போட்டி பிரேசில் நாட்டில் நடைபெற்று வருகின்றது. இதில் அல் ஜீரியா, ஜேர்மனி அணிகளுக்கிடையிலான லீக் ஆட்டம் இலங்கை நேரப் படி நேற்று நள்ளிரவு 1.30 மணிக்கு நடைபெற்றது.

ஆட்டம் ஆரம்பமாகிய நேரத்தில் இருந்து முடிவு நேரமான 90ஆவது நிமிடம் வரை பரபரப்பாக விளையாடிய இரு அணிகளுமே தங்களது கோல் கணக்கில் முதல் பற்றினை வைக்க முடியாமல் திணறின. இதனால், தண்ட உதை மூலம் தான் வெற்றி தோல்வி தீர்மானிக்கப்படும் என இரசிகர்கள் எதிர்பார்த்த வேளையில், கூடுதல் நேரத்தின் 92ஆவது நிமிடத்தில் ஜேர்மனி வீரர் ஆண்ட்ரே ஸ்குயெரல் தனது நாட்டின் சார்பில் முதல் கோலினை பதிவு செய்தார். 120ஆவது நிமிடத்தில் ஜேர்மனின் மற்றொரு வீரரான மெசட் ஒசில் இரண்டாவது கோலையும் அடிக்க, மைதானத்தில் அமர்ந்திருந்த பார்வை




யாளர்கள் பலத்த கரவொலி எழுப்பி ஆரவாரம் செய்தனர்.

அந்த ஆரவாரத்தை தங்கள் பக்கம் திருப்பிக் கொள்ளும் விதமாக அல் ஜீரியாவின் சார்பில் அப்டெல்மவ்மென்

ட்ஜாபு முதல் கோலினை பதிவு செய்ய, அதற்கு அடுத்த ஓரிரு நிமிடங்களில் கூடுதலாக வழங்கப்பட்ட நேரம் முடிவடைந்ததை குறிக்கும் நடுவரின் விசில் ஒலி, ஆட்டத்துக்கு முற்றுப்புள்ளி

வைத்தது. இதனையடுத்து 2-1 என்ற கணக்கில் ஒரு கோல் வித்தியாசத்தில் அல்ஜீரியாவை வென்ற ஜேர்மனி அணி காலிறுதிக்கு முன்னேறியது.



## கால்பந்துக் குளிகள்...

□ பிரேசில் அணி நட்சத்திர வீரர் நெய்மரின் வித்தியாசமான சிகை அலங்காரத்திற்கு மாற அந்நாட்டு இளைஞர்கள் நீண்ட வரிசையில் காத்துக் கிடப்பதால், சிகை அலங்கார ஊழியர்களுக்கு மேலதிக கொடுப்பனவு கொடுத்தும் சமாளிக்க முடியாமல் திணறுகிறார்களாம் அதன் உரிமையாளர்கள்.

□ நெதர்லாந்து வீரர் அர்ஜென் ரொபென் மெக்சிக்கோ அணி வீரர் ரபேல் மார்குவசுடன் மோதி கீழே விழுந்த தற்காக, நெதர்லாந்து அணிக்கு கடைசி நிமிடத்தில் பெனால்டி கிக் வாய்ப்பு வங்கப்பட்டது. நடுவரின் இந்த முடிவு சர்ச்சையை கிளப்பியுள்ளது.


□ பேஸ்புக் சமூக இணையதளத்தில் உலகக் கிண்ணக் கால்பந்து தொடர் பற்றி யூன் 12ஆம் திகதி முதல் 29ஆம் திகதி வரை 100 கோடிக்கும் அதிகமான தகவல்கள் பரிமாறப்பட்டு புதிய சாதனை படைக்கப்பட்டுள்ளது.

□ கிரீஸ் - கோஸ்டாரிகா விலகல் சுற்றுப் போட்டி வரை, நடப்பு உலக கோப்பையில் 145 கோல் அடிக்கப்பட்டுள்ளது. வீரர்களுக்கு 149 மஞ்சள் அட்டைகள் மற்றும் 10 சிவப்பு அட்டைகள் காட்டப்பட்டுள்ளன.

□ சிலி அணியுடனான ஆட்டத்தில் தங்கள் அணி திணறியதால் ஆத்திரமடைந்த பிரேசில் இரசிகர் ஒருவர் தொலைக்காட்சியைத் தூக்கிப் போட்டு உடைக்கும் வீடியோ, யூ-டியூப் இணையதளத்தில் வெகு வேகமாகப் பரவி வருகிறது.

□ உலகக் கிண்ணக் கால்பந்தாட்டத் தொடரில் 14ஆவது முறையாக பங்கேற்ற பிரான்ஸ் அணி இதில் 1998இல் சம்பியனானது. 2006இல் இறுதிப் போட்டியிலும், 1958, 1986இல் மூன்றாமிடத்தையும், 1982இல் 4ஆவது இடத்தையும் பெற்றது. கடந்த 2010இல் முதல் சுற்றுடன் திரும்பிய இந்த அணி, 7ஆவது முறையாக காலிறுதிக்கு முன்னேறியது.

## மெஸ்சிக்கு சவால் விடும் அழகி



ஆர்ஜன்ரீனா மொடல் அழகி பியோரில்லா காஸ்டிலே ஆர்ஜன்ரீனா அணியின் நட்சத்திர வீரர் மெஸ்சிக்கு வித்தியாசமான சவால் ஒன்று விடுத்தாள். பிரி ஸ்டைலிங் மூலம் அதாவது பந்தைக் காலால் விழாமல் அடிக்கும் முறை மூலம் இதுவரை 800 ஆண்களை வீழ்த்தியதாக கூறிய காஸ்டிலே, உலகின் சிறந்த வீரரான மெஸ்சியை வீழ்த்த முடியுமா என்று பார்த்தால் கண்டிப்பாக முடியும் என்று தெரிவித்துள்ளார்.

மேலும் பிரேசில் உள் இந்த இப்பாணோ கட்டுகரை அழகாக உள்ளது. 800 ஆண்களில் இன்னும் 3 ஆண்கள் மட்டுமே மீதி உள்ளனர். அவர்களையும் வீழ்த்தி விடுவேன் என்று கிண்டலாகக் கூறினார்.

## களத்திற்கு வெளியில்...

நடப்பு உலகக் கிண்ணக் கால்பந்தாட்டத் தொடரின் முடிவுகள் பெரும்பாலும் தண்ட உதை மூலம் தீர்மானிக்கப்படுகின்றன. இதனை ஜீரணிப்பது கடினம். உலகக் கோப்பையில் இருந்து வெளியேறுவது கடினமான தருணம். நாங்கள் அணியாகச் செயற்பட்டபோதும் அதிர்ஷ்டம் இல்லாமல் இருந்ததும் எங்கள் வெளியேற்றத்திற்கு காரணமாக அமைந்துவிட்டது.

க்ளெர்மோ ஓசாவ் (மெக்சிக்கோ கோல் காப்பாளர்)

நெய்மர் கீழே விழுந்தது சாதாரணமாகத் தெரியலாம். அவர் மூன்று முறை கீழே விழுந்தார். இதனால் அவருக்கு தசைப் பிடிப்பு ஏற்பட்டுள்ளது. காலிறுதிப் போட்டிக்கு இன்னும் சில நாட்கள் உள்ளன. அதற்குள் அவர் தயாராகி விடுவார் என நம்புகிறோம்.

டேவிட் லூயிஸ் ஸ்காலர் (பிரேசில் பயிற்சியாளர்)

கடந்த சில தினங்களாக நான் என் குடும்பத்தினருடன் மகிழ்ச்சியாக இருக்கிறேன். நான் செய்த தவறுகளால் விதிக்கப்பட்ட தடையால் குடும்பத்தினருடன் அமைதியாக இருக்கிறேன். எனது இந்தச் செயலுக்காக இத்தாலி வீரர் ஷிலினியிடமும், அனைத்துக் கால்பந்து குடும்பத்தினரிடமும் மன்னிப்பு கேட்டுக்கொள்கிறேன். இந்தச்சம்பவத்துக்காக நான் வருத்தப்படுகிறேன். கடினமும் செயலில் நான் இனி ஒருபோதும் ஈடுபடமாட்டேன்.

லூயிஸ் சுரால் (உருகுவேயின் கடி மன்னன்)

பெனால்டி வாய்ப்பைப் பெற வேண்டும் என்பதற்காக நான் முதல் பாதியில் பெனால்டி பகுதியில் டைவ் அடித்தேன். அவ்வாறு நான் நடந்திருக்கக் கூடாது. அதற்காக நான் மன்னிப்பு கேட்டுக் கொள்கிறேன். ஆனால் கடைசி நேரத்தில் என்னை இழுத்து பவுல் செய்து, அதற்காக வழங்கப்பட்ட பெனால்டி சரியானது தான்.

அர்ஜென் ரோபன் (நெதர்லாந்தின் முன்னணி வீரர்)

இந்த உலகக் கிண்ணக் கால்பந்தாட்டத் தொடரில் நாங்கள் விளையாடிய 4 ஆட்டங்களில் 3இல் நடுவர்கள் தான் எங்களுக்கு பாதகமாக நடந்து கொண்டனர். எல்லாவற்றையும் விட நெதர்லாந்து அணிக்கெதிரான ஆட்டத்தில் நடுவரின் செயற்பாடு மிகவும் மோசமாக இருந்தது. நெதர்லாந்து வீரர் அர்ஜென் ரோபன் மூன்று முறை வேண்டுமென்றே கீழே பாய்ந்து (டைவ்) பெனால்டி பெற முயற்சித்தார். அவரை நடுவர் எச்சரித்திருக்க வேண்டும். ஒரு வீரர் களத்தில் ஏமாற்று வேலையில் ஈடுபட முயற்சிக்கும் போது, அவரைக் கண்டித்தால் தான் மறுபடியும் தவறு செய்யமாட்டார். ரோபனுக்கு இரண்டு முறை மஞ்சள் அட்டை காட்டி வெளியேற்றியிருக்க வேண்டும். ஆனால் நடுவர் அதைக் கண்டுகொள்ளாமல் விட்டு விட்டார். களத்தை விட்டு நம்மை வெளியேற்ற மாட்டார்கள். நாம் தொடர்ந்து விளையாடலாம் என்பது ரோபனுக்கு தெரியும். நடுவரின் செயற்பாட்டை சர்வதேச கால்பந்து சம்மேளனம் ஆய்வு செய்ய வேண்டும். நடுவர் பெட்ரோ பிரோன்கோ உலக கோப்பையில் தொடரக் கூடாது. அவரை நீக்க வேண்டும். அவர்கள் (சர்வதேச கால்பந்துச் சங்கம்) ஒரே கூட்டமைப்பில் இருந்து நடுவர்களை நிறுத்துவது ஏன் என்பது எனக்குப் புரியவில்லை. ஆபிரிக்கா, ஆசியா அல்லது தென்அமெரிக்காவில் இருந்து ஏன் நடுவர்களை நியமிக்க கூடாது?

மீக்யூல் ஹெரோ (மெக்சிக்கோ பயிற்சியாளர்)

# மட்டுவில் மோகனதாஸின் மாபெரும் கர்ப்பந்து மின்னொளியில் இன்று ஆரம்பம்

(மட்டுவில்)  
மட்டுவில் மோகனதாஸ் விளையாட்டுக்கழகம் நடாத்தும் மாபெரும் கர்ப்பந்தாட்டத் தொடர் இன்று இரவு 7.00 மணிக்கு மோகனதாஸ் விளையாட்டுக்கழக மைதானத்தில் மின்னொளியில் ஆரம்பமாகவுள்ளது. யாழ். மாவட்ட கர்ப்பந்தாட்ட சங்கத்தின் அனுமதியுடன் நடைபெறவுள்ள இப்போட்டித் தொடரின் பி பிரிவுக்கான போட்டித் தொடரில் மட்டுவில் ஐங்கரன், புத்தூர் வளர்மதி, மீசாலை சீமா, மட்டுவில் கலைவாணி ஸ்ரார், புத்தூர் தமிழ்மதி, யாழ். பல்கலைக்கழகம், இணுவில் அமராவதி, நாயன்மார்க்கட்டு பாரதி, புத்தூர் சோமஸ்கந்தன்,

கெருடாவில் விவேகானந்தா, சங்கானை சிற்பாரதி, இளவாலை மத்தி, சண்டிலிப்பாய் வசந்தசிறி, கச்சாய் சிறிமுருகன், மட்டுவில் விநாயகர், அச்சவேலி ஸ்ரார், புத்தூர் கலைமதி, உடுப்பிட்டி சிவகுமரன், மல்லாகம் சிறிமுருகன், நீர்வேலி ஐக்கியம், மட்டுவில் ஞானதீபம், அச்சவேலி தோப்பு வாலிபர், அச்சவேலி கலைமகள் அணிகள் பங்குகொள்கின்றன. விலகல் முறையில் நடைபெற்றவுள்ள இப்போட்டித் தொடரின் இன்றைய ஆட்டத்தில் மட்டுவில் ஐங்கரன் எதிர் புத்தூர் வளர்மதி மற்றும் மீசாலை சீமா எதிர் மட்டுவில் கலைவாணி அணிகள் மோதவுள்ளன.

**வடக்கு மாகாண பாடசாலைகளுக்கிடையிலான தடகளம்**


**அதிக பதக்கங்கள் அள்ளிய அருணோதயக் கல்லூரி**



லவணன்



சாள்ஸ் அன்ரனி



ஜஜிபன்



பவித்திரா

(அளவெட்டி)

வடமாகாணப் பாடசாலைகளுக்கிடையிலான தடகளப் போட்டியில் அளவெட்டி அருணோதயக் கல்லூரி வீரவீராங்களைச் சிறப்பான முறையில் செயற்பட்டு பல பதக்கங்களைக் கைப்பற்றியுள்ளனர். வடக்கு மாகாண கல்வித் திணைக்களத்தின் விளையாட்டுப் பிரிவு மாகாணப் பாடசாலை வீரவீராங்களைகளுக்கிடையிலான தடகளப் போட்டியை கடந்த 23ஆம் திகதி முதல் 27ஆம் திகதி வரை யாழ்ப்புணர் துரையப்பா விளையாட்டு அரங்கில் நடாத்தியது. இப்போட்டித் தொடரில் வடமாகாணத்தைச் சேர்ந்த 12 கல்வி வலய பாடசாலை வீரவீராங்களைகள் பங்குகொண்டு தமது திறமைகளை வெளிப்படுத்தினர். இதில் அளவெட்டி அருணோதயக் கல்லூரி அணி ஏழு சாதனைகளை முறியடித்ததுடன் 19 பதக்கங்களை வென்றுள்ளது. அத்துடன் தடகளப் போட்டியில் அதிக பதக்கங்களை வென்ற பாடசாலை என்ற சிறப்பையும் அருணோதயக் கல்லூரி பெற்றுள்ளது. வலிகாமம் கல்வி வலயத்திற்கும், பாடசாலைச் சமூகத்திற்கும் பெருமை சேர்த்த வீரவீராங்களைகளை பாடசாலை அதிபர் உட்பட வலயக் கல்விப் பணிப்பாளர்கள், கல்வி அதிகாரிகள் பாராட்டி வருகின்றனர். இதில் 13 வயதுப் பிரிவு பெண்களுக்கான உயரம் பாய்தல் போட்டியில் பி. தனுசங்கவி 1.34 மீற்றர் பாய்ந்து புதிய சாதனை படைத்துள்ளார். 17 வயதுப் பிரிவு ஆண்களுக்கான தடை தாண்டல் போட்டியில் எம். கஜவரன் 17.1 நேரத்தில் ஓடி முடித்து புதிய சாதனை நிலைநாட்டினார். 17 வயதுப் பிரிவு ஆண்களுக்கான கோலூன்றிப் பாய்தல் போட்டியில் கே. நப்தலியோய்சன் 3.86 உயரம் பாய்ந்து புதிய சாதனை படைத்து முதலிடத்தைப் பிடித்துக் கொண்டார். இதே பிரிவில் எம். தனிஸ் 3.45 உயரம் பாய்ந்து இரண்டாமிடத்தைப் பிடித்ததுடன் சாதனை

யும் படைத்தார். 19 வயதுப் பிரிவு ஆண்களுக்கான கோலூன்றிப் பாய்தல் போட்டியில் எம். சாள்ஸ் அன்ரனி 3.90 மீற்றர் உயர் பாய்ந்து புதிய சாதனை படைத்துடன் தங்கப் பதக்கத்தை வென்றார். 21 வயதுப் பிரிவு ஆண்களுக்கான கோலூன்றிப் பாய்தலில் ஆர். லவணன் 3.65 மீற்றர் உயரம் பாய்ந்து வெள்ளிப் பதக்கம் வென்றதுடன் புதிய சாதனையும் படைத்தார். 21 வயதுப் பிரிவு பெண்களுக்கான கோலூன்றிப் பாய்தலில் ஏ. பவித்திரா 2.96 மீற்றர் உயரம் பாய்ந்து புதிய சாதனை படைத்துடன் தங்கப் பதக்கத்தையும் வென்றார். இதேவேளை, 17 வயதுப் பிரிவு ஆண்களுக்கான 110 மீற்றர் தடை தாண்டல் போட்டியில் மு. நப்தலியோய்சன் வெண்கலப் பதக்கத்தையும், 17 வயதுப் பிரிவு ஆண்களுக்கான நீளம் பாய்தல் போட்டியில் மு. கவுனியன் வெண்கலப் பதக்கத்தையும், 17 வயதுப் பிரிவு பெண்களுக்கான போட்டியில் ஏ. சாத்விகா (கோலூன்றிப் பாய்தல், முப்பாய்ச்சல் பதக்கத்தையும்), தடை தாண்டலில் வெண்கலப் பதக்கத்தையும்), 17 வயதுப் பிரிவு பெண்களுக்கான போட்டியில் எஸ். மேரி நிலக்சனா (கோலூன்றிப் பாய்தலில் தங்கப் பதக்கத்தையும், குண்டு போடுதலில் வெள்ளிப் பதக்கத்தையும்), 19 வயதுப் பிரிவு ஆண்களுக்கான கோலூன்றிப் பாய்தலில் எஸ். ஜஜிபன் வெண்கலப் பதக்கத்தையும், 21 வயதுப் பிரிவு பெண்களுக்கான முப்பாய்ச்சல் போட்டியில் ஏ. பவித்திரா தங்கப் பதக்கத்தையும், 21 வயதுப் பிரிவு பெண்களுக்கான கோலூன்றிப் பாய்தல் போட்டியில் ஈ. மேரி பவுஸ்தினா வெள்ளிப் பதக்கத்தையும் 21 வயதுப் பிரிவு பெண்களுக்கான 4X100 மற்றும் 4X400 மீற்றர் அஞ்சலோட்டப் போட்டியில் பவித்திரா, மேரிப வுஸ்தினா, மேரிசுகன்யா, நிகேதினி ஆகியோர் வெள்ளி மற்றும் வெண்கலப் பதக்கத்தையும் வென்றுள்ளனர்.

**புல்பராணி வாமதேவன் நினைவுக் கரப்பந்து இறுதிக்குத் தகுதி பெற்று அணிகள்**

(சன்னாகம்)

சன்னாகம் ஐயனார் இளைஞர் கழகம் நடாத்திவரும் அமரர் புல்பராணி வாமதேவன் நினைவு கரப்பந்தாட்டத் தொடரின் இறுதி ஆட்டத்திற்கு இளவாலை மத்தி, காங்கேசன்துறை ஐக்கியம் அணிகள் முன்னேறியுள்ளது. வலிகாமம் கரப்பந்தாட்ட அணிகளுக்கிடையில் நடாத்தப்பட்ட இப்போட்டித் தொடர் கடந்த 29ஆம் திகதி ஐயனார் விளையாட்டுக்கழக மைதானத்தில் நடைபெற்றது. இதில் ஆனைக்கோட்டை பிரதீப், இளவாலை மத்தி, இணுவில் அமரகவி, சண்டிலிப்பாய் வசந்தசிறி, இணுவில் கலையொளி, நியூவொறியர்ஸ், காங்கேசன்துறை ஐக்கியம், மல்லாகம் ஸ்ரீமுருகன், கல்வளை விநாயகர், இணுவில் இந்து, சங்காளை சிறிபாரதி ஆகிய அணிகள் பங்குகொண்டன. விலகல் முறையில் நடைபெற்ற இப்போட்டித் தொடரின் முதலாவது அரையிறுதிப் போட்டியில் இளவாலை மத்தி அணியும் சண்டிலிப்பாய் வசந்தசிறி அணியும் மோதின. ஆரம்பம் முதலே ஆதிக்கம் செலுத்திய இளவாலை மத்திய அணி 3-0 என்ற நேர் செட் கணக்கில் வெற்றிபெற்று இறுதிப் போட்டித் தகுதி பெற்றது. தொடர்ந்து நடைபெற்ற மற்றுமொரு அரையிறுதிப் போட்டியில் காங்கேசன்துறை ஐக்கியம் ஆனைக்கோட்டை பிரதீப் அணிகள் மோதின. விறுவிறுப்பாக நடைபெற்ற இப்போட்டியில் காங்கேசன்துறை ஐக்கியம் 3-1 என்ற செட் கணக்கில் வெற்றிபெற்று இறுதிப் போட்டிக்குத் தகுதி பெற்றது. இறுதிப் போட்டி நடைபெறும் திகதி பின்னர் அறிவிக்கப்படும் எனப் போட்டி அமைப்பாளர்கள் தெரிவித்துள்ளனர். (93)



**ஊர்லின் கணிப்பு பலிக்குமா?**

உளவியல் ரீதியாக இங்கிலாந்து அணி பல மிழந்திருக்கின்றது. இதனைச் சரியான முறையில் பயன்படுத்திக் கொண்டால் இந்திய அணி சாதிக்கக்கூடிய வாய்ப்பு உருவாகும். இங்கிலாந்து அணி இந்த உளவியல் தாக்கத்திலிருந்து எழுச்சி பெறுமாக இருந்தால் இந்திய அணியின் தோல்வியை எவராலும் தக்க முடியாது. இதனை இந்திய அணி நிர்வாகம் தெளிவாகப் புரிந்துகொண்டிருக்கும் என்றே நம்புகின்றேன் என அவுஸ்ரேலிய அணியின் முன்னாள் சுழற்பந்து வீச்சாளர் ஷேன் வோரன் தெரிவித்துள்ளார்.

**கலமகள், கரையவச்சுப் பூண்டென்றும்**

(இளவாலை)

வலிகாமம் கால்பந்தாட்ட லீக்கின் அனுசரணையுடன் இளவாலை ஹென்ரீசியன் விளையாட்டுக்கழகம் நடாத்திவரும் ஹென்ரீசியன் பிற்பியர் லீக் கால்பந்தாட்டத் தொடர் இளவாலை ஹென்ரீசியர்ஸ் கல்லூரி மைதானத்தில் நடைபெற்று வருகின்றது. இதில் நேற்று முன்தினம் நடைபெற்ற இரு போட்டிகளில் கலைமகள், கரைவைச்சுடர் அணிகள் இரண்டாவது சுற்றுக்கு முன்னேறியுள்ளன. முதலாவது போட்டியில் உதயசூரியன், கலைமகள் அணிகள் மோதின. ஆரம்பம் முதலே கலைமகள் அணி சிறப்பான ஆட்டத்தை வெளிப்படுத்தியது. போட்டியின் 10,20ஆவது நிமிடங்களில் விதுசன் அடுத்தடுத்து இரண்டு கோல்களைப் போட்டு அணியை முன்னிலைப்படுத்தினார். இதற்குப் பதிலடி கொடுக்கும் வகையில் உதயசூரியன் அணி செயற்பட்ட போதும் கலைமகள் அணியின் பிற்கள வீரர்களின் சிறப்பான செயற்பாட்டின் மூலம் முறியடிக்கப்பட்டது. இறுதியில் கலைமகள் அணி 2-0 என்ற கோல் கணக்கில் வெற்றிபெற்று இரண்டாவது சுற்றுக்கு முன்னேறியது. தொடர்ந்து நடைபெற்ற போட்டியில் கரைவைச்சுடர், ஊரெழு பாரதி அணிகள் மோதின. ஆட்டத்தின் 24, 38ஆவது நிமிடங்களில் கரைவைச்சுடர் அணியின் குபேந்திரன், தவசீலனி ஆகியோர் அடுத்தடுத்து கோல் அடித்து அணியை முன்னிலைப்படுத்தினர். 47ஆவது நிமிடத்தில் ஊரெழு பாரதி வீரர் சதீஸ் சிறப்பானதொரு கோலைப் போட்டு அணியை வலுப்பெறச் செய்தார். இதன் பின் குடு பிடித்த ஆட்டத்தில் இரு அணிகளாலும் மேலதிகமாக கோல் எதனையும் பெற்றுக்கொள்ள முடியவில்லை. நிறைவில் கரைவைச்சுடர் அணி 2-1 என்ற கோல் கணக்கில் வெற்றிபெற்று இரண்டாவது சுற்றுக்கு முன்னேறியது. இப்போட்டித் தொடரின் ஆட்டங்கள் தொடர்ந்தும் நடைபெற்று வருவதாக போட்டி அமைப்பாளர்கள் தெரிவித்துள்ளனர். கிண்ணம் வெல்லும் அணிக்குப் பெறுமதியான பரிசீல்கள் வழங்கப்படும் எனவும் அவர்கள் தெரிவித்துள்ளனர். (48)

**தொடரை வென்றது நியூசிலாந்து**

(பிரிஜ்ரவுன்)

மேற்கிந்தியத்தீவுகள் அணிக்கெதிரான முன்றாவது டெஸ்ட் போட்டியில் 53 ஓட்டங்களால் நியூசிலாந்து அணி வெற்றி பெற்றது. இதன் மூலம் தொடரை நியூசிலாந்து அணி கைப்பற்றிக் கொண்டது. மேற்கிந்தியத்தீவுகள், நியூசிலாந்து அணிகளுக்கிடையிலான மூன்று போட்டி போட்டிகளைக் கொண்ட டெஸ்ட் தொடரின் இறுதிப் போட்டி நேற்று முன்தினம் மேற்கிந்தியத்தீவின் பிரிஜ்ரவுனில் நிறைவடைந்தது. இதில் முதல் இனிங்ஸில் நியூசிலாந்து அணி 293 ஓட்டங்களையும், மேற்கிந்தியத்தீவுகள் அணி 317 ஓட்டங்களையும் பெற்றன. 24 ஓட்டங்கள் பின்னிலையில் இரண்டாவது இனிங்ஸிற்காக ஆடிய நியூசிலாந்து அணி ஏழு விக்கெட்டுக்களை இழந்து 331 ஓட்டங்களைப் பெற்றவேளை ஆட்டத்தை நிறுத்திக் கொண்டது. இதில் வில்லியம்ஸன் ஆட்டமிழக்காது 161, நிசாம் 51 ஓட்டங்களைப் பெற்றனர். பந்து வீச்சில் ரோச் நான்கு, கோல்டர் இரு விக்கெட்டுக்களைக் கைப்பற்றினர். பதிலுக்கு 307 ஓட்டங்களைப் பெற்றால் வெற்றி என்ற நிலையில் இரண்டாவது இனிங்ஸிற்காக களமிறங்கிய மேற்கிந்தியத்தீவுகள் அணி 254 ஓட்டங்களைப் பெற்றுத் தோல்வியைத் தழுவினது. இதில் பிராவோ 40, கோல்டர் 52, ராமின் 29, சந்தர்ப்போல் 25 ஓட்டங்களைப் பெற்றனர். பந்து வீச்சில் பெளல்டன், ரிம் செளத்தி ஆகியோர்

தலா மூன்று விக்கெட்டுக்களைக் கைப்பற்றினர். போட்டியின் தொடர் நாயகன் மற்றும் ஆட்டநாயகன் விருதை வில்லியம்ஸன் தட்டிச் சென்றார். இதன் மூலம் மூன்று போட்டிகளைக் கொண்ட டெஸ்ட் தொடரை நியூசிலாந்து அணி 1-0 என்ற கணக்கில் கைப்பற்றிக் கொண்டது.





இருந்தபோது தமிழில் அறிமுகமானவர் பிரகாஷ்ராஜ். ரகுவரனைப் போலவே இவரும் பிரத்யேகமான உடல்மொழியில் ஒரு சைக்கோ வில்லனாகவே

படங்களில் வில்லனாக நடித்த ஜெய்சங்கர், பின்னணிப்பாடகராகவும் பிரபல வில்லனாகவும் நடித்த மலேசியா வாசுதேவன், வில்லன், குணச்சித்திர

படங்களில் வில்லனாக நடித்திருக்கிறார். "ஒரு கைதியின் டைரி", "கடல்மீன்கள்", "இந்தியன்" போன்றவை அவற்றில் அடக்கம். ஆனால் இவையெல்லாம்

வில்லன் அவதாரங்களில் காணலாம்.

குறிப்பாக ரஜினி மற்றும் கமலுக்கு சத்யராஜ் வில்லனாக நடித்த காலகட்டம் தமிழ்ப் படங்களுக்கு மிக முக்கியமான காலகட்டம். வில்லனாக சத்யராஜின் ஆளுமை மறக்கவோ மறுக்கவோ முடியாதது அதே போல்,

கவனித்துப்

பார்த்தால் நாஸர் நங்கலா நாம் பார்த்த அத்தனை வில்லன்களுக்கும் பிரத்யேகமான அம்சமாக அவர் களது குரலோ, உடல் மொழியோ, வசன உச்சரிப்போ, அவர்களுக்கென்றே எழுதப்பட்ட பஞ்ச் டயலாக்குகளோ இருந்திருக்கின்றன. இவை எதுவும் இல்லாமலேயே முதல்தர வில்லனாக நாஸர் இருந்திருக்கிறார்.

கடைசியாக, தமிழில் 1975 துவங்கி 2000 வரையிலான காலகட்டம் ஏன் முக்கியத்துவம் பெறுகிறது என்றால், ஆரம்பகாலத்தில் இருந்து எழுபதுகளின் ஆரம்பம் வரை நீடித்த வில்லன்களின் ஆதிக்கம், எழுபதுகளில்தான் கொஞ்சம் நிஜவாழ்க்கைக்கு அருகே வந்தது எனலாம்.

ஆனால் ரஜினி துவங்கி நாம் மேலே பார்த்த எல்லா வில்லன்களும் ஒவ்வொருவரும் தனக்கே உரிய பாணியில் வித்தியாசமாக நடித்துப் பல ஹிட்களைக் கொடுத்தனர். எனவே, தமிழ் சினிமா எதிர்நாயகர்களின் பொற்காலமாக விளங்கியது இந்தக் காலகட்டம்தான் என்பதில் சந்தேகமில்லை.

# ரத்தக் கலைஞர்கள்

ரஜேஷ்

(நேற்றைய தொடர்ச்சி)

ரகுவரன் வில்லனாகவும் ஹீரோவாகவும் நடித்த சமயத்தில் அறிமுகமானவர்தான் நாஸர். முதல் படமே மணிரத்னம் மற்றும் கமல்ஹாசன் என்ற ஹெவிவெய்ட்களுடன். இருந்தாலும் அவரது போலீஸ் வேடம் இன்றும் நினைவிருக்கும்படி சிறப்பாக நடித்திருந்தார்.

அதன்பின்னர் சரமாரியாக வில்லன் வேடம். அறிமுகமாகி ஏழே ஆண்டுகளில் நூறு படங்கள் நடித்தவர். ஒரு காலகட்டத்தில் தமிழில் வில்லனாக அதிகப்படங்களில் நடித்துக்கொண்டிருந்தவர். இவரது பிரத்யேக முக்குடன் வந்து கோபமாகப் பார்த்துக்கொண்டே பேசும் வசனங்கள் மறக்கமுடியாதவை.

தமிழில் மட்டுமல்லாமல் தெலுங்கு, மலையாளம், கன்னடம், ஹிந்தி மற்றும் ஆங்கிலம் என்று தனது தனித்தன்மையை விடாமல் பல மொழிகளில் நடித்துப் புகழ் பெற்றவர். நாஸரும் ரகுவரனும் ஆரம்பகாலங்களில் ஒன்றாக ஒரே அறையில் தங்கி இருந்திருக்கின்றனர் என்பது ஆச்சரியமான பெட்டிச்செய்தி.

நமது தமிழ் சினிமா வில்லன் பாரம்பரிய வழக்கப்படி, ரகுவரன் மற்றும் நாஸர் தனது வில்லன் கதாபாத்திரங்களின் உச்சத்தில்

பல படங்களில் நடித்தார். இருவரும் சேர்ந்தும் சில படங்களில் நடித்தனர் ("என் சுவாசக் காற்றே" படத்தில் தனது தந்தையான ரகுவரனை இவர் "டேய்" என்று அழைத்துப் புலம்புவது சிரிப்பை வரவழைக்கும்).

இவர்களைத் தவிர, இந்தக் கட்டுரையின் ஆரம்பத்தில் நாம் பார்த்த "ஜிந்தா" சலீம் கௌஸ், "கேப்டன் பிரபாகரன்" படத்தில் அறிமுகமாகி அதிரடி "கப்பர்சிங்" நடப்பால் புகழ்பெற்ற மனசூர் அலிகான், "புலன்விசாரணை" யின் வில்லன் சரத் குமார், "ஊமை விழிகள்" படத்தில் திகிலான வில்லனாக நடித்து இரண்டாம் இன்னிங்ஸை ஆரம்பித்த ரவிச்சந்திரன், என்பதுகளின் இறுதியில் புலன்விசாரணையில் நடித்தபின் புகழ்பெற்ற வில்லனாக வலம் வந்த ஆனந்தராஜ், "முரட்டுக் காளை"யில் துவங்கி சில

வேடம் என்று கலந்து கட்டிய விஜயகுமார், "சத்யா" படத்தில் வில்லனாக வந்த கவிஞர் வாலி, டெல்லி கணேஷ் என்று ஒரு பெரிய பட்டியல் போடலாம்.

"கண் சிமிட்டும் நேரம்" படத்தில் கார்த்திக்கும் இப்படிப்பட்ட வேடத்தில் நடித்திருக்கிறார். பாக்யராஜ்மே வில்லனாக நடித்திருக்கிறார் ("கண்ணிப்பருவத்திலே"). இந்தக் காலகட்டத்தில்தான் மணிவண்ணன், நெப்போலியன் ஆகியவர்களும் வில்லன்களாக அறிமுகமாயினர்.

தொண்ணூறுகளில் மலையாளத்தில் இருந்தும் சில வில்லன்கள் அறிமுகமாயினர். "சத்ரியன்" படத்தில் திலகன் அப்படி வந்தவர்தான். அவரது "பழைய பன்னீர்செல்வமா வரணும்" டயலாக்கை மறக்கமுடியாது. அதேபோல் "மகாநதி"யில் கொச்சின் ஹன்.பா. அதே படத்தில் ஜெயிலராக நடித்த மகாநதி சங்கரின் கதாபாத்திரமும் பெரிதும் பேசப்பட்டது. கமல்ஹாசனுமே சில

நேரடி வில்லனாக இல்லாமல் அன்டி-ஹீரோ என்று வில்லன்களைக் கொல்லும் பாத்திரம். அந்த வரிசையில் நிஜமான வில்லனாகக் கமல் நடித்த "சிவப்பு ரோஜாக்கள்" குறிப்பிடத்தகுந்தது.

அதேபோல் கமல் மற்றும் ரவிந்தரையும் அவசியம் குறிப்பிட்டே ஆகவேண்டும். இவர்கள் இருவரையும் தனியாகக் குறிப்பிடுவதன் நோக்கம் எண்பதுகளின் ஆரம்பகட்ட கமல் ரஜினி படங்களைப் பார்த்து வளர்ந்தவர்களுக்குத் தெரியும். அதேபோல் நாகே "மே சில படங்களில் இந்தக் காலகட்டத்தில் வில்லனாக நடித்துப் பிரமாதப்படுத்தியிருப்பார் ("அபூர்வ சகோதரர்கள்", "மௌனம் சம்மதம்" போன்றவை).

எப்போதும் ஒரு திரைப்படம் வெற்றிபெறுவதன் சூட்சுமம், அதன் வில்லன் எத்தனை சக்திவாய்ந்தவன் என்பதில் இருக்கிறது. இதனால்தான் எம்.ஜி.ஆரின் படங்களில் வில்லன்கள் எப்போதும் அவருக்கு ஈடாக இருப்பது வழக்கம். அதே பாணிதான் ரஜினி, சத்யராஜ், ரகுவரன் ஆகியவர்களின்



## விரிவுரை வித்துவான்!

எனக்கு அப்பொழுது 28 வயது. வள்ளியூரில் மிளகாய் சுவாமிகள் என்று ஒருவர் இருந்தார். அவர் அரைத்த மிளகாயை உண்டு மோர் மட்டும் குடிப்பார். அதனால் அவருக்கு மிளகாய் சுவாமிகள் என்று பெயர் வந்தது. அவர் என்னை விரிவுரைக்கு அழைத்திருந்தார். நான் நான்கு மணி நேரம் விரிவுரை செய்தேன். அவர் நான்கு முழம் அகலமுள்ள பெரிய பொன்னாடையை எனக்குச் சார்த்தி, "வாரியார் எப்பொழுதும் ஏழையாகவே இருக்க வேண்டும் என்று முருகப்பெருமானை நான் பிரார்த்திக்கிறேன்" என்று கூறி ஆசீர்வதித்தார்! நான் இளமையாதலினால் சுவாமிகள் நமக்குப் பொருட்செல்வம் நிறைய வேண்டும் என்று ஆசீர்வதிக்காமல், ஏழையாக இருக்க வேண்டுமென்று ஆசீர்வதிக்கின்றாரே!" என்று உள்ளம் வருந்தியது.

மிளகாய் சுவாமிகள் என்னைப் பார்த்து "என்ன யோசிக்கின்றீர்? நீர் கோடீஸ்வரனாக இருந்தால் நாங்கள் அழைக்கின்ற போதெல்லாம் வருவீர்களா? நீர் ஏழையாக இருந்தால்தான் ஊர் ஊராகச் சென்று விரிவுரை செய்து முருகன் பெருமையைப் பரவுமாறு செய்வீர்கள். அந்தக் காலத்தில் புலவர்கள் வறுமையில் வாழ்ந்ததால்தானே தமிழை வளர்த்தார்கள்? அதற்காகத்தான் அப்படிச் சொன்னேன்" என்றார்.

என் தந்தையார் ஒருசமயம் என்னைப் பார்த்து "உன்னை வீணை வித்துவானாக்க நினைத்தேன். நீ விரிவுரை வித்துவான் ஆகிவிட்டாய். அதுதான் இறைவன் திருவுளம் போலும்" என்று கூறி ஆசீர்வதித்தார்.

('தன் வாழ்க்கை வரலாற்றுச் சுருக்கம்' நூலில் கருபானந்த வாரியார்)

# அழகு கூந்தலின் ஆரோக்கிய ரகசியம்!

- அழகியல் நிபுணர் வசந்தரா -

முதலில் நம்மை அழகானவர்களாகக் காட்டுவது நம் தலைமுடிதான்! தலைமுடியின் ஆரோக்கியத்தை எந்த அளவு பாதுகாக்கிறோமோ அந்த அளவு தான் இளமைத் தோற்றமும் பாதுகாக்கப்படும்! நம் அனைவருக்குமே அழகாக வேண்டும் என்ற ஆசை இருக்கத்தான் செய்கிறது. தலைமுடி இளமையின் காவலன்!

கருங்கூந்தலின் ஆரோக்கியத்துக்கு எம்மாதிரியான உட்கட்சத்துக்கள் தேவை?

தலையில் ரத்த ஓட்டம் சீராக இருந்தால்தான் கூந்தலின் வளர்ச்சி சிறப்பாக இருக்கும். இரும்புச்சத்து, விற்றமின் பி12, கல்சியம், புரதம் போன்றவை மிகவும் அவசியம். இந்தச் சத்துக்கள் தலைமுடியைச் செழித்து வளரச் செய்யும்.

சாதாரணமாக அவரவர் மரபணுக்களின்படி தான் தலைமுடியின் வளர்ச்சி இருக்கும் என்றாலும், நாம் சாப்பிடும் சாப்பாடும் கருங் கூந்தல், சரும பளபளப்பு போன்றவற்றிற்கு காரணமாக அமைகிறது. அதனால் சத்துள்ள உணவைச் சாப்பிடுவது அவசியம். இரும்புச் சத்துள்ள உணவுகள், நிறைய கீரைகள், காய்கறிகள், பேர்ச்சம் பழம், பால் மற்றும் பன்னீர் போன்ற பால் பொருள்களைத் தினமும் சாப்பாட்டில் சேர்த்துக் கொள்வது நல்லது.

முட்டையில் தேவையான புரதம் கிடைக்கும் காய்கறிகளில் விற்றமின் பி12, பழவகைகளில் ஏ11 போன்ற விற்றமின்கள் இருக்கின்றன. இவை தலைமுடி மற்றும் சருமத்தின் ஆரோக்கியத்துக்கு துணைசெய்கின்றன.

தலைமுடி உதிர்வலக்கான காரணங்கள் என்ன?

ரத்த ஓட்டத்தில் குறைபாடு இருந்து, ஹீமோகுளோபின், பொட்டாசியம், மக்னீசியம்

போன்றவையும் குறைவாக இருக்கும்போது முடி உதிர்வதும் அதிகமாகும். தலைமுடியின் வேர்க்கால்கள் பலமுடன் இருக்கவும், மண்ணெண்ணெய் போன்ற கரப்பியைச் சுரக்கிறது. ஆனால் இந்த சீபம் சுரப்பது குறையும்போது தான் முடி உதிர்வதில் பிரச்சினை தோன்றுகிறது.

அதைத் தடுப்பதற்கு ஒலிவ் எண்ணெய் அல்லது தேங்காய் எண்ணெய் போன்றவற்றை லேசாக தலைமுடியில் தேய்ப்பதால் மண்டையோட்டுப் பகுதியில் உள்ள இந்த செல்கள் நீங்குகின்றன. ரத்த ஓட்டமும் அதிகரிக்கிறது. தலைமுடியும் உதிராமல் பாதுகாக்கப் படுகிறது.

மிகவும் முக்கியமான விஷயம் தூக்கம். குறைந்தது 6 முதல் 8 மணிநேரமாவது தூங்க வேண்டும். அதேபோல் தினமும் குறைந்தது இரண்டு முதல் மூன்று லீற்றர் தண்ணீர் குடிக்க வேண்டும். இதனால் உடலில் இருக்கும் நச்சுத் தீவுகள் வெளியேறுவதுடன் ரத்த ஓட்டமும் சீராகும். தண்ணீரை காய்ச்சி அருந்தலாம். மினரல் வோட்டரானால் காய்ச்சாமல் அருந்துவது நல்லது! இதனால் தலைமுடியும் உதிராமல் தடுக்கலாம்.

ஒலிவ் எண்ணெய் போன்றவற்றை பயன்படுத்துவது எப்படி?

குறிப்பாக, ஒலிவ் எண்ணெய் அல்லது தேங்காய் எண்ணெய் போன்றவற்றை பயன்படுத்தும் முன்பாக அதை லேசாகச் சூடாக்கி பின்னர் தலைமுடியில் தடவலாம். எப்படி சூடாக்க வேண்டும் என்பதும் முக்கியம். ஒரு சிறிய பாத்திரத்தில் தண்ணீர் ஊற்றி அதைவிட சிறியதான மற்றொரு பாத்திரத்தில்

# ஈழத்தமிழர் மரணத்தில் பணம் சம்பாதித்த இஸ்ரேலியர்கள்

1984, சிங்கள இராணுவத்திற்கும், தமிழர் போராடிகளுக்கும், இஸ்ரேலியர்கள் ஒரே நேரத்தில் இராணுவப் பயிற்சி வழங்கினார்கள். எதிரிகளான இரண்டு குழுக்களும் இஸ்ரேலில் ஒரே முகாமில் தங்க வைக்கப் பட்டு பயிற்சியளிக்கப்பட்டது. இலங்கையில் போர் தீவிரமடைந்தால், ஆயுதங்கள் விற்று பணம் சம்பாதிப்பதே இஸ்ரேலிய அரசின் நோக்கம்." (By Way of Deception: The Making of a Mossad officer)

இதுவரை வெளிவராத பல அதிர்ச்சியளிக்கும் தகவல்களை முன்னாள் மொசாட் அதிகாரி Victor Ostrovsky தனது நூலில் எழுதியுள்ளார். By Way of Deception என்ற அந்த நூலில், ஈழப்போரில் மொசாட்டின் பங்களிப்பு பற்றி வந்த குறிப்புகள் வருக்கமாக:-

இலங்கையில் மொசாட் இரண்டு தரப்பினருக்கும் பயிற்சியளித்து ஆயுதங்களை கொடுத்து வந்தது. மொசாட்டின் போடியாவிலும், தென் ஆபிரிக்காவிலும் உள்ள இஸ்ரேலியரின் நிறுவனங்கள் ஆயுதங்களை விநியோகம் செய்தன. இலங்கையை அதிக இலாபம் தரும் ஆயுத சந்தையாக மாற்றுவதே மொசாட்டின் நோக்கம்.

1983இல் தமிழர்கள், ஆயுதமேந்திப் போராடத் தொடங்கினார்கள். ஜனாதிபதி ஜே.ஆர்.ஜெயவர்தன 50 மொசாட் அதிகாரிகளை பயிற்சிக்காக அழைத்திருந்தார். அவர்கள் மாதுறு ஓயா என்னும் இடத்தில் இலங்கைப் படையினருக்கு பயிற்சி அளித்தனர். அதுமீண்டும் இரகசியம் அல்ல. அன்று எல்லா பத்திரிகைகளிலும் வெளிவந்த செய்தி தான்.


1984இலும் 1985இலும் தமிழ்ப் போராளிகள் இஸ்ரேலுக்கு பயிற்சிக்காக கொண்டு செல்லப்பட்டனர். இந்த நூலின் ஆசிரியரான விக்டர் ஓஸ்ட்ரோவ்ஸ்கி அவர்களை பயிற்சி முகாம்களுக்கு கொண்டு சென்று, பயிற்சி முடிந்தவுடன் அனுப்பி விடும் பொறுப்பை ஏற்றுக் கொண்டிருந்தார். இந்தியாவில் பிரிட்டிஷ் பாஸ்போர்ட் வைத்திருந்த மொசாட் ஆள் ஒருவர், பயிற்சிக்கு அனுப்பி வைக்கும் ஒழுங்குகளை மேற்கொண்டிருந்தார். இலங்கையில் யுத்தம் வெடித்தவுடனே RAW அதிகாரிகளை மொசாட் அணுகியது.

1984 ஜூலை மாதம் RAW வில் இருந்த சில அதிகாரிகள் தமிழர்களை கொமாண்டோ பயிற்சிக்காக அனுப்பும் பொறுப்பை ஏற்றனர். இந்த ஒழுங்குகளை மேற்கொண்ட RAW அதிகாரிகளுக்கு மொசாட் BCCI வங்கி இலக்கம் ஒன்றின் ஊடாக பணம் அனுப்பியது.

அதே நேரம் தமிழர்களின் எதிரிகளான சிங்கள இராணுவத்திற்கும் இஸ்ரேலில் பயிற்சி வழங்கப்பட்டது. இஸ்ரேலியர்கள் இந்த தகவலை தமிழர்களுக்கோ, இந்திய அரசுக்கோ தெரிவிக்காது இரகசியமாக வைத்திருந்தனர். பயிற்சிக்கு வந்த இரண்டு குழுக்களும் ஒருவரை ஒருவர் சந்திக்க முடியாத படி பிரித்து வைக்கப்பட்டனர். டெல் அவில் நகரத்திற்கு அருகில் Kfar Sirkin எனும் தளத்திலேயே அந்த இரண்டு வார கொமாண்டோ பயிற்சிகள் வழங்கப்பட்டன.

இரண்டு வார பயிற்சிக்கு பின்னர், ஹைபா நகருக்கு அருகில் உள்ள Atlit என்ற மிக இரகசியமான கடற்படை முகாமுக்கு தமிழர்களை கொண்டு சென்றனர். அங்கு வைத்து மேலதிக பயிற்சிகளை வழங்கி விட்டு திரும்பி அனுப்பினார்கள். அவர்களை அனுப்பி விட்டு அந்த இடத்திற்கு சிங்களப் படையினரை கொண்டு வந்தார்கள். தமிழ் போராளிகளிகளுக்கு சொல்லிக் கொடுத்த போர்த்தந்திரங்களை எவ்வாறு சமாளிப்பது என்று கற்றுக் கொடுத்தனர்.

இஸ்ரேலியர்கள் பயிற்சிக்காக சிங்களப் படையினரிடம் பெருமளவு பணத்தை அறவிட்டார்கள். ஒவ்வொரு சிங்களவரும் ஒரு நாள் பயிற்சிக்கு 300 டொலர் கட்ட வேண்டும். இலங்கை இராணுவக் குழு ஒன்றுக்கான மூன்று மாத பயிற்சிக்கு ஒன்றரை மில்லியன் டொலர்கள் அறவிட்டார்கள். ஹெலிகொப்டர் பயிற்சிக்கு ஒரு மணித்தியாலம் 5000 டொலர்கள். கனரக ஆயுத பயிற்சிக்கு பாவிக்கப்பட்ட ஷெல்களுக்கும் இஸ்ரேலியர்கள் பணம் வசூலித்தார்கள். உதாரணத்திற்கு பசுக்கா (ரொக்கட் லோஞ்சர் போன்ற சுடுகருவி) பயிற்சிக்கு



பாவிக்கப்பட்ட ஷெல் ஒன்று 220 டொலர். கனரக மோர்ட்டார் பயிற்சிக்கு பாவித்த ஷெல் ஒன்று 1000 டொலர்.

தமிழ் போராளிகள் மத்தியில் நிதிப்பற்றாக்குறை காணப்பட்டதால், இஸ்ரேலியர்கள் அவர்களிடம் பணம் கேட்கவில்லை. ஆனால் அதற்குப் பதிலாக தமிழர்களுக்கு பயிற்சி அளிப்பதன் மூலம், எதிர்காலத்தில் மிகப் பெரிய போருக்கு முதலீடு செய்வதாக கருதிக் கொண்டனர். யுத்தம் தீவிர மடைந்தால் ஆயுதங்களின் தேவை அதிகரிக்கும். அப்போது இலங்கை இராணுவத்திற்கு பல கோடி பெறுமதியான ஆயுதங்களை விற்று பெரும் இலாபம் சம்பாதிக்கலாம் என கணக்குப் போட்டார்கள்.

1985இல், இலங்கையில் உளவு நடவடிக்கைகளுக்கான

இணைப்பு அதிகாரியாக Rati Eytan அனுப்பி வைக்கப்பட்டார். இஸ்ரேலிய இராணுவவியல் நிறுவனம் ஒன்றின் உத்தியோகத்தர் என்ற போர்வையில் அவர் இலங்கையில் உளவு பார்த்தார். 1987இல், அன்றைய இந்தியப் பிரதமர் ராஜீவ் காந்தி, ஜெயவர்த்தனவுடன் சமாதான உடன்படிக்கை செய்து கொண்டார். தமிழ்ப் பிரதேசங்களுக்கு அதிகாரங்களை பகிர்ந்தளித்து, இந்தியப் படைகளை அனுப்பினார். யாழ்ப்பாணத்தில் இந்திய இராணுவத்திடம் ஒப்படைக்கப்பட்ட அல்லது கண்டெடுத்த ஆயுதங்களில் பல இஸ்ரேலிய தயாரிப்புகள். அதைத் தொடர்ந்து இலங்கையில் இருந்த இஸ்ரேலியர்களை வெளியேற்றும்படி ராஜீவ் காந்தி வேண்டுகோள் விடுத்தார்.

இலங்கையில் சமாதானம் ஏற்பட்டால் தமது ஆயுத விற்பனையில் வீழ்ச்சி ஏற்படும் என்று மொசாட் அஞ்சியது. 21 மே 1991இல் ராஜீவ் காந்தி படுகொலை செய்யப்பட்டார். ராஜீவ் காந்தியை கொன்ற சனுஷ வெடிகுண்டு இஸ்ரேலிய தயாரிப்பு என நம்பப்படுகின்றது.

அதன் பிறகு இலங்கையில் யுத்தமும், கொலைகளும் தொடர்ந்தன. சந்தர்ப்பத்தை பயன்படுத்தி இஸ்ரேல் ஆயுதம் விற்று மில்லியன் டொலர்களை சம்பாதித்து விட்டது.



இருக்கும். தலைமுடியில் இருக்காது. முழுகும்போது கொஞ்சம் அழுத்தமாக தலைமுடியைக் கசக்கி அலகவது, தலை முடியில் அதிகமான சூரியவெளிச்சம் விழுவது, சுத்தமான எண்ணெய், ஷாம்பூ, கண்டிஷனர் போன்றவற்றைப் பயன்படுத்தாதது, போன்ற காரணங்களால் தலை முடி விரைவிலேயே களை இழந்து போகிறது. நுனிப்பிளவும் உண்டாகிறது.

பொருகுக்கான ஷாம்பூவை தலைமையில் பொருகு இருக்கும்போது மட்டுமே பயன்படுத்த வேண்டும். பொருகு இல்லாதபோது பயன்படுத்துவது கூந்தலின் பொலிவிழப்பிற்கு காரணமாகிறது.

**பட்டுப் போன்ற கூந்தலைப் பெறுவதெப்படி?**  
தலைமுடியின் ஆரோக்கியம் அழகைப் பாதுகாக்க தரமான ஷாம்பூ, அல்லது சீயக்காய் கொண்டு தலை முடியைச் சுத்தம் செய்வது நல்ல பலனளிக்கும். சீயக்காய் தேய்த்து குளிப்பது தொன்றுதொட்டு இருந்து வரும் வழக்கம் என்பதால் கூந்தலை இயற்கையான முறையில் பாதுகாத்திட, பூந்திக் கொட்டை, புங்கங்காய், சீயக்காயை ஊறவைத்து அரைத்து தலைமுடியைக் கழுவலாம்.


சீயக்காயுடன் மருத்துவ குணம் கொண்ட இயற்கை பொருள்கள் சேர்ந்து பைக்கெற்களில் விற்பனையாகிறது. அவற்றை வாங்கி சீயக்காய்த் தூளாக அரைத்து வைத்துக் கொண்டு பயன்படுத்துவது உலது.

பட்டுப் போன்ற கூந்தலைப் பெற, ஷாம்பூ போட்டு தலைமுடியை தண்ணீரில் கழுவியபிறகு, கண்டிஷனர் போட்டு கூந்தலை கசக்காமல் தண்ணீரில் அலச வேண்டும். அல்லது கண்டிஷனருடன் கூடிய ஷாம்புகளையும் பயன்படுத்தலாம். பின்னர் பேட்டல் பிரஷால் மேலிருந்து கீழாக ஒரே சீராக வாரிவிட வேண்டும். இதனால் கூந்தல் சிக்கில்லாமல் அழகாக பட்டுப் போல் பளபளக்கும்.

கொஞ்சமாக எண்ணெய் எடுத்து, அதை தண்ணீர் உள்ள பாத்திரத்தில் வைத்து லேசாக குடு செய்யுங்கள். பின்னர் சிறிய பஞ்சில் நனைத்து தலைமுடியின் வேர்க்காலில் படும்படி வைத்து லேசாக மசாஜ் செய்யுங்கள். இப்படி செய்வதால் வேர்க்கால்களுக்கு நல்ல புத்துணர்ச்சி கிடைப்பதுடன் கூந்தலும் பளபளப்பாக அழகாக இருக்கும்.

**கூந்தலில் நுனிப்பிளவு ஏன் ஏற்படுகிறது?**  
மிகவும் பழைய தலைமுடியில் நுனிப்பிளவு அல்லது வெடிப்பு ஏற்படுகிறது. அதாவது புதிதாக முளைக்கும் தலைமுடி குறிப்பிட்ட ஆயுள்காலம் வரையில் வளர்ந்து கொண்டிருக்கும். அதன் ஆயுள் முடிந்தவுடன் உதிர்ந்துவிடும். இது அவரவர் மரபுவழியை பொறுத்து 2 முதல் 7 வருஷங்கள் என வாழ்நாள் நீடிக்கும்.

தலைமுடியைப் பொறுத்தவரை அதன் வேர்க்கால்களில்தான் உயிரோட்டம்



## விமானங்களின் நகரம்!

ஒவ்வொரு வீட்டிலும் சைக்கிளே இல்லாத காலம் ஒன்றிருந்தது. அப்பறம் சைக்கிள்கள் சர்வசாதாரணமாகிவிட்டன. முன்பு யாரோ ஒரு சிலர் மோட்டார் பைக் வைத்திருந்தார்கள். இப்போது எல்லா வீடுகளிலும் பைக் உள்ளது. இப்போது ஒரு சில வீடுகளில் கார் உள்ளது. இனி வருங்காலத்தில் எல்லா வீடுகளிலும் கார் வரக்கூடும்.

ஆனால் ஒவ்வொரு வீட்டு வாசலிலும் ஒரு விமானத்தை நிறுத்த முடியுமா?

நிறுத்தியிருக்கிறார்கள் அமெரிக்காவில்.

அமெரிக்காவில் உள்ள டிபுளோரிடா மாநிலத்தில் ஸ்புருஸ் கிரீஸ் நகரம் உள்ளது. இந்த நகரில் 5 ஆயிரம் பேர் இருக்கிறார்கள். 1300 வீடுகள் இருக்கின்றன.

இந்த நகரத்தில்தான் ஒவ்வொரு வீட்டு வாசலிலும் ஒரு விமானம் நிறுத்தப்பட்டுள்ளது.

இந்த விமானங்கள் வானில் பறக்கவும், தரையிறங்கவும் 4 ஆயிரம் அடி நீளமுள்ள ஓடுபாதை உள்ளது. 24 மணி நேர பலத்த பாதுகாப்பு போடப்பட்டுள்ளது.



கைதடி மேற்கு உதயநகர் அருள்மிகு அண்ணமார் ஆலய அலங்கார உற்சவத்தின் இறுதிநாளான கடந்த ஞாயிற்றுக்கிழமை மாணவர்களுக்கிடையே நடாத்தப்பட்ட சைவசமய பரட்சையில் வெற்றிபெற்ற மாணவர்களுக்கு பரிசுவழங்கும் நிகழ்வில் ஆலய பூசகர் உரையாற்றுவதையும் ஆலய நர்வாகி கௌரவிக்கப்படுவதையும் மாணவன் ஒருவனுக்கு களிநொச்சி மாவட்ட சமூக அபிவிருத்தி உத்தியோகத்தர் பே.தபேந்திரன் பரிசு வழங்குவதையும் நிகழ்வில் கலந்துகொண்டவர்களையும் காணலாம்.

(51, 90)

# தனிமனிதனது அபிவிருத்தியிலேயே பிரதேசத்தின் வளர்ச்சி தங்கியுள்ளது

## ஒருங்கிணைப்பாளர் வி.கே.ஜெகன் தெரிவிப்பு

(யாழ்ப்பாணம்)

தனி மனிதரது அபிவிருத்தியில் இருந்துதான் ஒரு பிரதேசம் வளர்ச்சியடைகின்றது. ஒவ்வொருவரினதும் பிரச்சினைகள், தேவைகள் பூரணப்படுத்தப்படும் போது அப்பகுதி தானாகவே அபிவிருத்தி மட்டத்தை அடைந்து விடும் என்பது இயற்கையின் நியதி. அந்த வகையில் தான் நாமும் எமது செயற்பாடுகளை ஜதார்த்தமான முறையில் மேற்கொண்டு வருகின்றோம். என அமைச்சரின் யாழ்ப்பாணம் ஒருங்கிணைப்பாளரும் முன்னாள் நாடாளுமன்ற ஒருங்கிணைப்பாளருமாகிய கே.வி. குகேந்திரன் (ஜெகன்) தெரிவித்தார்.

நுணாவில் மேற்கு பகுதி மக்களால் தமது வாழ்வாதார தேவைகளை பெற்றுக்கொள்வதற்காக ஒழுங்கு செய்யப்பட்ட சந்திப்பின்போது உரையாற்றிய ஒருங்கிணைப்பாளர் வி.கே. ஜெகன் மேலும் தெரிவிக்கையில்,

தமிழர்களது ஆயுதப் போராட்ட வழிமுறைகள் தவறான நகர்வுகளை நோக்கிச் சென்றதன் காரணமாகத்தான் அதன் இலக்கை அடைய முடியாது போய்விட்டது. ஈ.பி.டி.பி.யிடம் சென்றால் எதையும் பெற்றுக்கொள்ளலாம் என்ற நிலையில் தான் இன்றுவரை குடா நாட்டு மக்களின் மனதில் உள்ள உண்மை நிலை. கடந்த காலத்தில் நீங்கள் தவறானவர்களுக்கு கொடுத்த அரசியல் அங்கீகாரத்தை போல இனியொரு தடவை செய்துவிடக்கூடாது என பது தான் எமது கோரிக்கை. அவ்வாறான ஒரு சந்தர்ப்பத்தை அமைச்சர் டக்ளஸ் தேவானந்தா தலைமையிலான எமக்கு நீங்கள் தந்திருந்தால் உங்களின்



எதிர்பார்ப்பை விட அதிகமான அதிகாரத்துடன் கூடிய அபிவிருத்திகளையும் நிரந்தர அரசியல் தீர்வையும் பெற்றுத் தந்திருப்போம்.

ஈழத் தமிழர்கள் உலகெங்கும் தலைசிறந்த தகைமை களுடைய புத்திஜீவிகளாக வலம் வருகின்றனர். பலதரப்பட்ட துல்லியமான தீர்மானங்களை எடுத்து வெற்றி கண்டு வருகின்றனர்.

ஆனால் இலங்கையில் நடைபெறும் தேர்தல் காலத்தில் மட்டும் அந்த விவேகம் நிறைந்த தீர்மானங்களை தப்பாக செயற்படுத்துகின்றனர்.

இதனால் தான் எமது அரசியல் பிரச்சினைக்கு நீண்ட காலமாக தீர்வு காணமுடியாத ஓர் இனமாக இருக்கின்றோம். நீங்கள் கோரிய வாழ்வாதார உதவிகளை நிச்சயம் அமைச்சருடாக பெற்றுத்தர நடவடிக்கை எடுக்கின்றேன் என்றார்.

இச்சந்திப்பின் போது தென்மராட்சி அமைப்பாளர் சாள்ஸ், நகரசபை உறுப்பினர் திருக்குமரன் மற்றும் சமுர்த்தி உத்தியோகத்தர், சமுர்த்தி பயனாளிகளும் கலந்துகொண்டனர்.

## இறுவட்டு வெளியீடு

மானிப்பாய் இந்துக் கல்லூரி மாணவர்களின் முயற்சியில் உருவான "இசையின் முகங்கள்" இசை இறுவட்டு ஒன்று வெளியீடு செய்யப்படவுள்ளது. இவ் இறுவட்டானது நாளாறு தினம் யாழ்ப்பாணம் இந்துக் கல்லூரியில் காலை 8.00 மணிக்கு வெளியீடு செய்யப்படவுள்ளது.

பாடல் உருவாக்கத்திற்கான உதவி வழிகாட்டலை ஆசிரியர் அருள்குமரன் வழங்கியுள்ளதன், பாடல்களை கோ.யோசுவாப்பிரசாந்த், ஜெ.திசாங்கன், ஜெ.கலிந். ஆகியோர் பாடியிருக்கின்றனர். பாடல்வரிகளை பா.ஜெயரூபன் மேற்கொள்ள பாடலிற் கான இசையினை த.மதீசன் வழங்கியிருக்கின்றார்.

ஒலிப்பதிவை நாச்சிமாரகோவிலடி சப்தமி இசைக்கலையகத்தைச்சேர்ந்த பு.சத்தியன் மேற்கொண்டிருந்தார். (48)

# கசிப்பு வைத்திருந்த நபர் 200 மணித்தியாலங்கள் சமூகசேவை

(யாழ்ப்பாணம்)

யாழ்ப்பாணம் பகுதியில் 20 லீற்றர் கசிப்பினை தம்வசம் வைத்திருந்தார் என்ற குற்றச்சாட்டின் பேரில் கைதுசெய்யப்பட்ட 40 வயதான ஒரு வரை நீதிமன்ற உத்தரவுக்கமைய, 200 மணித்தியாலங்கள் சமூக சேவையில் ஈடுபடுத்தி வருவதாக கன்னாகம் பொலிஸார் தெரி வித்தனர்.

இந்தச் சந்தேக நபரை மல்லாகம் நீதிமன்றத்தில் ஆஜர்படுத்தியபோது, மேலதிக நீதிவான் ஜோய் மகிழ் மகாதேவா 25 நாட்களில் 200 மணித்தியாலங்கள் சமூக சேவையில் இவர்

ஈடுபடவேண்டும் என்று உத்தரவிட்டிருந்தார். கசிப்பு உற்பத்தி செய்பவர்கள் மற்றும் வைத்திருப்பவர்களுக்கு சமூக சேவையில் ஈடுபடுவதற்கு யாழ்ப்பாண நீதிமன்றங்கள் அண்மைக் காலமாக உத்தரவிட்டு வருகின்றன.

அண்மையில் யாழ்ப்பாணம் சேரி, கெருடாவில் பகுதியில் கசிப்புடன் கைதுசெய்யப்பட்ட பெண் ஒருவரை 180 மணித்தியாலங்கள் சமூக சேவையில் ஈடுபடுமாறு சாவகச்சேரி நீதிவான் நீதிமன்ற நீதிவான் ஸ்ரீநிதி நந்தசேகரம் உத்தரவிட்டிருந்தமை குறிப்பிடத்தக்கது.

## விண்ணப்பங்கோரல்

(கரவெட்டி)

கரவெட்டி பிரதேச செயலர் பிரிவில் அலுமினியம் மற்றும், வானொலி, தொலைக்காட்சி திருத்துதல் பயிற்சி நெறிகளுக்கு விண்ணப்பங்கள் கோரப்படுகின்றன.

மேற்படி பயிற்சி நெறியினை பூர்த்தி செய்பவர்கள் (NVQ) தரத்திலான சான்றிதழினை பெற்றுக்கொள்ள முடியும்.

இப்பயிற்சி நெறிகளில் இணைய விரும்பும் விண்ணப்பதாரிகள் தங்கள் விண்ணப்பப்படிவங்களை கரவெட்டி பிரதேச செயலகத்தின் திறன் அபிவிருத்தி உதவியாளரிடம் பெற்று உரிய பயிற்சிநெறிகளுக்கு விண்ணப்பிக்க முடியும். என அறிவிக்கப்பட்டுள்ளது.(18)

**முரசின் இன்றைய பணி**  
[02.07.2014 புதன்கிழமை]

சுய வருஷம் ஆனிமாதம் 18 ஆம் திகதி.  
பஞ்சமி / சித்தாமிர்தம்.  
மக நட்சத்திரம் பி.பு. 04.36 வரை. பின் பூரம்.  
இராசு காலம் 11.56 - 01.26 வரை. சுபநேரம் 04.26 - 04.56 வரை.

கோதீர் விநாயா ரத்னா வி.ஏ.சிவராசா அவர்களால் கணிப்பீட்டு.

<b>மேடம்</b>	பொறுமை சகிப்புத்தன்மை விட்டுக் கொடுக்கும் மனப்பாங்கினால் துயர் அற்று களோபரம் நீங்குதல், பாதுகாப்பில் அலட்சியம் போக்கு இருந்தமையினால் திருட்டு போதல்.
<b>ரிஷபம்</b>	கௌரவப்பதவிகள் பெற பிரமுகரின் சிபார்சு கிடைத்து நீண்டநாள் களவு நிறைவேறல், பயண முயற்சி இடைத்தங்கல் நாடொன்றில் சேர்ந்ததினால் கவலையுறல்.
<b>மிதுனம்</b>	மெல்லவும் முடியாது விழுங்கவும் இயலாத திரிசங்கு நிலையில் இருந்து அவதிப்படல், பணிமாற்றம் சாதகமான முடிவினைக்கொண்டுவரும்.
<b>கடகம்</b>	பதவி உயர்வுபெற்று அதிகாரபூர்வமான பணியில் அமர்ந்ததால் பாராட்டுப்பெறல், புதிய திட்டமொன்றை செயற்படுத்திக் கொள்ள அரிய சந்தர்ப்பம் கைக்கெட்டும்.
<b>சிம்மம்</b>	நற்பழக்க வழக்கங்களை இன்று முதல் கடைப்பிடிப்பதாக உறுதியெடுத்தல், கடன் காரரின் தொல்லை தாங்க முடியாது பூர்வீகச் சொத்து விற்று அடைக்க முயற்சித்தல்.
<b>கன்னி</b>	கோரிக்கை நிறைவேற்ற உறுதியளித்தால் தொடர்ந்து பணியில் ஈடுபடல், பரீட்சை முடிவு பாதகமாக இருந்ததினால் கல்விப்பலத்திற்கு முற்றுப்புள்ளி வைத்தல்.
<b>துலாம்</b>	தொடர்ந்து அச்சுறுத்தல் கொடுத்த எதிரியின் தொல்லை அகன்று விடல், கணக்கு வழக்கில் தில்லுமுல்லுக் காணப்படுவதினால் வாழக்கையைக் விடல்.
<b>விருச்சிகம்</b>	பெற்றோரின் புத்திமதியைக் கேட்காமல் தான் தோன்றித்தனமாக வெளிக்கிட்ட பிள்ளையினால் மனத்துயர்.
<b>தனுசு</b>	பிள்ளைக்கு குடியுரிமை கிடைத்த செய்திகேட்டு பெற்றோர் அளவிலா மகிழ் வெய்தல், ஆயுர்வேத வைத்தியத்தினால் நோய் குணமாக்கப்பட்டதை எண்ணி இறைவனுக்கு நன்றி கூறல்.
<b>மகரம்</b>	தகவல்கள் மறைக்கப்பட்டதினால் உண்மை நிலை கண்டறிய விசாரணையில் ஈடுபடல், திட்டம் கச்சிதமாக இருந்தபடியினால் பணியில் தேக்க நிலை அற்றுப் போதல்.
<b>கும்பம்</b>	கௌரவ பதவி கிட்ட சிபார்சு செய்யப்படும் இழப்பீடுச் செல்வதினால் மனத்துயரடைதல், மேற்கொண்ட வெளியூர் பயணம் விரும்பிய நாட்டில் சேர்த்து விடல்.
<b>மீனம்</b>	பிரச்சினையை மனிதாபிமான முறையில் அணுகியமையினால் முரண்பாடு அற்றுப்போதல், பாதுகாப்பில் கவனக்குறைவாக இருந்ததினால் திருட்டுப் போதல்.

## றமழான் நற்சிந்தனை



உங்களிடம் றமழான் மாதம் வந்துவிட்டது. அது மிகப்பெரிய பறக்கத்துடைய மாதம், அல்லாஹ் தஆலா கிம்மாதத்தில் மிகப் பெரிய அருளை கிறக்குகின்றான். பாவங்கள் மன்னிக்கப்படுகின்றன. துஆக்கள் ஏற்றுக் கொள்ளப்படுகின்றன. மேலும் பாவங்களில் ஈடுபட்டு துர்ப்பாக்கியவனாகி விடாதீர்கள் நூல் - பல்லார். (105)

## பிரதேச செயலாளராக கடமை பொறுப்பேற்பு

(வடமராட்சி)

பொது நிர்வாக உள்ளாட்டு அலுவலர்கள் அமைச்சு மன்னார் நகரபிரதேச செயலாளராக S.வசந்தகுமாரை நியமித்துள்ளது.

இவர் கடந்த புதன்கிழமை தனது கடமையை பொறுப்பேற்றுள்ளார்.

இவர் முன்னர் பருத்தித் துறை பிரதேச செயலாளராகவும் வவுனியா செயலக தலைமைக்காரியாலய உதவி அரசாங்க அதிபராகவும் பூநகரி பிரதேசசெயலாளராகவும் கடமையாற்றியுள்ளதும் குறிப்பிட தக்கது. (01)

## தடுப்பூசி ஏற்றியதால் நாய்கள் இறக்கவில்லை உறுதிப்படுத்துகிறது பரிசோதனை ஆய்வுகள்

— யாழ். மாநகர முதல்வர் தெரிவிப்பு —

(யாழ்ப்பாணம்)

யாழ்.மாநகரசபை எல்லைப் பரப்பிலுள்ள வளர்ப்பு நாய்களுக்கு மாநகரசபையினால் தடுப்பூசி மருந்து ஏற்றப்பட்டதன் காரணமாக அவை இறக்கவில்லை என்று பரிசோதனை ஆய்வுகள் மூலம் உறுதிப்படுத்தியிருப்பதாக யாழ்.மாநகரசபை முதலமைச்சர் திருமதி.யோகேஸ்வரி பற்குணராசா தெரிவித்துள்ளார்.

கடந்தவாரம் யாழ்.மாநகரசபையில் நடைபெற்ற ஆறாவது மாதாந்தப் பொதுக்கூட்டத்திலேயே அவர் இவ்வாறு தெரிவித்தார்.

யாழ்.மாநகரசபையினால் அதன் எல்லைப்பரப்பில் உள்ள வளர்ப்பு நாய்களுக்கு தடுப்பூசி மருந்தேற்றும் செயற்றிட்டம் முன்னெடுக்கப்பட்டு வருகிறது. இவ்வாறு திட்டம் முன்னெ

டுக்கப்பட்டபோது அண்மையில் தடுப்பூசி ஏற்றப்பட்ட பல நாய்கள் இறந்து போயிருந்தன. உடனடியாக இது குறித்து விசாரணையை மேற்கொள்ள யாழ். மாநகரசபை இறந்த நாய்களின் குருதி மாதிரியை கொழுப்புக்கு அனுப்பி ஆய்வுகள் மேற்

கொள்ளப்பட்டதாகவும் இந்த ஆய்வு முடிவில் தடுப்பூசி மருந்து ஏற்றப்பட்டதன் காரணமாக குறித்த நாய்கள் இறக்கவில்லை என்பது பரிசோதனை ஆய்வுகளின் மூலம் தெரிய வந்திருப்பதாக அவர் மேலும் தெரிவித்துள்ளார். (பா)

## வெட்டுக்குளத்தை புனரமைக்க கோரிக்கை

(வடவரணி)

வடவரணியில் உள்ள வெட்டுக்குளத்தை மக்கள் பாவனைக்கேற்றவாறு புனரமைப்புச் செய்து தருமாறு அப்பகுதி மக்கள் கோரிக்கை விடுத்துள்ளனர்.

மேலும் தற்போதைய சூழலில் குளங்கள் யாவும் வற்றிக் காணப்படுவதால் தண்ணீர் குடிப்பதற்கு கூட்டமாக குளங்

களுக்கு வரும் கால்நடைகள் திரும்பிச் செல்வதைக் காண முடிகின்றது.

எனவே இப்பகுதிகளில் உள்ள குளத்தை புனரமைப்புச் செய்து மக்கள் மற்றும் கால்நடைகளுக்கு உதவ பொறுப்பில் உள்ளவர்கள் முன்வர வேண்டுமென பிரதேச வாசிகள் கோரிக்கை விடுத்துள்ளனர். (150)

## வெங்காய செய்கையில் விவசாயிகள் மும்முரம்



அச்சுவேலியில் பல்வேறு பகுதிகளிலுமுள்ள தோட்டநிலங்களில் சிறுபோக வெங்காய செய்கையினை மேற்கொள்வதற்கான முன்னா

யத்த நடவடிக்கைகளில் அச்சுவேலி விவசாயிகள் மும் முரமாக ஈடுபட்டு வருவதாகத் தெரிவிக்கப்படுகின்றது.

அதாவது தமது தோட்டநிலங்களுக்கு களை நாசினிகளை விசிறியும் தமது வீடுகளில் உள்ள பசளைகளை எடுத்துவந்து தோட்டநிலங்களில் பரப்பி பின்னர் இயந்திரங்கள் மூலம் நிலங்களை பண்படுத்தி வருவதாகவும் ஒருசிலர் வெங்காயப் பயிரினை நாட்டியுள்ளதையும் காணக்கூடியதாக உள்ளது.

அத்துடன் தற்போது சின்னவெங்காயத்தின் விலை குறைவடைந்து காணப்படுவதால் அவற்றைக் கொள்வனவு செய்தும் பயிரிடுவதற்கு தயாராகி வருகின்றனர் என விவசாயிகளால் தெரிவிக்கப்படுகின்றது. (85)

## விநாயகர் சதுர்த்தி உற்சவம்

(யாழ்ப்பாணம்)

குப்பிளான் வடக்கு கற்கரைக்கற்பக விநாயகர் ஆலயத்தில் நேற்று விநாயகர் சதுர்த்தி உற்சவம் நடைபெற்றது. பிற்பகல் 3.30 மணிக்கு விநாயகர் பூசைகள் இடம்பெற்று மாலை 6 மணிக்கு விநாயகப் பெருமாள் உள்வீதி வலம் வரும் காட்சியும் இடம்பெறும்.

## இத்திமடு நாகதம்பிரானுக்கு வருடாந்த பொங்கல்வீழா

(முல்லைத்தீவு)

முல்லைத்தீவு ஒட்டுசுட்டான் பெரிய இத்திமடு நாகதம்பிரான் ஆலய வருடாந்த பொங்கல் உற்சவம் வெகு சிறப்பாக இடம்பெற்றுள்ளது.

இத்திமடு நாகதம்பிரான் ஆலய பிரதம பூசகர் சசிவராசாவினால் மடப்பண்டம் எடுத்து வரப்பட்டு ஆலய முன்றலில் பொங்கல் நிகழ்வு இடம்பெற்றது.

அடியார்களினால் செடில்

காவடி, தீக்காவடி, பாற்செம்பு, தீச்சட்டி போன்ற நேர்த்திக் கடன்கள் செய்யப்பட்டதோடு கலை நிகழ்வுகளாக பிரன்ஸ்ட் இசைக்குழுவின் இசைக்கச்சேரியும் இடம்பெற்றுள்ளது.

ஆலயத்தினரால் வருகை தந்த அடியார்களுக்கு அன்ன தானமும் வழங்கப்பட்ட தோடு ஆலயத்தில் இந்த ஆண்டு ஏராளமான அடியார்கள் பங்கேற்றுள்ளமை குறிப்பிடத்தக்கது. (40)

## ஆயுர் வேதம்



முதுகு வலிக்கு ஆயுர்வேத தீர்வு என்னவென்று பார்க்கலாம்.

முதுகு வலிக்கு ஆயுர்வேத தீர்வு என்னவென்று பார்க்கலாம்.

மலை வாழைப்பழத்தை சிறிது உருக்கிய பசு நெய்யில் தோய்த்துச் சாப்பிடுவதால் குடலுக்குத் தேவையான நெய்ப்பு கிடைக்கும். மலச்சிக்கலைப் போக்கும். இந்த நெய்ப்பினால் முதுகுத் தண்டுவிடம் மற்றும் அதன் விலைப் பகுதிகள் வறண்டு விடாமல் ஒரு பாதகாப்பும் கிடைக்கும். இதனால் இரத்தக்கொதிப்பு அதிகமாகாது.

வெளிப்புறம் வலியைப் போக்கக் கூடிய ஒரு சில ஆயுர்வேத மூலிகைத் தைலங்களாகிய நாராயண தைலம், தன்வந்தர தைலம், மஹாமாஷ தைலம், பலா அஸ்வகந்தாதித் தைலம், வாதமர்த்தனம் குழம்பு, வாதாசின் தைலம், ஸஹசராதி தைலம், முறிவு எண்ணெய் ஆகியவற்றில் ஒன்றிரண்டை மருத்துவர் ஆலோசனைப்படி இரும்புக் கரண்டியில் வெதுவெதுப்பாக சூடாக்கி, சிறிது உப்புக் கலந்து, வலியுள்ள பகுதியில் இதமாக நீவி விடுவதும், பிடித்து விடுவதும், பிறகு வெந்நீர் ஒத்தடம் கொடுப்பதும் நல்லது.

ஆமணக்கு, நொச்சி, கல்யாண முருங்கை, கற்பூரம், யூகலிட்ஸ், வாதநாராயணன், புங்கன் ஆகியவற்றின் இலைகளைச் சிறு துண்டுகளாக நறுக்கி ஒரு துணியில் போட்டு மூட்டை கட்டி இரும்பு வானலியில் சூடாக்கி எண்ணெய் தேய்த்த பகுதியில் ஒத்தடம் கொடுப்பதும் நல்லதே.

வயோதிகத்தால் தோல் மற்றும் உட்புற வறட்சி ஏற்பட்டுள்ளவர்களுக்கு, இதுபோன்ற நிலையில் பாயசம் அல்லது பால்சோறு, மொங்கல் அல்லது இளஞ்சூட்டுள்ள எண்ணெய்ப் பசைகொண்ட புலால் முதலியவற்றால் வியர்க்கச் செய்ய வேண்டும். இதனால் உட்புற வறட்சி நீங்குவதோடு தோல், நரம்புகள், எலும்புகள், தமனிகள் மற்றும் தசை நார்கள் ஆகியவை வலுப்பெறக்கூடும். இதை ஓர் ஆயுர்வேத ஆஸ்பத்திரியில் தங்கி, செய்து கொள்வது நலம்.

தேனில் ஊறிய நெல்லிக்காய் தற்சமயம் விற்பனை செய்யப்படுகிறது. ஒன்றிரண்டு நெல்லிக்காய்களை காலையில் வெறும் வயிற்றில் சாப்பிட்டு வருவதன் மூலம் இரத்தக் குழாய்களுக்குத் தேவையான அளவு மிருதுவான தன்மையை அடைந்து, இரத்தத்தினுடைய அழுத்தமானது சீராகி அதன் மூலம் தங்களுக்கு ஏற்பட்டுள்ள இரத்தக் கொதிப்பின் உபாதையையும் குறைத்துக் கொள்ள முடியும்.

உட்புற நெய்ப்பைத் தரும் இனிப்பு, புளிப்பு போன்ற சுவைகளை சரிவிகிதமான அளவில் உணவில் சேர்ப்பதும், காரம் கசப்பு மற்றும் துவர்ப்புச் சுவை வாயுவை வளர்க்கும் துர்குணம் உள்ளவையாக இருப்பதால் அவற்றை சற்றே குறைத்து சாப்பிட்டு வருவதும் நல்லது.

தலையில் ஆயுர்வேத மூலிகைத் தைலங்களாகிய க்ஷீரபலா, கார்ப்பாலாஸ்த்யாதி, பலாகுட்ச்யாதி போன்றவற்றுள் ஒன்றை வெது வெதுப்பாக அரை அல்லது முக்கால் மணி நேரம் ஊற வைத்து அதன் பிறகு காலையில் குளித்துவர, இந்த மருந்தினுடைய வீரியமானது, முதுகுத் தண்டுவிடப்பகுதிகளில் பரவ்வதால் அவற்றினுடைய அசைவானது எளிதாகி வலி நிவாரணியாகவும் உதவிடக்கூடும்.

முதுகு வலியால் அவஸ்தைப்படுபவர்கள் நேர் சீராக உட்காருவதும், நிற்பதும், படுப்பதும் நல்லது. குதிகால் அதிகம் உயர்ந்திருக்கக் கூடிய அல்லது தேய்ந்த காலணிகளை அணிவதைத் தவிர்க்கவும். ஒரே நிலையில் இருந்து கொண்டு முதுகுத் தசைகளுக்கு களைப்பு வருமளவிற்குள்ள வேலையை நெடுநேரம் தொடர்ந்து செய்வதைத் தவிர்க்கவும்.

சாந்தோ உடலைத் திருப்பியோ ஒரு பக்கத்துத் தசை நார்களுக்கு அதிகம் இழுப்பு ஏற்படும் வகையில் அமர்வதைத் தவிர்க்கவும். கனமான சாமான்களைத் தூக்க நேர்ந்தால் கோணல் மாணலின்றி நேராக இரண்டு கால்களும் சீராக எழுந்த நின்று அதன் பிறகு தூக்குவது நல்லது.

முதுகிற்கு மென்மையான ஒரு சாய்மானத்தை வைத்துக் கொண்டு நாள்காலியில் அமர்வது நல்லது. அந்தச் சாய்மானம் வளைந்து தொய்வு கொடுக்குமாறு இல்லாமல் நேராக இருத்தல் நலம்.

முதுகுத் தசைகள் நல்ல வலுவுடன் இருக்க தக்க தேகப் பயிற்சிகளைப் பழகிக்கொள்வதும், அவற்றைத் தொடர்ந்து செய்வதும் நல்லது. தினமும் ஓரிரு மணி நேரமாவது எந்த சாய்மானத்திலும் சாயாமல் கால் களை மடக்கி நேராக உட்காரப் பழகிக் கொள்வது தண்டுவிடத்தை வலுப்படுத்தும் ஒரு நல்ல உபாயமாகும்.



நெல்லியடி பொலீஸ் நிலையத்தில் சீவில் பாதுகாப்பு சம்பந்தமான கூட்டம் அண்மையில் நடைபெற்றது. இக்கூட்டத்தில் காங்கேசன்துறை சீரேஷ்ட பொலீஸ் அதிகாரி உரையாற்றுவதையும் கலந்து கொண்ட மக்களையும் காணலாம் (18)

# பொருளாதாரத்தில் யாழ்.மாவட்டம் முன்னேற்றத்தை எட்ட வேண்டும்

சந்திரகுமார் எம்.பி. தெரிவிப்பு



(யாழ்ப்பாணம்)

யாழ்.மாவட்டத்தை வெளிப்படையாக நோக்கும் போது பொருளாதாரத்தால் மேம்பட்ட மாவட்டமாக கருதப்பட முடியாது. வறுமைக்கோட்டுக்கு உட்பட்டவர்களையும் வீடுகளை ஏற்றவர்களையும் சொந்த இருப்பிடமற்றவர்களையும் கணிசமாக உள்ளடக்கியுள்ள மாவட்டம் எனவே, சந்தர்ப்பங்களை பயன்படுத்தி இம்மாவட்டம் முன்னேற்றங்களை எட்ட வேண்டும் என ஈ.பி.டி.பி. யாழ் மாவட்ட நாடாளுமன்ற உறுப்பினர் முருகேசு சந்திரகுமார் தெரிவித்துள்ளார்.

கடந்த சனிக் கிழமை உடுவில் பிரதேசத்தில் மீன்குடியேறிய மக்களுக்கு வாழ்வாதார உதவிகளை வழங்கி வைத்து உரையாற்றும்போதே அவர் இவ்வாறு குறிப்பிட்டுள்ளார். அங்கு அவர் மேலும் உரையாற்றுகையில்,

யாழ்.மாவட்டத்தை வெளிப்படையாக நோக்கும் போது பொருளாதாரத்தால் மேம்பட்ட மாவட்டமாக கருதப்பட்ட போதும், இங்கு 40 விதத்திற்கும் மேற்பட்டோர் வறுமைக்கோட்டுக்குட்பட்டவர்களாகவே வாழ்கின்றார்கள். இவ்வாறான அவலங்கள் நிவர்த்தி செய்யப்படும் வரை யாழ்.மாவட்டம் முன்னேறிவிட்டதென்று பெருமைப்பட்டுவிட முடியாது. ஆனால், இம்மாவட்டம் விரைவாக முன்னேற்றங்களை எட்ட வேண்டும். எனவே கிடைக்கும் சந்தர்ப்பங்களை சரியாகப் பயன்படுத்திக் கொள்ள வேண்டும்

இந்நிலையில் அடுத்த கட்டமாக தொழில் வாய்ப்புக்களை ஏற்படுத்திக்கொடுப்பதே எமது இலக்கு. இன்று அனேகமான இளைஞர், யுவதிகள் தொழில் வாய்ப்புக்களின்றி தமது வாழ்வின் அடுத்த கட்டத்திற்கு செல்ல முடியாத

நிலையில் ஏக்கத்தோடு வாழ்ந்து கொண்டிருக்கின்றார்கள். அவர்கள் அனைவருக்கும் வேலைவாய்ப்புக்கள் வழங்கப்பட வேண்டும். அத்தோடு, இளம் தலைமுறையினர் தனியார் துறைகளில் தம்மை இணைத்துக்கொள்ள முன்னவர வேண்டும் என அவர் மேலும் தெரிவித்தார்.

உடுவில் உதவி அரசாங்க அதிபர் தலைமையில் நடைபெற்ற இந்நிகழ்வில் உடுவில் பிரதேச செயலக உதவித்திட்டப் பணிப்பாளர் திருமதி. நாகேஸ்வரன், வலி.மேற்கு பிரதேச சபை உறுப்பினரும், ஈ.பி.டி.பி.யின் வலிகாமம் இணைப்பாளருமான பாலகிருஷ்ணன் (ஜீவன்), பொது மக்கள், கிராம மட்ட அமைப்புக்களின் பிரதிநிதிகள் எனப் பலர் கலந்து கொண்டனர்.

# பரீட்சைத் திகதி அறிவிப்பு

இலங்கை பரீட்சைத் திணைக்களத்தால் 11 ஆம் தர உதவி கங்க அத்தியட்சகர்களுக்காக நடைபெறும் முதலாவது வினைத்திறன்காண தடைப் பரீட்சை எதிர்வரும் 5 மற்றும் 6 ஆம் திகதிகளில் கொழும்பு நகரில் நடைபெற உள்ளது.

இப்பரீட்சைக்குத் தோற்றுபவர்களுக்கான அனுமதி அட்டைகளும் நேர அட்டவணைகளும் உரிய சகல விண்ணப்பதாரிகளுக்குத் தபாலில் அனுப்பி வைக்கப்பட்டுள்ளது.

அனுமதி அட்டை கிடைக்கப் பெறாத விண்ணப்பதாரிகள் மேலதிக விபரங்கள் தேவைப்படும் விண்ணப்பதாரிகள் இருப்பின் தமது முழுப்பெயர் முகவரிகளுடன் 0112785230, 0112177075 என்ற வெளிநாட்டுப் பரீட்சைகள் கிளையுடன் தொடர்பு கொள்ளுமாறு அறிவிக்கப்பட்டுள்ளது.

# ஆரம்ப சுகாதார நிலையம்

## தண்டுவான் கிராமத்தில் திறப்பு

ஓட்டுசுட்டான் பிரதேச செயலகப் பிரிவில் உள்ள தண்டுவான் கிராம சேவை பிரிவில் ஆரம்ப சுகாதார நிலையம் வைவ ரீதியாக ஐரோப்பிய ஒன்றியத்தின் இலங்கைக்கான செயற்பாட்டு தலைமை தலைவர் விலிவெண்டன் லேர்க்கினால் அண்மையில் திறந்து வைக்கப்பட்டுள்ளது.

தண்டுவான் ஆரம்ப சுகாதார நிலையக் கட்டட ஐரோப்பிய ஒன்றியத்தின் 65 இலட்சம் ரூபா செலவில் யு.என்.எச்.சி.ஆர். நிறு

வனத்தினால் புனரீரமைப்பு செய்யப்பட்டுள்ளது.

இந்நிகழ்வில் பிரதம விருந்தினராக முல்லைத்தீவு அரசாங்க அதிபர் நா.வேதநாயகம், முல்லைத்தீவு பிராந்திய சுகாதார பணிப்பாளர் தங்கோதை, ஐரோப்பிய ஒன்றியத்தின் முகாமையாளர் லெஸ்லி யேசுராஜன், ஓட்டுசுட்டான் வைத்திய அதிகாரி மா.கலைச் செல்வன் கிராம சேவையாளர்கள் பிரதேச மக்கள் எனப் பலரும் கலந்து கொண்டனர்.

# தகவல் தொழில்நுட்ப போட்டி யாழ்.இந்து மாணவன் முதலிடம்

(யாழ்ப்பாணம்)

தகவல் தொழில் நுட்ப வினா விடைப் போட்டியின் இறுதிப் போட்டி கடந்த வெள்ளிக்கீழமை கொழும்பில் நடைபெற்றது.

இப் போட்டியில் யாழ் இந்து கல்லூரி மாணவன் பா.ஞானகீர்த்தன் தேசிய ரீதியில் முதலாம் இடத்தினைப் பெற்றுக் கல்லூரிக்கு பெருமை சேர்த்துள்ளார்.

இறுதிச் சுற்றுக்கு 6 மாணவர்கள் தெரிவு செய்யப்

பட்டிருந்தார்கள்.

இவ் இறுதிச்சுற்றில் அவர் மிகவும் சிறப்பாகச் செயற்பட்டு முதலாமிடத்தினைப் பெற்றுக் கொண்டார். இப் போட்டியில் நாடளாவிய ரீதியில் 1000 இற்கு மேற்பட்ட மாணவர்கள் பங்குபற்றியமை குறிப்பிடத்தக்கது.

இவர் முதலாமிடம் பெற்றமையினால் இவருக்கு esoft metro campus நிறுவனத்தினால் பதக்கங்கள் வழங்கிக் கொள்



விக்கப்பட்டதுடன், ரூபா 100,000 பணப்பரிசிலும் வழங்கப்பட்டது. அத்துடன் அந்நிறுவனத்தினால் கல்லூரிக்கு ரூபா 250,000 பெறுமதியான கணினி உபகரணங்களும் வழங்கப்பட்டிருக்கின்றன.

இப்போட்டி நிகழ்வு ஐ.ரி.என். தொலைக்காட்சியிலும் ஒளி பரப்பப்படுகின்றமை குறிப்பிடத்தக்கது. (48)

# உறுப்பினர் நியமனம்

பருதித்துறை நகரசபையின் புதிய உறுப்பினராக ஜக்கிய மக்கள் சுதந்திரமுன்னணியின் சிபார்சின் பேரில் ஈழமக்கள் ஜனநாயகக்கட்சி உறுப்பினரான பருதித்துறையைச் சேர்ந்த மார்க்குஅன்ரனி நியமிக்கப்பட்டு பதவிபிரமாணம் செய்து கொண்டார்.

நகரசபையின் உறுப்பினராக இருந்த ஜக்கிய மக்கள் சுதந்திர முன்னணி உறுப்பினரான மாதனையைச் சேர்ந்த சிவக்கொழுந்து மகேந்திரன் நகரசபையின் மூன்று கூட்டங்களுக்கு மேற்பட்ட கூட்டங்களுக்குச் சமூகமளிக் காமையினால் அவரது பதவி வெற்றிடமாக்கப்பட்டது. இவரின் இடத்திற்கே மார்க்கு அன்ரனி நியமிக்கப்பட்டுள்ளார்.

# தித்திக்கும் திருவாசகம் தந்த திருவாதவூரடிகள் குருபூசை இன்று

இத் திருவாசகத்துக்கு உருகத்தார் ஒரு வாசகத்துக்கும் உருகார்.

ஆதியும் அந்தமும் இல்லாத அரும் பெருஞ் சோதியாக நிற்கும் சிவனை குறித்து உள்ளம் உருகி உணர்ந்து பாடியவரான திருவாதவூரடிகள் எனப்படும் மாணிக்க வாசக சுவாமிகளின் குருபூசை இன்றாகும் இவர் பாடிய திருவாசகமும் திருக்கோவையாரும். இந்த உலகம் போற்றும் உயரிய நூல்களாகும்.

“திருவாசகம்” ஒதி உணர்ந்து பாடுகின்ற போது அது எமது உள்ளத்தை உருகவைத்து தெள்ளிய ஞானத்தை அள்ளித் தருகின்ற ஓர் அரிய படைப்பாகும். இதன் பெருமையை அறிந்து தான் மார்கழி மாதம் முழுவதும் “திருவாசக முற்றோதல்” என்ற ஒரு நிகழ்வை ஏற்பாடு செய்துள்ளார்கள் நமது முன்னோர்.

உடலுக்கு வருகின்ற உபாதையை நீக்குவதற்கும் தேன் மருந்தாகப் பயன்படுகிறது. அதேபோல பிறவிப்பிணி எனும் கொடிய வியாதியை நீக்குவதற்குத் திருவாசகம் எனும் தேன் எமக்குப் பயன் தருகிறது. தொல்லையிலும் பிறவி குழந்தனை நீக்கி அல்லல் அறுத்து ஆனந்தம் தரும் திருவாசகத்தைத் தந்த மாணிக்க வாசகரைச் சிவபெருமான் திருப்பெருந்துறையிலே குருந்தமர நிழலிலே ஆட்கொண்டருளினார்.

குதிரை வாங்கவென்று கொண்டுவந்த பொன் முழுவதையும் கோவிற் திருப்பணிக் கென்ற செலவு செய்த மாணிக்க வாசகரைச் காப்பாற்றுவதற்காக சிவனார் நரிகளையெல்லாம் பரிகளாக்கி வைத்து பாண்டியனிடம் பிரம்படியும் பட்டுப் பிட்டுக்கு மண் சுமந்த பெருமானாக மதுரையம்பதியிலே திரு

விளையாடல் புரிந்தார். வைகை நதியைப் பெருக்கெடுத்து ஓடச் செய்து செம்மனச் செல்விக்காக கூலியாளராகவும் வந்து கூடையும் மண் வெட்டியும் எந்தித் திருவிளையாடல் செய்த அற்புதங்களை மாணிக்கவாசகர் தமது திருவாசகத்திலே அருமையாக விளக்கி நிற்கின்றார்.


இந்தத் தேனினும் இனிய திருவாசகத்தைத் தந்த திருவாதவூரடிகளின் குரு பூசையை நாம் இன்று கொண்டாடுவதோடு மட்டும் நின்றுவிடாமல் அவர் காட்டிய நேரிய சீரிய பாதையிலே எமது வாழ்க்கையை அமைத்து நல்லபடி வாழ நம்மை நாமே தயார்ப்படுத்திக் கொள்வோமாக.

“வாழ்க மணிவாசகர் திருவடிகள்!”

தெய்வத் தமிழ்ச் சுடர் கிராயை ஸ்ரீதரன்



உலகெலாம் நிறைந்து விளங்குகின்ற எல்லாம் வல்ல பரம் பொருளான சிவபெருமானைக் குறித்துப் பாடப்பெற்ற திருவாசகம் ஒரு தீந்தமிழ்ப்பனுவல் இந்தத் தேனினும் இனிய திருவாசகத்தைத் தந்தவர் திருவாதவூரடிகள் ஊனினை உருக்கி உள்ளொளி பெருக்கி நிற்கும்



# தரம் -08 மாணவர்களுக்கான தமிழ்மொழியும் இலக்கியமும்

பின்வரும் வினாக்களுக்கு மிகப் பொருத்தமான விடையைத் தெரிவு செய்க

- 1) இயற்கை எழில் எமது மனத்தைக் கவரும். இதில் எழில் என்பது  
1) அழகு 2) இனிப்பு 3) கலை 4) மகிழ்ச்சி
- 2) "முல்லைச் சிரிப்பாலே மூர்க்கம் தவிர்ந்திடுவாய்" இதில் மூர்க்கம் என்பதன் ஒத்தகருத்து  
1) இகழ்ச்சி 2) செருக்கு 3) கோபம் 4) பயம்
- 3) பாறைக்குள் இருந்து கதைகள் உதயமாகின. இங்கு உதயம் என்பதன் எதிர்க்கருத்துச் சொல்  
1) தோற்றம் 2) அஸ்தமனம் 3) உலவுதல் 4) சஞ்சரித்தல்
- 4) மாணவர்கள் ஆசையோடு படித்தனர். ஆசை என்பதன் எதிர்ச்சொல்  
1) நிராசை 2) பேராசை 3) விருப்பு 4) வெறுப்பு
- 5) கதிரவன் உதிக்கும்போது கமலங்கள் மலர்ந்தன. இவ்வாக்கியத்தின் எழுவாய்  
1) கதிரவன் 2) மலர்ந்தன 3) கமலங்கள் 4) உதிக்கும்
- 6) உழவன், ஏரும் எருதும் கொண்டு வயலுக்குச் சென்றான். உழவன் என்பதன் எதிர்ப்பாற் சொல்  
1) உழவி 2) உழத்தி 3) உழுவிச்சி 4) இடைச்சி
- 7) பசுவிருகு நிரை போல பல்  
1) கொத்து 2) திரள் 3) வரிசை 4) குவியல்
- 8) மரத்திலிருந்து புளியம்பழங்கள் ----- என விழுந்தன.  
1) பளபள 2) பபப 3) கிலுகிலு 4) பொலுபொலு
- 9) காய்ச்சலுக்கு ----- குடித்தான்  
1) செவ்விளனி 2) செவிளனி 3) செவ்விளனிர் 4) செவ்விளநீர்
- 10) தொழிற்பெயருக்கு உதாரணமாக அமைவது  
1) எழுதினான் 2) எழுதுதல் 3) வந்தான் 4) எழுந்தது
- 11) பரதன் கண்டிக்குச் சென்றான். இதில் கண்டி என்பது  
1) சினைப்பெயர் 2) காலப்பெயர் 3) குணப்பெயர் 4) இடப்பெயர்
- 12) "உப்பிட்டவரை உள்ளவம் நினை" எனும் பழமொழியின் கருத்து  
1) உப்புத் தந்தவரை மறக்கக்கூடாது 2) நன்றி மறத்தல் கூடாது 3) கறிக்கு உப்பு உதவும் 4) எதையும் அளவுடன் செய்தல் வேண்டும்.
- 13) இரண்டாம் வேற்றுமையின் பொருள்  
1) எழுவாய் 2) நீங்கல் 3) கொடை 4) செயற்படுபொருள்
- 14) ஜம்பதாவது ஆண்டு நிறைவில் எடுக்கப்படும் விழா  
1) பொன்விழா 2) வெள்ளிவிழா 3) நூற்றாண்டுவிழா 4) வைரவிழா
- 15) முன்னிலைப் பெயருக்கு உதாரணமாவது  
1) அவை 2) நீ 3) நான் 4) யானைகள்
- 16) தமிழ்நெடுங்கணக்கிலுள்ள முதலெழுத்துக்கள்  
1) 12 2) 18 3) 247 4) 30
- 17) உயிர்க்குறில் எழுத்துக்களின் மாத்திரை  
1) 1/2 2) 1 3) 2 4) 1 1:2
- 18) இன்பமும் துன்பமும் நூரிமாறி வரும். இன்பதுன்பம் என்பது  
1) இரட்டைக்கிளவி 2) அடுக்குத்தொடர் 3) இணைமொழி 4) மரபுத்தொடர்
- 19) பொருத்தமான முடிக்கும் சொல்லைத் தெரிவு செய்க  
கள்வனைக் கண்ட நாய் -----  
1) குரைக்கும் 2) குரையாது 3) குரைக்கும் 4) குரைத்தன
- 20) மலர்கள் மணம்  
1) வீசின 2) வீசிபது 3) வீசாது 4) இல்லாதவை.

## பகுதி II

01. தமிழ்ப் பாடத்தில் மேற்கொள்ளப்பட்ட ஒப்படைக் கணிப்பீட்டை அடிப்படையாகக் கொண்டு கீழ்வரும் வினாக்களுக்கு விடை எழுதுக.  
அ. இக்கணிப்பீட்டிற்காக உமக்கு வழங்கப்பட்ட தலைப்பு யாது?  
ஆ. இக்கணிப்பீட்டிற்காக தகவல்களைப் பெற்ற வழிகள் மூன்று தருக.  
இ. இக்கணிப்பீட்டிற்காக ஆசிரியர் வழங்கிய ஆலோசனைகள் மூன்று தருக.  
ஈ. இக்கணிப்பீட்டின் மூலம் பெற்ற நன்மைகள் மூன்று தருக.
02. பின்வரும் தலைப்புக்களில் ஒன்றினைத் தெரிவு செய்து 150 சொற்களுக்கு குறையாமல் கட்டுரை எழுதுக.  
1) நீர் விரும்பும் பெரியார்  
2) சூழல் மாசடைதலைத் தடுப்போம்  
3) உடைந்த பேனா தன்கயசரிதை கூறுதல்.  
4) நான் கண்டுகளித்த காலைக்காட்சி
03. உடல் ஆரோக்கியம் பேண, சத்துள்ள உணவும், உடற்பயிற்சியும் அவசியமானது என்பதை உணர்த்தும் வகையில் உமது நண்பன் - நண்பிக்கு 75 சொற்களுக்கு குறையாமல் கடிதம் எழுதுக.

04. பின்வரும் வினாக்களில் விரும்பிய ஐந்து வினாக்களுக்கு விடை தருக  
1) ஆதிகால மனிதர்களிடம் காணப்பட்ட நம்பிக்கைகள் மூன்று தருக.  
2) தமிழகத்தை ஆண்டு மூவேந்தர்களும் யாவர்?  
3) "கரிகாலன்" எனப் பெயர் வரக் காரணம் யாது?  
4) பெயர்ச்சொல்லின் வகைகள் யாவை?  
5) மாத்திரை என்றால் என்ன?  
6) பால்வெளி என்றால் என்ன?  
7) தொழிலாளர் புரிந்த பணிகள் நான்கு தருக.
05. பின்வரும் பாடலை வாசித்து, அதன் கீழுள்ள வினாக்களுக்கு விடை எழுதுக.  
"அற்றகுளத்தில் அறுநீர்ப் பறவைபோல்  
உற்றுழித் தீர்வார் உறவல்லர் - அக்குளத்திற்  
கொட்டியும் ஆம்பலும், நெய்தலும் போலவே  
ஓட்டி உறுவார் உறவு.  
அ) இப்பாடலை இயற்றிய புலவர் யார்?  
ஆ) இப்பாடலிலுள்ள நீர்வாழ்த்தாவரங்கள் இரண்டு குறிப்பிடுக.  
இ) இப்பகுதியிலுள்ள பெயர்ச்சொற்கள் மூன்று தருக.  
ஈ) இப்பாடல் மூலம் எமக்கு எதை உணர்த்துவதற்குப் பாடலாசிரியர் முற்படுகிறார்?
06. பின்வரும் தொடர்களை வைத்து பொருள் விளங்க வாக்கியம் அமைக்குக.  
1) கமகம 2) அல்லும்பகலும்  
3) ஒற்றைக்காலில் நின்றல் 4) மெல்லமெல்ல  
5) சலசல
07. பின்வரும் சொற்களை வைத்து அட்டவணையைப் பூர்த்தி செய்க.  
வரைந்தான், ஊரான், பொன்னான, நடித்தான், நல்லவன், கரிய, கூவியது, சென்றார்கள், பறந்தன, பெரியார்.

குறிப்பு வினை	தெரிநிலை வினை
1.	1.
2.	2.
3.	3.
4.	4.
5.	5.

## தரம் -8

## சைவசமயம்

- 1) வநாயகர், இராமர், முருகன் போன்ற கணங்களால் ஸ்தாபிக்கப்பட்ட லிங்கம்  
1) சுயம்புலிங்கம் 2) கணலிங்கம்  
3) தைவிகலிங்கம் 4) மாநுடலிங்கம்
- 2) யாவற்றையும் கடந்து எமக்கு உள்ளும் வெளியும் நிற்பவன் என்பதால் இறைவனுக்கு வழங்கப்படும் பெயர்  
1) இறை 2) சிவன் 3) பரம்பொருள் 4) கடவுள்
- 3) கடவுள் உண்மையை விளக்கும் "ஏகம்ஸத்" என்ற சொற்றொடர் இடம்பெறும் நூல்  
1) வேதம் 2) தேவாரம் 3) திருவாசகம் 4) திருமந்திரம்
- 4) இறைவனின் அருவுருவத் திருமேனி  
1) சதாசிவம் 2) மகேசுவரன்  
3) சந்திரசேகரன் 4) சிவலிங்கம்
- 5) மூவரை வணங்குவதற்கு உத்தரவு தரவேண்டியவர்  
1) சண்டேசுவரர் 2) துவாரபாலகர்  
3) நந்தி 4) பிள்ளையார்
- 6) கோபுரத்தின் மறுபெயர்  
1) பத்திரலிங்கம் 2) சுயம்புலிங்கம்  
3) தூலலிங்கம் 4) மாநுடலிங்கம்
- 7) மனதை ஒரு நிலைப்படுத்தி பிரபஞ்சப் பேராற்றலுடன் மனிதன் தன்னை இணைத்துக் கொள்கின்ற வழி  
1) தியானம் 2) மனவடக்கம்  
3) திருமுறை ஓதல் 4) புராணப்படனம்
- 8) ஆயிரம்நாமம் உச்சரித்து செய்யும் அர்ச்சனை  
1) அஷ்டோத்திர நாமம் 2) சகஸ்ரநாமம்  
3) சோடசநாமம் 4) திரிசதிநாமம்
- 9) தானங்களுள் சிறந்தது  
1) அன்னதாகம் 2) கோதானம்  
3) அரிசிதானம் 4) பால்தானம்
- 10) "ஒன்றவன்தானே ஒருவனே தேவன்" என்று கூறும் நூல்  
1) திருக்குறள் 2) திருவருட்பயன்  
3) திருமந்திரம் 4) தேவாரம்

- 11) "கோயில் இல்லா ஊரில் குடியிருக்க வேண்டாம்" என்று கூறியவர்  
 1) ஓளவையார் 2) திருவள்ளுவர்  
 3) திருமூலர் 4) திருநாவுக்கரசர்
- 12) பிறந்தநாள் கொண்டாட்டத்தின்போது செய்யத்தகாதது  
 1) ஆலயவழிபாடு 2) பெரியோரிடம் ஆசி பெறல்  
 3) பகிர்ந்துண்ணல் 4) தீபத்தை வாயால் ஊதி அணைத்தல்
- 13) ஆவணி மாதத்துப் பூரணையுடன் கூடிய திருவோண நட்சத்திரத்தில் கொண்டாடப்படும் பண்டிகை  
 1) ஆடிப்பிறப்பு 2) ஓணம் பண்டிகை  
 3) தீபாவளிப் பண்டிகை 4) கார்த்திகை விளக்கீடு
- 14) சூரிய பகவானுக்கும் உஷாதேவிக்கும் மகனாகத் தோன்றியவர்  
 1) விநாயகர் 2) விஷ்ணு 3) முருகன் 4) சனிஸ்வரன்
- 15) விநாயகருக்கரிய விரதங்களில் முக்கியமான விரதம்  
 1) வெள்ளிக்கிழமை விரதம் 2) பெருங்கதை விரதம்  
 3) கந்தசஷ்டி விரதம் 4) கார்த்திகை விரதம்
- 16) சூரிய பகவானுக்குரிய மிகச்சிறந்த விரதநாள்  
 1) ஆவணி சூயிறு 2) புரட்டாதிச்சனி  
 3) ஜப்பசிவெள்ளி 4) கார்த்திகை விரதம்
- 17) விஷ்ணுவின் தசாவதாரங்களில் ஒன்பதாவது அவதாரமாக விளங்குவது  
 1) இராம அவதாரம் 2) கிருஷ்ணாவதாரம்  
 3) கல்வி அவதாரம் 4) கூர்ம அவதாரம்
- 18) ஒருவனுக்கு சிறந்த அணிகலங்கள் என வள்ளுவர் கூறுபவை  
 1) தானம், தவம் 2) மனவடக்கம், அன்பு  
 3) பணிபு, கொடை 4) பணிவு, இன்செயல்
- 19) மகாளய காலம்  
 1) புரட்டாதி மாத பூர்வபட்சம்  
 2) புரட்டாதி மாத அபரபட்சம்  
 3) ஆடிமாத அபரபட்சம்  
 4) ஆடிமாத பூர்வ பட்சம்
- 20) பஞ்சபுராணம் ஓதிய பின் பாடத்தக்கது  
 1) தேவாரம் 2) திருவாசகம் 3) திருப்புராணம் 4) திருப்புகழ்

## பகுதி II

01.  
 i. வகுப்பறைக் கணிப்பீட்டுச் செயற்பாட்டில் விழுமியப் பண்புகள் தொடர்பான ஒப்படை தயாரிப்பதற்கு எவ்வாறு தகவல்களைப் பெற்றுக் கொள்வர்?  
 ii. மனித விழுமியப் பண்புகள் நான்கினைக் குறிப்பிடுக.  
 iii. அவற்றுள் ஒன்றினை விளக்குக.  
 iv. இக்கணிப்பீட்டுச் செயற்பாட்டினால் நீர் அடைந்த பயன்கள் யாவை?
02.  
 i. ஆலயம் என்பதன் பொருள் யாது?  
 ii. ஆலய வழிபாடு செய்யத்தக்க விசேட நாட்கள் எவை?  
 iii. ஆலய வழிபாட்டிற் செய்யத்தகாதவற்றைக் குறிப்பிடுக.
03.  
 i. வாழ்வியல் சடங்குகள் நான்கு தருக.  
 ii. பிறந்த நாள் விழா என்றால் என்ன?  
 iii. பிறந்தநாள் விழா மூலம் வளர்க்கப்படும் நற்பண்புகள் நான்கு தருக.
04.  
 i. பண்டிகை என்றால் என்ன?  
 ii. சைவமக்கள் கொண்டாடும் பண்டிகைகள் எவை?  
 iii. ஓணம் பண்டிகை தொடர்பான கதையை எழுதுக.
05.  
 i. விரதம் என்பது யாது?  
 ii. விரதம் அனுட்டிப்பதால் ஏற்படும் பயன்கள் எவை?  
 iii. பெருங்கதை விரதம் அனுட்டிக்கும் நியதியைக் கூறுக.
06.  
 i. கடவுள் என்பதன் மறுபெயர்கள் எவை?  
 ii. சுவேதகேதுவுக்கும், உத்தாலருக்குமிடையே நடைபெற்ற உரையாடல் பற்றிக் கூறும் உபநிடதம் யாது?  
 iii. கடவுள் உண்மையை எடுத்துக்கூறும் தோத்திரப் பாடலடிகள் 3 தருக.
07.  
 i. பரிவார தெய்வங்கள்  
 ii. இனியவை கூறல்  
 iii. கிருஷ்ணஜெயந்தி  
 iv. பிரதோஷவிரதம்

## தரம் -10 -11

## தமிழ்மொழி

## உயிர் ஈற்றுப் புணர்ச்சி

நிலைமொழி ஈற்றெழுத்து உயிராகவும் வருமொழி முதல் எழுத்து உயிர் அல்லது மெய்யாகவும் அமைய சொற்கள் புணர்வது உயிர் ஈற்றுப் புணர்ச்சி எனப்படும். இது உயிர் உயிர், உயிர் மெய் என இரு வகையாக அமையும்.

## உயிர் முன் உயிர் புணர்தல்

நிலைமொழி இறுதியில் உயிரும் வருமொழி முதலில் உயிரும் வந்தால் இடையில் ய கரமெய் அல்லது வ கர மெய் தோன்றிப் புணரும். இவ்வாறு தோன்றும் மெய்யை உடம்படுமெய் என்பர்.

## யகர மெய் தோன்றும்

நிலை மொழி இறுதியில் இ, ஈ, ஐ உயிர்களுள் ஏதாவது ஒன்று வந்தால் வருமொழி முதலில் எந்த உயிர் வந்தாலும் ய கர மெய் உடம்படு மெய்யாகத் தோன்றும்.

கிளி + ஐ	→	கிளி + ய் + ஐ	→	கிளியை
தீ + ஐ	→	தீ + ய் + ஐ	→	தீயை
பனை + ஐ	→	பனை + ய் + ஐ	→	பனையை
எலி + ஆல்		எலி ய் ஆல்		எலியால்
ஈ ஆல்		ஈ ய் ஆல்		ஈயால்
பூனை ஆல்		பூனை ய் ஆல்		பூனையால்

மேற்காட்டிய உதாரணங்கள் எல்லாம் அகப்புணர்ச்சியாகும். அகப்புணர்ச்சியில் உடம்படு மெய் கட்டாயம் தோன்றும். ஆனால் புறப்புணர்ச்சியில் உடம்படு மெய் தோன்றுவது கட்டாயமல்ல. புறப்புணர்ச்சியில் உடம்படு மெய் இல்லாமல் பிரித்து எழுதும்போதுதான் பொருள் இலகுவாகப் புரிகின்றது. தற்காலத்தில் இவ்வாறு பிரித்து எழுதுவதே பொது வழக்கு. பின்வரும் உதாரணங்களை நோக்குக.

அரிசியில்லை	அரிசி இல்லை
தீயை யணைத்தார்கள்	தீயை அணைத்தார்கள்
என்னை யழைத்துள்ளனர்	என்னை அழைத்துள்ளனர்
நீ யொருவரை யழைத்துவா	நீ ஒருவரை அழைத்துவா

## வகர மெய் தோன்றும்

இ, ஈ, ஐ முன்றும் தவிர மொழி இறுதியில் வரும் உயிர் எழுத்துக்களுள் ஏதாவது ஒன்று நிலைமொழி இறுதியில் வந்தால், வருமொழி முதலில் எந்த உயிர் வந்தாலும் வகர மெய் உடம்படு மெய்யாகத் தோன்றும்.

பலா ஐ	பலா வ் ஐ	பலாவை
பசு ஐ	பசு வ் ஐ	பசுவை
பூ ஐ	பூ வ் ஐ	பூவை
பலா ஆல்	பலா வ் ஆல்	பலாவால்
பசு ஆல்	பசு வ் ஆல்	பசுவால்
பூ ஆல்	பூ வ் ஆல்	பூவால்

புறப்புணர்ச்சியில் வகர உடம்படு மெய் தோன்றாமல் பிரித்து எழுதுவதுதான் தற்காலத்தில் பெருவழக்காக உள்ளது. அப்பா வந்த வறையிலிருக்கிறார் என்று தற்காலத்தில் யாரும் எழுதுவதில்லை. அப்பா அந்த அறையில் இருக்கிறார் என்றே இன்று எல்லாரும் எழுதுவர்.

புணர்ச்சியில் உடம்படு மெய் சேர்ந்து எழுதவேண்டிய இடங்கள்

- 1) அகப்புணர்ச்சியில் உடம்படு மெய் சேர்த்து எழுதுக.
- 2) தொகைச் சொற்கள் அல்லது கூட்டுப் பெயர்கள் அகப்புணர்ச்சிக் குரியவை. ஆகையால், அங்கும் உடம்படு மெய் சேர்த்து எழுதுக. உதாரணம் மாவிலை, பனையோலை, கோயில் / கோவில்
- 3) உடன், ஒரு ஆகிய சொல் உருபுகள் வரும்போது உடம்படு மெய் சேர்த்து எழுதுக.  

அப்பா உடன்	அப்பாவுடன்	அப்பா ஒரு	அப்பாவோடு
தந்தை உடன்	தந்தைபுடன்	தந்தை ஒரு	தந்தையோடு
- 4) செய்த என்னும் வாய்ப்பாட்டு வினை எச்சத்துடன் உடன் என்னும் இடைச்சொல் புணரும்போது உடம்படு மெய் சேர்த்து எழுதுக. உம் செய்தவுடன், வந்தவுடன், நின்றவுடன், கண்டவுடன், பார்த்தவுடன், கேட்டவுடன்.
- 5) செய்ய என்னும் வாய்ப்பாட்டு வினை எச்சத்துடன் இல்லை என்னும் எதிர்மறை வினை புணரும்போது உடம்படு மெய் சேர்த்து எழுதுக. உம் செய்யவில்லை, போகவில்லை, வரவில்லை, பார்க்கவில்லை, கேட்கவில்லை...
- 6) புறப்புணர்ச்சியில் உடம்படு மெய்யைத் தவிர்த்து சொற்களைப் பிரித்து எழுதுக.

## குற்றியலுகரப் புணர்ச்சி

குற்றியலுகர ஈற்றுச் சொற்களுக்கு முன் வருமொழி முதலில் உயிர் எழுத்து வந்தால், குற்றியலுகரம் கெட்டுப் புணரும், தற்காலத் தமிழில் சொல் இறுதியில் வரும் எல்லா உகரமும் பெரிதும் குற்றியலுகரமாகவே ஒலித்தாலும் புணர்ச்சியில் மொழி இறுதியில் வரும் உகரங்கள் எல்லாம் கெடுவதில்லை. புணர்ச்சியில் கெடும் ஈற்று உகரங்களைப் பின்வருமாறு வகைப்படுத்திக் கூறுவர்.

## கெடுதல்

நிலைமொழியும், வருமொழியும் புணரும்போது அவற்றில் உள்ள ஏதாவது ஒரு எழுத்து இல்லாமல் போதல் கெடுதல் எனப்படும்.

நாக்கு + ஐ	நாக்க + ஐ	→	நாக்கை
கதவு + ஐ	கதவ் + ஆல்	→	கதவால்
இருமு + ஆல்	இரும் + அல்	→	இருமல்

மேல் உள்ள உதாரணங்களில் நிலைமொழி இறுதி உகாரம் கெட்டது.

மரம் வேர் மரவேர் மனம் வேதனை மனவேதனை மேல் உள்ள உதாரணங்களில் நிலைமொழி இறுதியில் உள்ள மகரம் கெட்டது. இது கெடுதல் விகாரம் எனப்படும்.

# கித்துளக வருண கண்காட்சி பிரதிநிதிகளுடன் சந்திப்பு



(கொழும்பு)

கித்துளக வருண 2014 கண்காட்சி மற்றும் விற்பனைக் கூடத்தினை கடந்த வெள்ளிக்கிழமை பிரதம விருந்தினராகக் கலந்து கொண்ட பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா சம்பிரதாயபூர்வமாக ஆரம்பித்து வைத்தார்.

இரத்தினபுரி நகரசபை மண்டபத்தில் ஆரம்பமான இந்தக் கண்காட்சி கடந்த ஞாயிற்றுக் கிழமை வரை நடை

பெற்றது.

இதில் சப்ரகமுவ மாகாண முதலமைச்சர் மஹிபால ஹேரத், சப்ரகமுவ மாகாண சபை உறுப்பினர்கள், இரத்தினபுரி மாவட்ட செயலாளர் கனில் கன்னங்கர மற்றும் பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சின் செயலாளர் சிஷ்ஞானசோதி, கைத்தொழில் அபிவிருத்திச் சபைத் தலைவர் நவாப் ரஜாப்தீன் உட்பட துறைசார்ந்த பலரும் கலந்து கொண்டனர்.

சிறிய மற்றும் நடுத்தர தொழில் முயற்சியாளர்களுக்கு அமைச்சரவை தீர்மானத்தின் பிரகாரம் உலோகக் கழிவுகளை ஆகக் குறைந்த சில்லறை விலையில் வழங்குவது தொடர்பாக ஆராயும் கலந்துரையாடல் ஒன்று அமைச்சர் டக்ளஸ் தேவானந்தா தலைமையில் நடைபெற்றது.

கொழும்பு மருதானையில் அமைந்துள்ள அமைச்சின் கேட்போர் கூடத்தில் மேற்படி விடயம் தொடர்பிலான கலந்துரையாடல் இடம்பெற்றுள்ளது. இதன்போது மின்சக்தி ளரிசக்தி, வீதி அபிவிருத்தித் திணைக்களம், பெற்றோலியம், நீர்பாசனத்திணைக்களம்,

விவசாயத் திணைக்களம், நீர்முகாமைத்துவ சபை ஆகியவற்றின் பிரதிநிதிகளுடன் உலோகக் கழிவுகளை நியாய விலையில் பெற்றுக் கொள்வது தொடர்பில் கவனம் செலுத்தப்பட்டது.

இதில் மேற்படி பிரதிநிதிகள் தாம் கழிவு உலோகங்களை வழங்க புரண சம்மதம் தெரிவித்திருந்தனர். இதன்படி மேற்படி நிறுவனங்களிடமிருந்து உடனடியாக இவ் உலோகங்களைப் பெற்று கைத்தொழில் அபிவிருத்திச் சபை மூலம் கைத்தொழிலாளர்களுக்கு வழங்குவதற்கு நடவடிக்கை எடுக்கப்பட்டுள்ளது.

## அரச ஊழியர்களுக்கு சிங்கள மொழிப் பயிற்சி

தேசிய மெழிக் கல்வி மற்றும் பயிற்சி நிறுவனத்தின் அனுசரணையுடன் வடக்கு மாகாண முகாமைத்துவ அபிவிருத்தி பயிற்சி அலகு அரச ஊழியர்களுக்கான சிங்கள மொழி மட்டம் I மற்றும் III பயிற்சி வகுப்புக்களை எதிர்வரும் சனிக்கிழமை சகல மாவட்டங்களிலும் ஆரம்பிக்கவுள்ளது.

இப்பயிற்சி வார இறுதி

நாட்களில் காலை 9 மணி முதல் 12 மணிவரை நடைபெறும். இப்பயிற்சி வகுப்புகளுக்கு விண்ணப்பித்தோர் பங்குபற்ற முடியும். என நிறுவனம் தெரிவிக்கின்றது. யாழ்ப்பாணம் வண்ணை நாவலர் மகாவித்தியாலயத்தில் மட்டம் III உம், யாழ்.வேம்படி மகளிர் கல்லூரியில் மட்டம் II உம், மானிப்பாய் இந்துக் கல்லூரியில் மட்டம் III உம், நெல்லியடி மத்திய மகாவித்தியாலயத்தில் மட்டம் III ஆம் சாவகச்சேரி நகரசபை யில் மட்டம் III உம், கிளிநொச்சி

பிராந்திய உள்ளூராட்சி உதவி ஆணையாளர் அலுவலகத்தில் மட்டம் III உம், வவுனியா தமிழ் மகாவித்தியாலயத்தில் மட்டம் III உம், மற்றும் மட்டம் II உம் மன்னாரில் ஆங்கில துணைவள நிலையத்தில் மட்டம் III யும் முல்லைத்தீவு மகா வித்தியாலய மட்டம் III என்பனவும் ஆரம்பமாகவுள்ளது.

சிங்களமட்டம் I இற்குரிய வகுப்பு யாழ்.வேம்படி மகளிர் கல்லூரியில் கடந்த 14 ஆம் திகதி தொடக்கம் நடைபெற்று வருவது குறிப்பிடத்தக்கது.

### டெங்கு நோய்க்குள்ளாகிய 48 பேருக்கு சிகிச்சை

கடந்த யூன் மாதம் டெங்கு நோய் பாதிப்புக்குள்ளாகிய 48 பேர் யாழ்ப்போதனா வைத்திய சாலையில் சிகிச்சை பெற்றதாக அல்வைத்தியசாலையின் அதிகாரி ஒருவர் தெரிவித்தார்.

யாழ்ப்போதனத்தில் பல்வேறு சுகாதார வைத்திய அதிகாரி பிரிவில் இருந்தே இவர்கள் யாழ்ப்போதனா வைத்திய சாலையில் சிகிச்சைக்கு அனுமதிக்கப்பட்டதாக அந்த அதிகாரி தெரிவித்தார்.

## புதிய நிர்வாகத் தெரிவு

பருத்தித்துறை ஹாட்லிக் கல்லூரிக்கு புதிய பாடசாலை அபிவிருத்திக்கு குழு அங்குரார்ப்பணம் செய்து வைக்கப்பட்டுள்ளது.

அங்குரார்ப்பணக் கூட்டம் கல்லூரி மண்டபத்தில் அதிபர் என்.தெய்வேந்திரராஜா தலைமையில் நடைபெற்றது.

இதில் புதிய நிர்வாக சபைய தலைவராக அதிபர் என்.தெய்வேந்திரராஜா, செயலாளராக யாழ்ப்பல்கலைக்கழக விரிவுரையாளர் த.கப்பிரமணியம், பொருளாளராக ஆசிரியர் ஏ.பாலச்சந்திரமூர்த்தி மற்றும் செயற்குழு உறுப்பினர்களாக 13 பேர் தெரிவு செய்யப்பட்டனர்.

## யாழ்ப்பாணக் கல்லூரியின் வருடாந்த பரிசளிப்பு விழா

வட்டுக்கோட்டை யாழ்ப்பாணக் கல்லூரியின் வருடாந்த பரிசளிப்பு விழா வண. கலாநிதி டே.வி.எஸ்.சொலமன் தலைமையில் அண்மையில் வெகு கோலாகலமாக நடைபெற்றது. பிரதம விருந்தினராக தென் னிந்திய திருச்சபை பேராயர் அதி.வண.கலாநிதி டானியல் எஸ்.தியாகராஜா, திருமதி கலாநிதி தயாளினி தியாகராஜா ஆகியோர் கலந்து கொண்டனர்.

ஆரம்ப வணக்கத்தினை கிணை பி.தேவராசா வழங்கினார். வரவேற்புரையினை ஆரம்பப் பாடசாலை மாணவ தலைவி செல்வி பிரியங்கி கோபாலகிருஷ்ணன் வழங்கினார். அதிபர் வண.கலாநிதி டி.எஸ். சொலமன் நீண்ட அறிக்கையை ஆங்கிலத்தில் வழங்கினார். இதனைத் தொடர்ந்து பகுதி பகுதியாக துறைத் தலைவர்களான அன்னப்பா ஜெயராஜன், ஏ.டி.அதிசயதாசன், என்.வி. ஜே

ஜெயக்குமார் மற்றும் ஏ.சி. பிரான்சிஸ் ஆகியோர் தலைமையில் பரிசளிப்பு விழா இடம் பெற்றது.

இதனைத் தொடர்ந்து கல்வி விளையாட்டு, கலை, சமூக சேவை, பல்கலைக்கழக அனுமதி போன்ற விசேட துறைகளில் பங்களிப்பினை காட்டிய மாணவர்களுக்கு 56 துறைகளில் ரூபகார்த்த பரிசில்கள் வழங்கி கௌரவிக்கப்பட்டனர். தனித்து விளையாட்டுத் துறைகளில் விசேட தகைமைகளை வெளிக்காட்டிய 20 பேருக்கு கலர்ஸ் விருதுகள், கிண்ணங்கள், பதக்கங்கள் பணப்பரிசுகள் ரூபகார்த்த பரிசுகள் பிரதி அதிபர் ஏ.சி. பிரான்சிஸ் தலைமையில் வழங்கிக் கௌரவிக்கப்பட்டனர்.

2013 ஆம் ஆண்டில் சகல துறைகளிலும் சிறப்புத் தன்மையை வெளிக்காட்டிய செல்வன் கரிச்சந்திரன் கீர்த்தனனுக்கு திருமதி ஆர். ஏ.ஞான

முத்து சலன் கு கிண்ணம் வழங்கி கௌரவித்தார். முதன்முதலாக மறைந்த யாழ்ப்பாணக் கல்லூரி பழைய மாணவன் செல்வன் செல்வராஜா சதீஷ் ரூபகார்த்தமாக ஹொக்கி விளையாட்டில் வெற்றியீட்டிய மாணவன் காந்த்குமார் அஜித் அவர்களுக்கு பதக்கம், விருது வழங்கி கௌரவிக்கப்பட்டது.

தமிழிலும், ஆங்கிலத்திலும் சிறந்த பேச்சினை வழங்கிய கல்லூரி மாணவன் தேவதாஸ் கௌதமன் இரு தங்கப் பதக்கங்களையும் ஒரே தடவையில் தட்டிச் சென்ற பெருமையை பெற்றுள்ளார்.

பரிசளிப்பு விழாவில் மாணவர்களுக்கான அனைத்து பரிசில்களையும் திருமதி டாக்டர் தயாளினி தியாகராஜா வழங்கினார். விருதுகள், கிண்ணங்கள், கலர்ஸ், மொடல் களை அதி வண.கலாநிதி டானியல் எஸ்.தியாகராஜா வழங்கிக் கௌரவித்தார். (92)

## அதிபரின் மாங்காய் ஆசை மாணவனின் உயிரைப் பறித்தது

மாணவன் ஒருவர் பாடசாலை வளாகத்தில் உள்ள மாமரம் ஒன்றில் ஏறி அதிலிருந்து விழுந்து உயிரிழந்த சம்பவம் தொடர்பில் அப்பாடசாலையின் அதிபர் கைது செய்யப்பட்டுள்ளார்.

ரத்தோட்டை பாடசாலை ஒன்றின் மாணவன் ஒருவர் மரத்திலிருந்து விழுந்து கண்டி வைத்தியசாலையில் அனுமதிக்கப்பட்டு சிகிச்சை பெற்றுக் கொண்டிருந்த நிலையில் கடந்த 27ஆம் திகதி உயிரிழந்ததாக பொலிஸார் தெரிவித்தனர்.

பாடசாலை அதிபர் மாங்காய் பறிக்க அம்மாணவனை மரத்தில் ஏற்றியதாக விசாரணைகளின் போது தெரியவந்துள்ளது.

இதன்படி பாடசாலை அதிபர் நேற்று முன்தினம் கைது செய்யப்பட்டுள்ளார்.

இச் சம்பவத்தில் ரத்தோட்டை மவுசாகல பிரதேசத் தைச் சேர்ந்த 15 வயதான மாணவனை உயிரிழந்துள்ளார். இம் மாணவன் குறித்த பாடசாலையில் தரம் 10 இல் கல்வி கற்கிறார். சந்தேகப்பரணை அதிபர் நேற்று மாதத்தை ந்தவான் நீதிமன்றில் ஆஜர்படுத்தப்பட்டார்.

## தாதியை கடித்த குடும்பநல அதிகாரி

(கொழும்பு)

ராகம வைத்தியசாலையில் கடமை புரியும் குடும்ப நல சுகாதார அதிகாரி ஒருவர் தாதி ஒருவரை தாக்கிய சம்பவம் தொடர்பில் விசாரணைகள் முன்னெடுக்கப்படுவதாக பொலிஸ் ஊடகப் பேச்சாளர் சிரேஷ்ட பொலிஸ் அத்தியட்சகர் அஜித் ரோஹண தெரிவித்துள்ளார்.

குறித்த தாதியை குடும்ப நல சுகாதார அதிகாரி கடித்தே காயப்படுத்தியுள்ளார் என

முறைப்பாடு கிடைக்கப் பெற்றுள்ளது.

ராகம வைத்தியசாலையின் 17 ஆம் இலக்க நோயாளர் விடுதியில் கடமையில் ஈடுபட்டிருந்த போதே இந்தத் தாக்குதல் சம்பவம் இடம்பெற்றுள்ளது.

இந்த தாதிமீது மேலும் சில சிற்றூழியர்களும் தாக்குதல் நடத்தியதுடன் விடுதிக்கும் சேதமேற்படுத்தியுள்ளனர் என்றும் தெரிவிக்கப்படுகிறது



யாழ்ப்பாணம் நாவாந்துறை நோமன் கத்தோலிக்க பாடசாலை மாணவர்கள் ஐந்து சந்தக்கு சென்று கல்விச் செயற்பாட்டுக்காக வீதியால் செல்லும் வாகனங்களின் வீரங்களை குறிப்பெடுப்பதைக் காணலாம். (105)

# கிளர்ச்சியாளர்களுக்கு ஆதரவு வழங்கும் அமெரிக்காவுக்கு ரஷ்யா எச்சரிக்கை



சிரியா கிளர்ச்சியாளர்களுக்கு ஆதரவு தெரிவிக்கும் அமெரிக்காவுக்கு ரஷ்யா கடும் எச்சரிக்கை விடுத்துள்ளது.

ஈராகில் ஷியா ஆதரவு அரசுக்கு எதிராக ஐ.எஸ்.ஐ.எஸ். என்ற அமைப்பின் தீவிரவாதிகள் சண்டையிட்டு வருகிறார்கள்.

ஐ.எஸ்.ஐ.எஸ். தீவிரவாத அமைப்பு ஈராகிற்கு அண்டைய நாடான சிரியாவிலும்

செயற்பட்டு வருகிறது. இதனிடையே, ஐ.எஸ்.ஐ.எஸ். சன்னி தீவிரவாதிகள் தாங்கள் ஏற்கனவே சிரியா நாட்டில் கைப்பற்றிய பகுதிகளையும், ஈராகின் வடக்கு எல்லையோரம் கைப்பற்றிய பகுதிகளையும் ஒன்றாக இணைத்து இஸ்லாமிய நாடு என்ற ஒரு நாட்டை உருவாக்கியுள்ளனர்.

சிரியாவில் ஜனாதிபதி பஷார் அல் ஆசாத்துக்கு எதிராக கடந்த 3 ஆண்டுகளுக்கும் மேலாக உளநாட்டுப் போர் நடந்து வருகிறது.

ஒரு இலட்சத்திற்கும் அதிகமானோர் கொல்லப்பட்டுள்ளனர். ஆசாத் அரசு கிளர்ச்சியாளர்க

ளுக்கு எதிராக இரசாயன ஆயுதங்களைப் பயன்படுத்துவதாக சர்வதேச நாடுகள் குற்றம் சாட்டின.

இதற்கிடையே மூவாயிரம் கோடி ரூபாவில் பயிற்சி மற்றும் ஆயுதங்கள் வழங்கி சிரியா கிளர்ச்சியாளர்களின் படையை மேம்படுத்த அமெரிக்கா முன்வந்து தற்போது ரஷ்யா, தனது எதிர்ப்பைப் பதிவு செய்துள்ளது. சிரியா கிளர்ச்சியாளர்களுக்கு ஆதரவு தெரிவிக்கும் அமெரிக்காவிற்கு ரஷ்யா, எச்சரிக்கை விடுத்துள்ளது.

## தனி இஸ்லாமிய நாடு ஐ.எஸ்.ஐ.எஸ். அறிவிப்பு

(பெய்ரூட்)

ஈராக் மற்றும் சிரியாவுடன் போரிட்டு வந்த முஸ்லிம் போராளிகள், தாங்கள் கைப்பற்றிய நகரங்களைக் கொண்டு, "தனி இஸ்லாமிய நாடு" ஒன்றை அமைத்துள்ளனர். இதன் தலைவராக, (கலிபா), அபு பக்ர அல்பாக்தாதி நியமிக்கப்பட்டுள்ளார்.

இது தொடர்பில் கடந்த ஞாயிற்றுக்கிழமை, இணையத்தள குரல் பதிவில், ஐ.எஸ்.ஐ.எஸ்., அமைப்பின் தலைவர் அபு முகமது அல் அதனானி கூறியிருப்பதாவது,

இஸ்லாமிய அமைப்பைச் சேர்ந்த உறுப்பினர்கள் கூட்டத்தில், முஸ்லிம்களுக்கான தனிநாடு அமைக்கவும், தனித்தலைவரை நியமிக்கவும் முடிவு செய்யப்பட்டது.

கலிபாவாக தேர்ந்தெடுக்கப்பட்டுள்ள அபு பக்ர அல்பாக்தாதி, உலகம் முழுவதும் உள்ள, அனைத்து முஸ்லிம்களுக்கும் தலைவராவார். மேலும், அரசு ஆவணங்கள் மற்றும் கடிதங்களில், இஸ்லாமிய நாடுகளின் பெயர்களில் இருந்து ஈராக் மற்றும் லெவண்ட் போன்ற பெயர்கள் நீக்கப்படும் என அவர் தெரிவித்துள்ளார்.

## நடிகர் சிரஞ்சீவியை மக்கள் விரட்டியடிப்பு



ஆந்திராவில் எரிவாயு விபத்து நடந்த இடத்தை நேரில் பார்வையிடச் சென்ற நடிகர் சிரஞ்சீவியை பொது மக்கள் கோஷமிட்டு விரட்டியுள்ளனர்.

ஆந்திர மாநிலம், நகரம் என்ற இடத்தில் கெயில் நிறுவனத்தின் எரிவாயு குழாய்

வெடித்து தீப்பிடித்த விபத்தில், 15 பேர் சம்பவ இடத்திலேயே உடல் கருகி பலியானதோடு, 1500 ஏக்கர் பரப்பளவில் இருந்த பல வீடுகள் எரிந்து சாம்பலாகியுள்ளது.

இந்நிலையில் விபத்து நடந்த இடத்தை பார்வையிட முன்னாள் மத்திய மந்திரியும் நடிகருமான சிரஞ்சீவி நகரம் கிராமத்துக்கு சென்றபோது, கிராம மக்கள் திரும்பி போ என்று அவருக்கு எதிராக கோஷமிட்டு ஆர்ப்பாட்டம் நடத்தியுள்ளனர்.

இதனால் சிரஞ்சீவி பத்து நிமிடத்தில், அந்த இடத்தில் இருந்து புறப்பட்டுள்ளார்.

## தேவாலயம் மீது தாக்குதல் நைஜீரியாவில் 54 பேர் பலி

(நைஜர்)

வடகிழக்கு நைஜீரியாவில் உள்ள போர்னோ மாவட்டத்தின் சிபோக் நகரை ஒட்டியுள்ள 4 கிராமங்களுக்குள் கடந்த ஞாயிற்றுக்கிழமை புகுந்த தீவிரவாதிகள் பிராத்தனைக் கூட்டம் நடைபெற்றுக் கொண்டிருந்த தேவாலயங்களில் கூடியிருந்த மக்களின் மீது கண்மூடித் தனமாக துப்பாக்கிகளால் சுட்டனர்.

பீத்யடைந்து தப்பி வெளியே ஓடி வந்தவர்களை விரட்டிச் சென்று, அவர்களையும் வெட்டி சாய்த்தனர். பின்னர், தேவாலயங்களின் மீது கையெறி குண்டுகளை வீசிய அவர்கள், அப்பகுதியில் உள்ள சில



வீடுகளையும் தீயிட்டு கொளுத்தி விட்டுத் தப்பி தலைமறைவாகினர்.

இச்சம்பவத்தில் பலியான 54 பிரேதங்கள் இதுவரை கிடைத்துள்ளதாகவும், நூற்றுக்கும் மேற்பட்டவர்கள் படுகாயங்க

ளுடன் வைத்தியசாலைகளில் அனுமதிக்கப்பட்டுள்ளதாகவும் பொல்லார் தெரிவித்தனர். அவர்களில் பலரது நிலைமை கவலைக்கிடமாக இருப்பதால் பலி எண்ணிக்கை அதிகரிக்கக் கூடும் என அஞ்சப்படுகிறது.

## உட்கட்சி மோதல் விவகாரம் திணறுகிறது காங்கிரஸ் தலைமை

(புதுடிவில்)

லோக்சபா தேர்தலில் அடைந்த படுதோல்வியில் இருந்து மீள முடியாத நிலையில், காங்கிரஸ் கட்சியில் உட்கட்சி மோதல் விவகாரம் எடுத்துள்ள விவகாரம், கட்சி தலைமையை அதிர்ச்சியடையச் செய்துள்ளது. குறிப்பாக, கட்சியின் ஸ்டார் தலைவர்

என்று முன்னதாக வர்ணிக்கப்பட்ட ராகுலே, காங்கிரஸ் தலைவர்களால் கடுமையாக விமர்சனம் செய்யப்பட்டுள்ளமை பரபரப்பை ஏற்படுத்தி உள்ளது.

லோக்சபா தேர்தல் பிரசாரத்தில் ராகுல் மக்களை கவர்வில்லை. எதிர்நோக்கி நேரந்திரமோடி ஆரவார பிரசாரம்


செய்து வந்த நிலையில், ராகுலின் மந்தமான பிரசாரம் எடுபடவில்லை. மோடிக்கு அதிகமான கூட்டம் கூடிய நிலையில், ராகுலின் பல பொதுக் கூட்டங்கள் குறைவான மக்களை கொண்டதாகவே இருந்தது. டில்லியில் நடந்த ஒரு கூட்டத்தில், ராகுல் பேசிக் கொண்டிருக்கும் போதே மக்கள் கூட்டத்தில் இருந்து வெளியேறினர்.

இந்நிலையில், தேர்தல் நடந்து, முடிவுகள் வெளியாகின. காங்கிரஸ் கட்சி முன்ப்போதும் இல்லாத அளவில் தோல்வியைத் தழுவினது. இரண்டு இலக்க எண்களில்லையே அது வெற்றி பெற முடிந்தது.

மொத்தத்தில், கடந்த 10 ஆண்டுகளாக ஆட்சி, அதிகாரத்தில் இருந்த காங்கிரஸ் கட்சி, கடந்த லோக்சபாவில் கிடைத்த எதிர்வாராத தோல்வியால் நிலை குலைந்துள்ளது என்பது அதன் தலைவர்களின் பேச்சுக்களில் இருந்து தெரிய வருகிறது.

கட்சியை புனரமைத்து, தோல்வியில் இருந்து மீண்டு வர வேண்டிய நடவடிக்கையை எடுக்க வேண்டிய நிலையில், இப்படி ஒரு உட்கட்சி குழப்பம் கட்சியின் எதிர்காலத்திற்கு நல்லதல்ல என்றும் அரசியல் பார்வையாளர்கள் குறிப்பிட்டுள்ளனர்.

## சிசுவின் மூளைக்குள் உளடுருவிய மரக்குச்சி



(பீஜிங்)

சீனாவின், ஹூனான் மாகாணத்தில் வசிக்கும், 18 மாதக் குழந்தை, பெற்றோருடன் ஒரு விருந்திற்கு சென்றது. அப்போது, குழந்தை

கையில் கிடைத்த மரக்குச்சியை வாயில் வைத்து விளையாடிய போது, எதிர்வாராதவிதமாக, வாய்க்குள் குத்தியது. மற்ற குழந்தைகளின் அலறலைக் கேட்டு, அங்கு வந்த பெற்றோர், உடனடியாக குழந்தையை மருத்துவமனையில் அனுமதித்தனர். குழந்தையை பரிசோதித்த டாக்டர்கள், "இரண்டு சென்ரிமீற்றர் அகலமுள்ள, உணவு உண்பதற்கு பயன்படுத்தப்படும் மரக்குச்சி, வாயில் குத்தியதுடன், மூளை வரை ஊடுருவிவிட்டது. உடனடியாக அறுவை சிகிச்சை செய்ய வேண்டும்" என்றும் கூறினர். இதைக் கேட்டு அதிர்ச்சியடைந்த குழந்தையின் பெற்றோர், உடனடியாக அறுவைச் சிகிச்சை செய்ய ஒப்புக்கொண்டதை அடுத்து, உடனே அறுவைச் சிகிச்சை செய்து, மரக்குச்சி நீக்கப்பட்டது. தற்போது, குழந்தை அபாய கட்டத்தை தாண்டிவிட்டதாக டாக்டர்கள் தெரிவித்துள்ளனர்.

## அகதிகள் படகில் நெரிசல் 30 பேர் மூச்சுத்திணறி பலி

(ரோம்)

சிசிலி மற்றும் வடக்கு ஆபிரிக்கா இடையேயான கடற் பகுதியில் சுமார் 590 அகதிகளுடன் சென்று கொண்டிருந்த மீன்பிடிப் படகில், நெரிசல் காரணமாக மூச்சுத் திணறி 30 பேர் பலியானார்கள்.

இத்தாலியில் தஞ்சம் அடைய வந்துகொண்டிருந்த அவர்களின் படகை கடலோர பாதுகாப்புப் படையினர் நடுக்கடலில் நிறுத்தியபோது இந்தச் சம்பவம் நிகழ்ந்ததாகக் கூறப்படுகிறது. அந்தப் படகில் 2 கர்ப்பி



ணிகள் உட்பட 590 பேர் இருந்தனர். அதிகமான நபர்களை ஏற்றி வந்ததால் நெருக்கடி காரணமாக அவர்களில் 30 பேர் மூச்சுத் திணறி உயிரிழந்ததாக தெரிய வந்துள்ளது.

## கட்ட இடிபாடுகளுக்குள் தொடரும் மீட்புப் பணிகள்

சென்னை போரூர் அருகே உள்ள மெள்லிவாக்கத்தில் அண்மையில் 11 மாடிக் கட்டிடம் இடிந்து விழுந்து விபத்துக்குள்ளானதில் இதுவரை 24 பேர் பலியாகியுள்ளனர். பலர் காயமடைந்து மருத்துவமனைகளில் அனுமதிக்கப்பட்டுள்ளனர். சம்பவம் நடந்த பகுதியில் 4ஆவது நாளாக மீட்புப் பணிகள் தொடர்ந்து நடைபெற்று வருகிறது.

கட்டிடம் இடிந்து விழுந்த இடத்தில் துர்நாற்றம் வீசுவதால், அப்பகுதியிலும், அதனைச் சுற்றியும் ஈக்கொல்லி மருந்துகளையும், ப்ளீச்சிங் மருந்தையும், சென்னை மாநகராட்சி ஊழியர்கள் தெளித்துள்ளனர்.

# இனங்களுக்கிடையில் நல்லிணக்கம்

## கைநழுவிப்போக அனுமதிக்க முடியாது

### மூரான்ஸ்பரன்சி இன்ரநஷனல் பிரதிநிதி தெரிவிப்பு

(கொழும்பு)

யுத்தத்துக்குப் பிந்திய இலங்கையில் நல்லிணக்கத்தை உருவாக்கும் முயற்சிகளை இலங்கை அரசு கைவிடக்கூடாது என்றும் இலங்கையில் நல்லிணக்கம் ஏற்படுவதற்கான வாய்ப்புகள் மிக அருகிச் செல்வதாகவும் மூரான்ஸ்பரன்சி இன்ரநஷனல் அமைப்பின் இலங்கைக்கான தலைவர் ஜேசி வெலியமுன தெரிவித்துள்ளார்.

ரேடியோ அவுஸ் ரேலியாவின் சென் லாமிற்கு வழங்கிய பேட்டியிலேயே அவர் இதைத் தெரிவித்துள்ளார். நல்லிணக்கம் என்பது புதிய புதிய சவால்களை சந்திக்கிறது. அரசாங்கம் அதிகாரத்தை உறுதிப்படுத்துவதில் மாதிரி அக்கறை செலுத்துகிறது எனவும் அவர் குறிப்பிட்டுள்ளார்.

நல்லிணக்கம் என்பது சாத்தியமல்லாத விடயமாக மாறி வருகிறது. அரசாங்கம் ஆர்வமாக உள்ள தேசிய நல்லிணக்கம் என்பது அதன் பரம்பரை

திட்டமாக மாறி உள்ளது. நாடு இன்றைக்கு ஜனாதிபதி மகிந்த ராஜபக்ஷவாலும் அவரது குடும்பத்தினர் மற்றும் அவர்களுக்கு நெருக்கமான சிலரால் ஜனநாயகத்தின் அடிப்படை கட்டமைப்புகள் புறக்கணிக்கப்பட்டு வழி நடத்தப்படுகிறது.

தேசிய நல்லிணக்கம் என்பது அரசாங்கத்தின் முன்னுரிமைக்குரிய விடயமல்ல அதனை முன்னெடுப்பதும் இராணுவமே, பொது மக்களல்ல. அதற்கு முன்னுரிமையும் வழங்கப்படவில்லை. எவரையும் கலந்தாலோசித்து உள்வாங்கி அதனை மேற்கொள்ளவும் இல்லை.

இலங்கையில் பல தசாப்த காலமாக வலுவாக இருந்த சிவில் சமூகங்கள் பலமிழந்து அழிந்து வருகின்றன. மாற்றுக் கருத்துக்கான தளத்தை அரசு கடுமையாக எதிர்க்கிறது. இதனை விட கடுமையான தேசியவாத உணர்வுகள் காணப்படுகின்றன. இதுவும் அரசின் நிகழ்ச்சி நிரலில் ஒன்றே.

பொதுபலசேனா போன்ற கும்போக்கு தேசியவாத அமைப்புகள் செயற்படும் போது சட்டத்தின் ஆட்சியை அமுல்படுத்த முடியாது. முஸ்லிம்களுக்கு எதிரான தாக்குதல்கள் போன்ற வற்றின் போது சட்டத்தை அமுல்படுத்த முடியாத நிலையில் பொலிஸார் உள்ளனர். எனவும் அவர் குறிப்பிட்டுள்ளார்.

## பொதுபலசேனாவுடன் எனக்கு தொடர்பு இல்லை



(கொழும்பு)

பொதுபலசேனாவுடன் எனக்கு எவ்வித தொடர்பும் இல்லை. அவ்வாறு தொடர்பு இருப்பதாக நிரூபித்தால் தான் பதவி விலகத் தயார் என்று பொதுபலசேனா மற்றும் நகர அபிவிருத்தி

அமைச்சின் செயலாளர் கோத்தாபய ராஜபக்ஷ தெரிவித்துள்ளார்.

முஸ்லிம் அமைப்புக்கள் உட்பட்ட பல்வேறு தரப்புக்கள் இந்தக்குற்றச்சாட்டை முன்வைக்கின்றன. ஊடகங்களும் இந்தக் குற்றச்சாட்டை முன்வைக்கின்றன. இவையாவும் அடிப்படை யற்ற குற்றச்சாட்டுக்களாகும் என்றும் அவர் தெரிவித்துள்ளார்.

இந்நிலையில், ஜனாதிபதி அழைப்பு விடுத்தால் தாம் அரசியலுக்கு வருவேன். அரசியலில் இறங்கிவிட்டால் தற்போதைய அரசியல்வாதிகளை விடவும் சிறந்த சேவையை என்னால் ஆற்றமுடியும் என்று அவர் தெரிவித்துள்ளார்.

### மணற்காட்டில்...

வித்தனர்.

மணற்காட்டுப்பகுதிக்குச் சென்ற பொதுமக்கள் அவ்விடத்தில் துப்பாக்கி ரவைகள் இருப்பதைக்கண்டு, பருத்தித்துறை பொலிஸாருக்கு வழங்கிய தகவலின் பிரகாரம் விசேட அதிரடிப்படையினரும், பொலிஸாரும் இணைந்து மீட்டுள்ளனர்.

மீடப்பட்ட 82 ரக துப்பாக்கி ரவைகள் 12 குண்டு செயலிழக்கும் பிரிவு பொலிஸார் மூலம் குண்டு செயலிழக்கப்பட்டுள்ளதாகவும் பருத்தித்துறை பொலிஸார் தெரிவித்தனர். (25,18)

### இலங்கை....

ஆலோசனையின் பிரகாரம் புலமைப்பரிசுக்குரியவர் இந்தியாவிலுள்ள சில மிகப்பிரபலமான பல்கலைக்கழகங்களில் கல்விகற்பதற்காக இந்திய அரசினால் தெரிவு செய்யப்படுவர். எல்லாப் புலமைப்பரிசுகளும் முழுமையான கல்விக்கட்டணம், கல்விக் காலம் முழுமைக்குமான மாதாந்த வாழ்க்கைப்படி என்பவற்றை வழங்கும். அத்துடன் தங்குமிடத்துக்கான கொடுப்பனவும் காசிகாதி மற்றும் புத்தகங்களுக்கான வருடாந்தக் கொடுப்பனவும் வழங்கப்படும்.

கலாசார உறவுகளுக்கான இந்தியப் பேரவையின் புலமைப்பரிசு பெறும் அனைவருக்கும் இந்தியாவில் முழுமையான வைத்தியப் பராமரிப்பு வசதிகளும் வழங்கப்படும். இப்புலமைப்பரிசுக்கு விண்ணப்பிக்க விரும்புவோர் தமது சுயவிபரத்தை இலங்கை உயர்கல்வி அமைச்சு பரிந்துரைத்த படிவத்தில் நிரப்பி ஆவணங்களை இணைத்து உயர்கல்வி அமைச்சுக்கு எதிர்பாரும் யூலை 8 ஆம் திகதிக்கு முன்னர் உயர் கல்வி அமைச்சு 18, வார்ட் இடம், கொழும்பு -7 என்ற முகவரிக்கு அனுப்பி வைக்க முடியும்.

விண்ணப்பப் படிவங்களை உயர்கல்வி அமைச்சின் இணையத்தள முகவரியான www.mohe.gov.lk இல் பெற்றுக் கொள்ளலாம். புலமைப்பரிசின் ஏனைய விபரங்கள் மற்றும் அது தொடர்பிலான கையேட்டைப் பெற்றுக் கொள்ள www.indianmedicine.nic.in என்ற இணையத்தளத்தையும் அணுக முடியும் எனக் குறிப்பிடப்பட்டுள்ளது.

## குடும்ப அபிவிருத்திக்கு தேசிய கருத்திட்டம்

சமூக சேவைகள் அமைச்சின் சமூக சேவைகள் திணைக்களம் எமது அழகான குடும்பம் எனும் கருப்பொருளில் குடும்ப அபிவிருத்திக்கான தேசிய கருத்திட்டத்தை நடைமுறைப்படுத்த உள்ளதாக பணிப்பாளர் அனுசா கோகுல பெர்ணான்டோ தெரிவித்தார்.

அவர் மேலும் கூறுகையில் இலங்கையின் பொருளாதாரம் சமூகம் மற்றும் கலாசார பிரிவுகளில் கடந்த சில தசாப்தங்களாக இடம் பெற்று வருகின்ற துரித வேறுபாட்டின் காரணமாக குடும்ப அலகினுள் பல தீய விளைவுகள் உருவாக்கப்பட்டு நாட்டினுள் பல சமூகப் பிரச்சனைகள் தலைவிரித்தாடுகின்றன.

இப் பிரச்சனைகளை தணிப்பதற்காகச் சமூக சேவைகள் திணைக்களத்தினால் தேசிய மட்டத்தில் 2015 ஆம் ஆண்டிலிருந்து விரிவுபடுத்த திட்டமிடப்படுகின்றது. தேசிய திட்டமிடல் திணைக்களத்தினூடாக கருத் திட்டத்தில் இலக்கிடப்பட்ட குழுக்களுக்கான தரவுகள் பிரதேச செயலக சமூக சேவைகள் உத்தியோகத்தர் ஊடாக சேகரிக்கப்பட நடவடிக்கை எடுக்கப்பட்டுள்ளதாகவும் அவர் தெரிவித்தார். (90)

## ஒரேற்றர் சுப்பிரமணியத்திற்கு ஸ்கந்தாவில் சிலை திறப்பு



(திருநெல்வேலி)

கன்னாகம் ஸ்கந்தவரோதய கல்லூரியின் 120 ஆவது ஆண்டு நிறைவையொட்டி முன்னாள் அதிபர் ஒரேற்றர் சி. சுப்பிரமணியத்தின் சிலை திறப்புவிழா நேற்றுக்காலை 9.00 மணியளவில் இடம்பெற்றது.

கல்லூரி வாயில் பக்கமாக

அமைக்கப்பட்டிருக்கும் இவ் வுருவச் சிலையை ஸ்கந்தவரோதயன் பீகாசிநாதர் திறந்து வைத்தார். அதிபர் ஈஸ்வரதாசன் மலர் மாலை அணிவித்ததையடுத்து பிரமுகர்கள், பழைய மாணவர்கள் மலர் மாலை மரியாதை செலுத்தினர்.

கன்னாகம் காங்கேசன்துறை

வீதியில் உள்ள நாகம்ஸ் பட மாளிகையடியிலிருந்து விருந்தினர்கள் அனைவரும் மாணவர்கள் மற்றும் நலன்விரும்பிகள் சகிதம் பான்ட் வாத்தியத்துடன் கல்லூரிவரை அழைத்து வரப்பட்டனர். ஸ்கந்தா வரை அழைக்கப்பட்ட இவ் ஊர்வலத்தில் நிறைந்தளவானோர் பங்கு கொண்டனர்.

கல்லூரியின் 120 ஆவது ஆண்டைக் குறிக்கும் வகையில் 120 அடி நீளமான கல்லூரிக் கொடியை மாணவர்கள் ஏந்தி வந்தனர். மாணவர் தலைவன் குதிரையின் மீது ஏறிவந்தார்.

கல்லூரி அதிபர் ஈஸ்வரதாசன் தலைமையில் நடைபெற்ற விழாவில் முன்னாள் அதிபர்கள் கலாநிதி ஆறு. திருமுருகன், சிவாஜி, ஸ்கந்தவரோதயன் பீகாசிநாதம் ஆகியோர் உரையாற்றினர். (137)

## பயங்கரவாதிகள் யார்? உண்மை விரைவில் புரியும் ஞானசாரதேரர் சொல்கிறார்

அமெரிக்காவிற்கு விஜயம் மேற்கொள்ளுவதற்காக எனக்கு வழங்கப்பட்ட விசா இரத்து செய்யப்பட்டுள்ளமையானது பெரிய விடயமல்ல எனத் தெரிவித்த பொதுபலசேனாவின் பொதுச் செயலாளர் கல்கொட அத்தே ஞானசார தேரர், உண்மையான பயங்கரவாதிகள் யாரென்பதை அமெரிக்கா விரைவில் புரிந்து கொள்ளும் என்றும் தேரர் தெரிவித்தார். பொதுபலசேனாவின் பொதுச் செயலாளர் கல்கொட அத்தே ஞானசார தேரர் அமெரிக்காவுக்கு செல்வதற்காக திறந்த விசா 2011ஆம் ஆண்டு வழங்கப்பட்டது. இவ் விசா ஐந்து ஆண்டுகளுக்கு பாவிக்கக் கூடியதாகவே வழங்கப்பட்டது.

இந்த விசாவை பயன்படுத்தி அவ் ஆண்டு அமெரிக்காவின் இந்தியானா பகுதியில் பல விகாரைகளுக்கு ஞானசார தேரர்

### மாகாண...

சம்பந்தப்பட்டவையாக இருக்கின்றன எனவும் வடமாகாண சபையின் அவைத் தலைவர் சி.வி.கே. சிவஞானம் தெரிவித்தார்.

தீர்மானங்கள் மிக முக்கியமானவையாக மக்களின் காணி அபகரிப்பு சம்பந்தமானவையாகவும் அத்துமீறல்களுக்கு எதிராகவும் சட்ட நடவடிக்கை எடுப்பதாகவும் அமைந்துள்ளன எனவும் அவர் குறிப்பிட்டார்.

பயணத்தை மேற்கொண்டிருந்தார். இந்த விசாவே இரத்து செய்யப்பட்டுள்ளது கடந்த வெள்ளிக்கிழமை இலங்கையிலுள்ள அமெரிக்க தூதரக அதிகாரிகள் தம்மை அழைத்து அமெரிக்கா இராஜாங்கத் திணைக்களம் விசாவை இரத்து செய்துள்ளதாக அறிவிக்க சொன்னதாக தூதரக அதிகாரிகள் தெரிவித்துள்ளதாக ஞானசார தேரர் தெரிவித்தார்.

இதுதொடர்பாக நான் பெரி

தாக அலட்டிக் கொள்ளவில்லை. இங்கு இயங்கும் முஸ்லிம் அடிப்படவாதிகளின் தூண்டுதலே இதற்கு காரணமாக இருக்கும். பயங்கரவாதிகள் யாரென்பதை அமெரிக்கா விரைவில் புரிந்து கொள்ளும். பௌத்தர்கள் பயங்கரவாதிகள் அல்ல, அஹிம்சைவாதிகள் என்பதை அமெரிக்கா இராஜாங்கத் திணைக்களத்திற்கு தெளிவுபடுத்தவுள்ளோம் என்றும் ஞானசார தேரர் தெரிவித்தார்.

### மடுமாதா..

மாவட்ட ஆயர் வலன்ஸ் மென்டிஸ், மட்டக்களப்பு மறைமாவட்ட ஆயர் பொன்னையா ஜோசேப் ஆகியோர் இணைந்து கூட்டுத்திருப்பலியாக காலை 6.15 மணிக்கு மடுத்திருநாள் திருப்பலியை ஒப்புக்கொடுக்கவுள்ளதாகவும் அவர் கூறினார்.

இதேவேளை, இத்திருவிழாவை முன்னிட்டு அநுராதபுரம் மற்றும் கொழும்பிலிருந்து மடுத்திருத்தலத்துக்கு விசேட புகையிரத சேவைகளும் இடம்பெறவுள்ளன.

### வடக்கேயும்..

நிர்வாக உத்தியோகத்தர், அருட்தந்தை எமலியானுஸ்பிள்ளை கலந்துகொண்டார். பாப்பரசரின் இலங்கைக்கான விஜயத்தின் போது, மடு தேவாலயத்திற்கும் அவர் வருகை தரவுள்ளார் என்று எதிர்பார்க்கப்படுகிறது.

வத்திக்கானிலிருந்து வந்த குழுவினருக்கும் கர்தினால் ரஞ்ஜித்துக்கும் இடையில் நேற்றையதினம் நடந்த கூட்டத்தை அருட்தந்தை எமலியானுஸ்பிள்ளை உறுதிப்படுத்தியுள்ளார்.

எவ்வாறாயினும், மடு தேவாலயம் மற்றும் வடக்கிற்கு பாப்பரசர் விஜயம் செய்வது தொடர்பில் இறுதித் தீர்மானம் பின்னர் எடுக்கப்படும் எனவும் அவர் கூறினார்.

# ஒரு தரப்பின் உரிமை மீறல்களும் கவனத்தில் கொள்ளப்படும்

ஐ.நா. விசாரணைக்குழு உறுப்பினர் தெரிவிப்பு

(ஜெனிவா)

இலங்கையின் வடக்கில் இடம்பெற்ற யுத்தத்தின் போது மோதல்களில் ஈடுபட்ட இரு தரப்பினராலும் மேற்கொள்ளப்பட்ட உரிமை மீறல்கள் குறித்தும் தான் விசாரணைகளை நடத்தவுள்ளதாக ஐ.நா. விசாரணைக்குழுவின் நிபுணர்களில் ஒருவரான அஸ்மா ஜஹான்கீர் தெரிவித்தார்.

தமது விசாரணைகளின் போது சிலில் சமூகம் மற்றும் ஊடகங்களிடமிருந்து யுத்தம் பற்றிய தகவல்கள் பெற்றுக் கொள்ளப்படும் என ஐக்கிய நாடுகள் அமைப்பு அறிவித்துள்ளது. மனித உரிமை மீறல்கள் மற்றும் யுத்தக் குற்றச் செயல்கள் தொடர்பில் விசாரணை நடத்தும் விசாரணைக்குழுவிற்கு இலங்கைக்கு செல்ல அனுமதி மறுக்கப்பட்டால், வேறும் வள

ங்களைப் பயன்படுத்தி விசாரணை நடத்தப்படும் என நிபுணர் குழுவின் உறுப்பினரான அஸ்மா ஜஹான்கீர் தெரிவித்துள்ளார்.

ஐக்கிய நாடுகள் மனித உரிமைப் பேரவையின் ஆணையாளர் நவநீதம்பிள்ளையினால் நியமிக்கப்பட்ட குழுவின் அனுமதி மறுக்கப்பட்டால், இலங்கையின் கள வளங்கள் பயன்படுத்தப்பட்டு சாட்சியங்கள் திரட்டப்படும் எனவும் அவர் குறிப்பிட்டுள்ளார்.

விசாரணைக்குழு நாட்டுக்குள் அனுமதிக்கப்படாமல் ஒரு பிரச்சினையல்ல என அவர் தெரிவித்துள்ளார்.

விசாரணைகளை முன்னெடுப்பதற்கு இது தடையாக அமையாது என அவர் சுட்டிக்காட்டியுள்ளார். இலங்கைக்கு வெளியே முதல் தடையாக

விசாரணைகள் நடத்தப்படவில்லை எனவும் ஏற்கனவே இவ்வாறான விசாரணைகள் நடத்தப்பட்டுள்ளதாகவும் அவர் தெரிவித்துள்ளார்.

ஐக்கிய நாடுகள் விசாரணை இலங்கை அரசாங்கத்திற்கு எதிரானதல்ல என அவர் சுட்டிக்காட்டியுள்ளார்.

யுத்தம் இடம்பெற்ற காலத்தில் இரண்டு தரப்பினராலும் மேற்கொள்ளப்பட்ட மனித உரிமை மீறல்கள் மற்றும் யுத்தக் குற்றச் செயல்கள் தொடர்பில் விசாரணை நடத்தப்பட உள்ளதாகத் தெரிவித்துள்ளார். முன்னர் தரப்பு நாடொன்றிலிருந்து கூட சாட்சியங்களை பெற்றுக் கொள்ள முடியும் என அவர் தெரிவித்துள்ளார்.

## விசேட கருத்தரங்கு

சமூக விழிப்புணர்வை நோக்கமாகக் கொண்டு நல்லூர் நோட்டரிக் கழகத்தினால் மாதம் தோறும் பொதுமக்களுக்கான விசேட கருத்தரங்கு கொண்டு மேற்கொள்ளப்படவுள்ளது.

நோட்டரிக் கழகத்தின் நிகழ்ச்சித் திட்டத்தின்படி துறைசார்ந்த வல்லுநர்களைக் கொண்டு இக்கருத்தரங்கு மேற்கொள்ளப்படவுள்ளது. இதனடிப்படையில் இன்று மாலை 6.00 மணிக்கு நாவலர் வீதியில் அமைந்துள்ள தியாகி அறக்கொடை நிலையத்தில் சமூக சேவையில் ஊடகத்தின் பங்கு என்ற தலைப்பில் கருத்தரங்கு நடைபெறவுள்ளது.

இதில் வலம்புரி பத்திரிகையின் பிரதம ஆசிரியர் ந.விஜயசுந்தரம் கருத்துரை வழங்கவுள்ளார். இந்நிகழ்வில் ஆர்வலர்கள் கலந்து கொண்டு பயன் பெறலாம்.

## சமுர்த்தி அலுவலர் சதீஷ் ரூபகார்த்தமாக மாணவர்களுக்கு நினைவுப் பரிசீலிகள்

மறைந்த வலி.தென்மேற்கு சண்டிப்பாய் பிரதேச செயலக சமுர்த்தி அபிவிருத்தி அலுவலர் செல்வராஜா சதீஷ் ரூபகார்த்தமாக வட்டுக்கோட்டை யாழ்ப்பாணக் கல்லூரியில் விருது வழங்கிக் கௌரவிக்கப்பட்டது.

வட்டுக்கோட்டை யாழ்ப்பாணக் கல்லூரியில் வருடாந்த பரிசளிப்பு விழாவில் வைத்து கல்வியிலும், ஹோக்கி விளையாட்டுத் துறையில் சிறந்து விளங்கிய காந்தகுமார் அஜித் என்ற மாணவனுக்கு முதன் முதலாக சிறந்த விருது வழங்கிக் கௌரவிக்கப்பட்டது.

வட்டு யாழ்ப்பாணக் கல்லூரி அதிபர் கலாநிதி டேவிட் எஸ். சொலமன் தலைமையில் இடம் பெற்ற பரிசளிப்பு விழாவில்

பிரதம அதிதியாகக் கலந்து கொண்ட பேராயர் அதி.வண. கலாநிதி டானியல் எஸ்.தியாக ராஜாவினால் நவாலியூர் சதீஷ் ரூபகார்த்த விருது வழங்கிக் கௌரவிக்கப்பட்டதாக பிரதி அதிபர் ஏ.சி.பிரான்சிஸ் தெரிவித்தார்.

மேற்படி விடயமாக யாழ்ப்பாணக் கல்லூரி பிரதி அதிபர் தெரிவிக்கையில், வட்டுக்கோட்டை யாழ்ப்பாணக் கல்லூரியின் பழைய மாணவன் அமரர் செ.சதீஷ் கல்லூரிக் காலத்தில் சிறந்து விளங்கிய அவர் சண்டிப்பாய் பிரதேச செயலகத்தில் சமுர்த்தி அலுவலராக (தரம்-1) கடமையாற்றினார்.

2008 இல் திருமணத்தின் மறுநாள் மறைந்த சதீஷ் ரூப

கார்த்தமாக 2014 முதல் வருடா வருடம் ரூபகார்த்த விருது வழங்கி கௌரவிக்கப்படும்.

மேலும் 2013/2014 கல்வியாண்டில் பல்கலைக்கழகத்திற்குத் தெரிவான சந்திரகுலசேகரம் அஜிதன் (விஞ்ஞானம்), ரஞ்சன் ரஞ்சித் (முகாமைத்துவம் விளையாட்டு விஞ்ஞானம்), சிவசண்முகநாதன் மதுசன் (சித்த மருத்துவம்), நடராஜா கஜன் (கலை), கிறிஸ்ரொலா தங்கராஜா (கலை), கிறிஸ்ரொலா தங்கராஜா (கலை) ஆகியோருக்கு சிறப்புப் பரிசில் வழங்கிக் கௌரவிக்கப்பட்டதுடன்,

2013 இல் விளையாட்டில் சிறந்து விளங்கிய 18 பேருக்கு சிறப்பு தங்கமெடல் வழங்கியும் கௌரவிக்கப்பட்டனர். (9.2)

## பெண் தலைமைத்துவக் குடும்பங்களுக்கு உதவித் திட்டங்களில் முன்னுரிமை

(கிளிநொச்சி)

பெண் தலைமைத்துவக் குடும்பங்களுக்கு உதவித் திட்டங்களில் முன்னுரிமை வழங்கப்பட்டு வருவதாக கிளிநொச்சி மாவட்ட அரசு அதிபர் தெரிவித்துள்ளார்.

அத்துடன் கிளிநொச்சி மாவட்டத்தில் 5, 646 கைம்பெண்களும் கணவனால் கைவிடப்

பட்ட 1,888 பெண்களுமாக 7, 534 பெண் தலைமைத்துவக் குடும்பங்கள் இருப்பதாக மாவட்டச் செயலர் ரூபவதி கேதீஸ் வரன் மேலும் தெரிவித்தார்.

இந்நிலையில், பல உதவித் திட்டங்கள் பெண் தலைமைத்துவக் குடும்பங்களுக்கு முன்னுரிமை கொடுத்து முன்னெடுக்கப்படுவதாகவும் அவர் கூறினார்.

திவிநெரும (வாழ்வின் எழுச்சி) திட்டத்தின் கீழான உதவிகள், சமுர்த்தி சுயதொழில் கடனுதவிகள், தொழிற்புற உப

கரணங்கள் வழங்குதல், விட்டுத்திட்ட உதவிகள், அரசாங்க பற்ற நிறுவனங்கள் ஊடான உதவிகள் ஆகியவற்றில் முன்னுரிமை அளிக்கப்பட்டு இ

குடும்பங்களுக்கு வழங்கப்படுகின்றன. வாழ்க்கைத் துணையின்றி, தங்களது குடும்பங்களை நடத்துவதில் சிரமப்படும் பெண்களின் வாழ்க்கைத் தரத்தை உயர்த்துவதற்கே உதவித் திட்டங்களில் பெண் தலைமைத்துவக் குடும்பங்களை முன்னிலைப்படுத்துவதாகவும் அவர் கூறினார்.

## வீடு புகுந்து தாக்குதல் தங்க நகையும் கொள்ளை

(யாழ்ப்பாணம்)

பட்ட பகலில் ஐந்து பேர் கொண்ட குழுவினரால் தாய் மற்றும் மகன் மீது தாக்குதல் மேற்கொள்ளப்பட்டு தாயின் சங்கிலி கொள்ளையடிக்கப்பட்ட சம்பவம் ஒன்று நேற்று முன்தினம் இடம்பெற்றுள்ளது.

கொக்குவில் பகுதியில் உள்ள வீடொன்றுக்குள் நேற்று முன்தினம் மாலை மோட்டார் சைக்கிளில் வந்த ஐந்து பேர் கொண்ட குழுவினர் தாய் மற்றும் மகன் மீது தாக்குதல்

மேற்கொண்டு விட்டு, 1 இலட்சத்து 40 ஆயிரம் ரூபா பெறு மதியான சங்கிலியை அறுத்துச் சென்றுள்ளனர்.

இந்தத் தாக்குதலில் படுகா மடைந்த தாய் மற்றும் மகன் யாழ்ப்போதனா வைத்தியசாலையில் நேற்று அனுமதிக்கப்பட்டு சிகிச்சை அளிக்கப்பட்டு வருகின்றனர்.

இக்கொள்ளைச் சம்பவம் தொடர்பில், யாழ்ப்பாணம் பொலிஸார் விசாரணை மேற்கொண்டு வருகின்றனர். (25)

## யாழ்ப்பாணம் கிளைஞர் கைது

ஹெரோயின் மற்றும் கேரளா கஞ்சாவினை விற்பனை செய்ய முயன்ற 22 வயதுடைய இளைஞரை கைதுசெய்துள்ளதாக யாழ்ப்பாணம் பொலிஸார் நேற்று செல்வாய்க்கிழமை தெரிவித்தனர்.

யாழ்ப்பாணம் கொக்குவில் குளப்பிட்டி பகுதியைச் சேர்ந்த இளைஞன் அதே இடத்தில் 4 கிராம் ஹெரோயின் மற்றும் பொதி செய்யப்பட்ட நிலையில் சிறு தொகை கேரளா கஞ்சா விளையும் விற்பனை செய்ய முயன்றுள்ளார். அதன் போது யாழ்ப்பாணம் பிரதிப் பொலிஸ்மா அதிபரின் கீழ் உள்ள புலனாய்வு பிரிவினருக்கு கிடைத்த தகவலின் பிரகாரம் கைது செய்யப்பட்டுள்ளார். (25)

## விமானப்படை முகாம் தாக்குதல் முன்னாள் புலிகள் மீது வழக்கு

அநுராதபுரத்தில் உள்ள இலங்கை விமானப்படை முகாம் தாக்கி பாதுகாப்புப் படையைச் சேர்ந்த 14 பேரது மரணத்தூடன் தொடர்புடைய முன்னாள் விடுதலைப் புலிகள் அமைப்பைச் சேர்ந்த நால்வருக்கு எதிராகக் கரும் குற்றச்சாட்டை முன் வைப்பதற்கு இரகசியப் பொலிஸாருக்கு வாய்ப்பளிக்கப்பட்டுள்ளது.

இந்த வழக்கு தொடர்பான விசாரணை நேற்று அநுராதபுரம் விசேட மேல்நீதிமன்றில் எடுத்துக் கொள்ளப்பட்டபோது நீதிபதியினால் இந்தத் தீர்மானம் எடுக்கப்பட்டுள்ளது.



### NALIN INFORMATION TECHNOLOGIES (PVT) LTD.

<p><b>Lap Tops</b></p> <p><b>hp Dual core 15-d016Tu</b> <b>Rs.49,500/=</b> D.Core 2020m(2.4GHz) / 2Gb Ram / 500Gb HDD / 15.6" LED/ DVD Rw/Dos.</p> <p><b>hp Pavilion 15-n236Tu</b> <b>Rs.64,500/=</b> i3-4010u 4th Gen/ 4Gb Ram / 500Gb HDD / 15.6" LED/ DVD Rw/Dos.</p> <p><b>Dell Inspiron</b> <b>Rs.61,500/=</b> i3 / 2Gb Ram / 500Gb HDD / 14" LED/ DVD Rw/Dos.</p>	<p><b>hp Branded PC</b> 3 years warranty <b>Rs.69,500/=</b></p> <p><b>hp Prodesk 400G1 M</b> i3-4130 4th Gen/2Gb Ram/500Gb HDD/ 18.5" Hp LED/ hp Keyboard&amp;Mouse.</p> <p><b>hp Original Toners</b></p> <p>85A - Rs.7,650/= 35A - Rs.7,450/= 12A - Rs.8,600/=</p> <p>Printer hp Laserjet 1102 - Rs.12,250/= Printer hp Deskjet 1000 - Rs.3,950/= Printer hp All in one 1515 - Rs.10,100/=</p>
---	---

**1year Parts Warranty**  
**2 years Service Warranty**

**hp Genuine Warranty** **hp Authorised Business Partner**

(C/3329) **No 195/4, Parameswara Junction, Palaly Road, Jaffna.**

021 222 1121   077 766 7975   021 222 4994   facebook/nalin\_it

**Branch; No. 116 G, K.K.S Road, Chunnakam. 021 224 2222   077 714 0431**